

امام حضرت امام احمد رضا بریلوی کے تلمیذ و خلیفہ



مولانا حسنین رضا خاں بریلوی

حیات اور خدمات

محمد شہاب الدین رضوی

رضا اکیڈمی

۲۶، کامبیک اسٹریٹ، بمبئی ۲۰

اعلیٰ حضرت امام احمد رضا بریلوی کے تلمیذ، داماد اور خلیفہ مجاز

مولانا حسنین رضا خاں بریلوی

حیات اور خدمات

محمد شہاب الدین رضوی

رضا اکیڈمی ممبئی

جملہ حقوق مصنف محفوظ ہیں ،

نام کتاب : _____ مولانا حسین رضا خاں بریلوی حیات اور خدمات
مصنف : _____ مولانا محمد شہاب الدین رضوی
نظر ثانی : _____ ڈاکٹر سید لطیف حسین ادیب بریلوی ، ایم اے ، پی ایچ ڈی
تکمیل آرزو : _____ مولانا الحاج محمد سعید نوری ، رضا اکیڈمی بمبئی
ضخامت : _____ ۱۳۸ صفحات
سال اشاعت : _____ ۱۴۱۹ھ / ۱۹۹۸ء
کتابت : _____ محمد افتخار انجم شہابی ، پورنوی ، کاتب سنی دنیا بریلی
ناشر : _____ رضا اکیڈمی ، ۲۴ کامیکراسٹریٹ بمبئی ۳
تقسیم کار : _____ فاروقیہ بک ڈپو ، مٹیا محل جامع مسجد دہلی ۶


رابطہ

رضا اکیڈمی


۲۴ کامیکراسٹریٹ بمبئی ۳ فون ۳۷۴۸۱۱

نذر عقیدت

ان دو شفیق استادوں کے نام



حضرت علامہ سید شاہد علی رضوی، رامپوری
شیخ الحدیث و ناظم اعلیٰ الجامعۃ الاسلامیہ گنج قدیم رام پور



حضرت مولانا محمد انور علی رضوی بہرائچی
شیخ الادب مدرسہ منظر اسلام بریلی شریف

جسکی دعاؤں، شفقتوں، محبتوں اور رہنمائی کا علمی فیضان پاتا
ہوں

ہقر محمد شہاب الدین رضوی غفرلہ

تاثرات

از: امین شریعت حضرت علامہ مولانا سبطین رضا خاں قادری، مہدیلو

عزیزی مولانا محمد شہاب الدین رضوی صاحب سلمہ، ایڈیٹر ماہنامہ سنی دنیا بریلی شریف کی زیر نظر تازہ ترین تصنیف ”مولانا حسین رضا خاں حیات و خدمات“ کا مسودہ جستہ جستہ دیکھنے میں آیا جو احقر کے والد ماجد استاذ العلماء حضرت مولانا حسین رضا خاں صاحب علیہ الرحمۃ والرضوان پر مشتمل ایک تفصیلی جائزہ ہے، ماشاء المولیٰ الکریم بہت خوب ہے۔ اس کام کے لئے مواد کی فراہمی کے سلسلہ میں، جانفشانی، محنت، دودھوپ، تلاش و تجسس، متعدد کتب و رسائل کی ورق گردانی اور پھر ان سب مضامین کو یکجا کر کے حسن ترتیب کیساتھ صفحات قرطاس پر قلم کی روانی کے جوہر دکھانا کوئی معمولی بات نہیں اس سے پہلے بھی جدا جدا استاذانِ علم حضرت علامہ حسن رضا خاں صاحب حسن بریلوی پرسنی دنیا کا ایک شاندار و قیہ نمبر نکال چکے ہیں علاوہ ازیں احقر کے پردادا حضرت مولانا تقی علی خاں صاحب رحمۃ اللہ علیہ پر اسی نام سے ایک کتاب انکی شائع ہو چکی ہے۔ نیز ”جماعتِ رضا تے مصطفیٰ“ کے (نام سے اس جماعت کی جو امام اہلسنت اعلیٰ حضرت رضی المولیٰ تعالیٰ عنہ کے زمانہ اقدس میں قائم ہوئی تھی اور اس کے بعد حضرت حجۃ الاسلام، مفتی اعظم ہند اور والد ماجد علیہم الرحمۃ والرضوان کی زیر نگرانی ایک عرصہ دراز تک بیشمار قابل قدر دینی و ملی خدمات انجام پاتی رہیں) اسکی پوری تاریخ لکھی اور وہ بھی چھپ چکی ہے ایک طرف انکی تو عمری اور دوسری جانب ان کا رہائے نمایاں کو دیکھ کر بے اختیار زبان پر آتا ہے ۷۰ ایں سعادت بزرور بازو نیست - تانبہ بخشہ خدائے بخشندہ - حقیقت تو یہ ہے کہ جو کام ہملوگوں سے نہ ہو سکا تو انھوں نے کر دکھایا۔ دعا ہے کہ مولیٰ تعالیٰ انکی عمر و علم میں بے پناہ برکتیں عطا فرمائے، دین و دنیا کی بھلائیاں نصیب فرمائے اور زیادہ

سے زیادہ دینی خدمات کے مواقع نصیب فرمائے آمین بجاہ سید المرسلین صلی اللہ تعالیٰ علیہ وسلم۔

ساتھ ہی رضا اکیڈمی بمبئی کے ارکان بالخصوص جناب سعید نوری صاحب قابل مبارکباد ہیں جنہوں نے اسلاف کے کارناموں کو اجاگر کرنے کے لئے اس طرح کی کتابوں کی اشاعت کا پیرا اٹھا رکھا ہے کہ یہ بھی مخلوق خدا کی ہدایت کا ذریعہ ہوتے ہیں۔ مولیٰ تعالیٰ انہیں اور ان کے تمام احباب معاونین کو جزاء خیر عطا فرمائے۔

ایں دعا از من و از جملہ جہاں آمین باد

دعا گو

✓ گردِ درہ مصطفیٰ

احقر سبطین رضا عفرلہ

۲۷ جمادی الاولیٰ ۱۴۱۸ھ

از :- یادگار سلف حضرت مولانا مفتی حبیب رضا خان قادری رضوی بریلوی

عزیزی مولوی محمد شہاب الدین ازہری رضوی سلمہ کئی سال قبل بریلی آئے
یہاں انھوں نے پڑھنا شروع کیا مدرسہ میں داخلہ لیا اور ازہری مہمان خانہ میں رہنا شروع
کیا۔ ازہری میاں صاحب کے رہائشی مکان پر میری ان سے ملاقات ہوتی تھی مصافحہ
کر کے یہ ہٹ جاتے تھے۔ اس وقت انکی عمر غالباً چودہ پندرہ سال تھی۔ میں ان کے
متعلق صرف اتنا جانتا تھا کہ یہ کہیں باہر سے آئے ہوئے طالب علم ہیں۔ فارسی، عربی
کی ابتدائی کتب پڑھتے ہیں۔ بولتے بہت کم ہیں۔ کافی دنوں کے بعد جب میں نے انکی
مختصر سی گفتگو سنی تو مجھے انکی ذہانت کا اندازہ ہوا۔ اس کے بعد سے جب کبھی یہ مجھے نظر
آتے تو سلام اور مصافحہ کے بعد کم از کم انکی خیریت ضرور دریافت کر لیتا یہ سلسلہ جاری
رہا اس طرح سال دو سال گزر گئے۔ پھر یہ رامپور چلے گئے مدرسہ الجامعۃ الاسلامیہ
رامپور میں پڑھتے رہے رامپور کے زمانہ قیام میں انھوں نے اپنی مشہور کتاب "مفتی اعظم
اور ان کے خلفاء" لکھی یہی کتاب انکی شہرت کا سبب بنی۔ اس وقت مولوی شہاب الدین
صاحب کے چہرہ پر درازھی بھی نمودار نہیں ہوتی تھی انکی کمسنی اور کتاب کی ضخامت دیکھ
کر لوگ حیرت کرتے تھے اس سے پہلے بھی دو ایک رسالے لکھ چکے تھے مگر کتاب
"مفتی اعظم اور ان کے خلفاء" کی اشاعت سے یہ ملک میں متعارف ہوئے اور اہل علم و اہل
قلم حضرات نے ان کو سراہا۔ "کتاب مفتی اعظم اور ان کے خلفاء" کی اشاعت کے بعد جو
شہرت و عزت انکو حاصل ہوئی اس کو ہضم کرنا آسان نہ تھا خصوصاً اس کمسنی میں
انکے مغرور ہو جانے کا خطرہ تھا مگر الحمد للہ ثم الحمد للہ شہاب الدین کی منکسر المزاجی میں
کچھ فرق نہ آیا۔ البتہ اس کامیابی سے یہ فائدہ ضرور ہوا کہ تصنیف و تالیف کا شوق
بڑھ گیا۔ اس کے بعد جو کتابیں انھوں نے ہم کو دیں وہ اپنے موضوعات کے اعتبار سے

نہایت مفید اور کارآمد ہیں، انہیں چند کتابیں یہ ہیں۔ حضرت مولانا تقی علیخان صاحب علیہ الرحمہ والرضوان کے حالات میں ایک مختصر رسالہ لکھا اس موضوع پر اب تک کوئی مستقل کتاب نہیں لکھی گئی تھی مولوی شہاب الدین سلمہ نے تقریباً سو کتب و رسائل میں بکھرے ہوئے حالات کو بہت تلاش و جستجو کے بعد ایک رسالہ میں جمع کر دیا جس سے اعلیٰ حضرت علیہ الرحمہ کے والد ماجد کے متعلق ہمیں اچھی واقفیت حاصل ہوئی اس کتاب کے مطالعہ سے پہلے عام طور پر لوگ اتنا ہی جانتے تھے کہ اعلیٰ حضرت علیہ الرحمہ والرضوان کے والد ماجد تھے، بڑے عالم تھے۔ صاحب جاسداد رئیس تھے، بریلی کے رہنے والے تھے مگر اب اس رسالہ کو مطالعہ کرنے والے لوگ حضرت مولانا تقی علیخان صاحب کے حالات کا خاصا علم رکھتے ہیں اور وہ بھی تاریخ کے مستند حوالوں کے ساتھ۔ اس کتاب کے ذریعہ ہمیں حضرت مولانا تقی علیخان صاحب علیہ الرحمہ کے تصنیف کردہ کتب و رسائل کے ناموں کی فہرست معلوم ہوئی اور انکے موضوعات کا پتہ چلا۔

اس کے بعد انھوں نے استاذ ذمّن حضرت علامہ حسن رضا خاں صاحب علیہ الرحمہ (برادر اوسط اعلیٰ حضرت علیہ الرحمہ) پر ایک ضخیم نمبر نکالا یہ نمبر ادارہ ماہنامہ سنی دنیا کی جانب سے طبع ہو کر شائع ہوا اس عظیم ضخیم نمبر سے حضرت استاذ ذمّن کے حالات زندگی معلوم ہوتے انکی تصنیفات کی فہرست ملی اور انکے موضوعات کا علم ہوا۔ اور انکی تصنیفات کے بارے میں اہل علم و فن کی رائیں معلوم ہوئیں جس سے انکی اہمیت و افادیت کا پتہ چلا۔ خصوصاً اعلیٰ حضرت رضی اللہ عنہ کی رائے ان کی تصنیفات کے متعلق معلوم ہوئی۔ جو بے انتہا اہمیت کی حامل ہے۔

انھوں نے جماعت رضائے مصطفیٰ کی تاریخ لکھی جماعت رضائے مصطفیٰ اعلیٰ عظیم البرکت رضی اللہ عنہ کے زمانہ مبارکہ میں قائم ہوئی۔ اس جماعت نے دین و ملت کی عظیم و جلیل خدمات انجام دیں۔ اگر مولوی شہاب الدین سلمہ اس جماعت کی تاریخ (ہسٹری) نہیں لکھتے تو کچھ زمانہ کے بعد قوم جماعت کی خدمات کو بالکل بھول جاتی۔ اور جماعت کے قیام و استحکام کے لئے اعلیٰ حضرت کے خاندان

تلاذہ، خلفاء اور مریدین نے جو قربانیاں دیں انکو موجودہ نسل کس طرح جانتی۔

پیش نظر کتاب فقیر کے والد ماجد حضرت مولانا حسین رضا خاں صاحب علیہ الرحمہ کی مختصر سوانح عمری ہے۔ حضرت علامہ حسین رضا خاں صاحب استاذ من حضرت علامہ حسن رضا خاں علیہ الرحمہ کے منجھلے صاحبزادے اعلیٰ حضرت کے بھتیجے، شاگرد، خلیفہ اور دینی و ملی مہمات میں اعلیٰ حضرت کے خاص معین و مددگار تھے۔ مجھے بہت مسرت ہے کہ ان کے حالات اب محفوظ ہو گئے۔ یہ سارے کام جن کا اس مضمون میں ذکر ہوا ہمارے کرنے کے تھے مگر ان کو مولوی شہاب الدین نے کیا میں انکا شکریہ گزار ہوں۔ مولیٰ تعالیٰ جزاء خیر عطا فرمائے آمین۔

اس مضمون کے آخر میں برادر دینی و یقینی جناب محمد سعید نوری صاحب (ساکن بمبئی) کا شکریہ ادا کرنا بہت ضروری ہے۔ جنھوں نے مالی تعاون دیکر شہاب الدین صاحب کی محنت کو ٹھکانے لگایا۔ مولیٰ تعالیٰ انکو جزاء خیر عطا فرمائے آمین

فقیر محمد حبیب رضا خاں قادری رضوی

۲۳ مئی ۱۹۹۰ء مطابق ۲۶ محرم ۱۴۱۱ھ

حرف آغاز

سرزمین بریلی کو روہیلکھنڈ کے دارالسلطنت ہونے کا فخر حاصل ہے۔ مگر موجودہ زمانہ میں یورپ ملک ہندوستان کے لئے باعث فخر و ناز ہے، کہ اسی زمین نے وہ لعل و گوہر پیدا کئے جن کی چمک و دمک پوری دنیا میں محسوس کی جا رہی ہے۔ ان کے فیوض علمی و روحانی سے جہاں عالم کے انسان فیض یاب ہو رہے ہیں۔ علماء و مشایخ اور صوفیا کی آماجگاہ ہونے سے بریلی کو "شریف" ہونے کا درجہ ملا۔ گہوارۂ علم و ادب، مرکز اہل سنت و جماعت، منبع تمدن، درسگاہ اخلاق و شرافت، علماء و مشایخ، فقہاء و محدثین، حکماء و ادباء اور شعراء کا مسکن بڑی تاب و توانائی کے ساتھ افق ہند پر ابھرا، اور ایک عرصہ دراز سے اپنی شان و شوکت کو برقرار رکھے ہوئے ہے۔ یہاں سے علم و حکمت، فن و فنکار، منازل اوج و عروج طے کر کے معراج کمال کو پہنچے۔

بریلی کے مرکز علم و فضل ہونے کی وجہ سے ہمیشہ مرجع خلائق رہا ہے۔ ذرا ماضی کے دریچے واکریں تو ایسی مہتمم باتان شخصیتیں جلوہ گر ملیں گی جن کی زندگی کا ایک ایک لمحہ روشن و روشن ہے، اور انکی روشنی عالم پر محیط ہے۔
 حافظ الملک نواب حافظ رحمت خاں (۱۱۸۸ھ/۱۷۷۴ء) جو روہیلکھنڈ سلطنت کے فرماں روا تھے (۱۱) مفتی محمد عیوض بریلوی، مشہر مفتی تھے۔ ان کا خاندان افتاء کی خدمت میں مصروف رہا، اور متعدد تسلیں مفتی و قاضی کے عہدے پر فائز المرام رہیں۔

(۱) الطاف علی بریلوی، سید: حیات حافظ رحمت خاں ص ۱۰ تا ۵۰، کراچی
 (۲) محمد ایوب تھاکوری، ڈاکٹر: مولانا احسن نانوتوی، مکتبہ عثمانیہ کراچی ۱۹۶۶

جنرل نجات خاں بریلوی (۱۲۷۷ھ/۱۸۶۰ء) جنھوں نے انگریزوں کے خلاف جنگیں لڑیں، اور ان پر ۳۶ جیلے کئے (۱۱) نواب نیاز احمد خاں، موئن بریلوی۔ (۱۳۱۰ھ/۱۸۹۲ء) فیض و یلین شاعر تھے، اور نثر نگار بھی (۲) مفتی عنایت احمد کاکڑی ثم بریلوی نے جنگ آزادی میں بے مثال قربانی دی، جزیرہ انڈمان میں قید کی زندگی بھی گزاری (۳) مولانا مرزا غلام قادر بیگ بریلوی نے علوم اسلامیہ کی اشاعت کے لئے مکاتب و مدارس قائم کئے (۴) مولانا ہدایت علی فاروقی (۱۳۲۲ھ/۱۹۰۴ء) (۵) مولانا لائق علی بن مولانا قائم علی بریلوی (۱۳۳۱ھ/۱۸۹۴ء) نے مدرسہ شریعت کی بنیاد ڈالی (۶) مولانا مفتی رضا علی خاں بریلوی۔ (۷) مولانا مفتی نعیمی علی خاں بریلوی (۱۲۹۷ھ/۱۸۸۰ء) (۸) مولانا حسن علی علم بریلوی (۹) مولانا برکات احمد بریلوی (۱۰) نے اہلسنت و جماعت کے فروغ و ارتقاء کیلئے جدوجہد کی۔ اور ہر سطح سے مسلمانان بریلی کو باطل مذہبوں سے بچائے رکھا۔

- ۱ میاں محمد شفیع، کالم نویس: ۱۸۵۷ء پہلی جنگ آزادی ص ۳۰۹، لاہور
- ۲ لطیف حسین ادیب، سید، ڈاکٹر: نعت گویمان بریلی ص ۱۳۷، لکھنؤ
- ۳ ماہنامہ ترجمان اہل سنت کراچی: جنگ آزادی ۱۸۵۷ء نمبر، بابت جولائی ۱۹۷۵ء
- ۴ محمد شہاب الدین رضوی، مولانا: مولانا نقی علی بریلوی ص ۷۳، رضا اکیڈمی ممبئی ۱۹۹۹ء
- ۵ احمد علی خاں شوق، حافظ: تذکرہ کمالان رام پور ص ۱۳۷، خدا بخش لائبریری پٹنہ
- ۶ محمد حسین، مولانا: مظہر العلماء فی تراجم العلماء و الکملہ ص ۲۲۰، بدایوں
- ۷ رحمان علی خاں، مولوی: تذکرہ علماء ہند ص ۶۳، نو کشور لکھنؤ ۱۹۱۳ء
- ۸ محمد شہاب الدین رضوی، مولانا: مولانا نقی علی بریلوی ص ۳۸ تا ۱۳۶، رضا اکیڈمی ممبئی ۱۹۹۵ء
- ۹ احمد رضا بریلوی، امام: فتاویٰ رضویہ ج ۳ ص ۷۷، رضا اکیڈمی ممبئی
- ۱۰ مصطفیٰ رضا بریلوی، مفتی اعظم: الملفوظ حصہ ۳، ص ۲۹، قادری کتب گھر بریلی

بریلی کی روش تاریخ کے ہر ورق پر علماء اہلسنت کی سامراجیوں کے خلاف بے مثال قربانیاں درج ہیں اور پوری تاریخ اسلاف کے کارناموں سے مملو ہے۔ وہ میدان درس و تدریس، تصنیف و تالیف، شعر و شاعری، ہو یا نثر نگاری، ہر جگہ علماء بریلی کی خدمات اور کارنامے بھرے پڑے ہیں۔ (۱)

ماضی قریب پر ذرا طائرانہ نظر ڈالیں تو علامت حضرت امام احمد رضا فاضل بریلوی (۱۳۴۰ھ / ۱۹۲۱ء) جیسی عبقری شخصیت جلوہ افروز ملے گی۔ جس کے علم و فضل، زہد و تقویٰ، تجربہ علمی، جودت طبع کا شہرہ صرف ہندستان ہی نہیں بلکہ ایشیا و افریقہ و امریکہ اور عرب کی سرحدوں تک پھیلا ہوا ہے۔ (۲) اس ذات گرامی سے علماء حرمین شریفین نے اجازت و خلافت حاصل کی، ان کے سامنے زانوے ادب طے کیا۔ (۳) اس کو اپنے لئے باعث فخر تصور کیا، عرب کی سرزمین پر یہ اعزاز کسی ہندی عالم دین کا پہلا اعزاز و اکرام تھا، کہ دقیق مسائل کے لئے امام سے رجوع کرتے تھے۔ (۴)

امام احمد رضا بریلوی کے فیضانِ علم سے پھوٹنے والا چشمہ ایک نہیں تھا، بلکہ سیکڑوں اور ہزاروں کی تعداد میں سوتے پھوٹے اور دنیا کو سیراب کرنے لگے۔ آپ اور قریب پر نظر ڈالیں گے تو مولانا حسن رضا خاں حسن بریلوی کی نصیہ اور غزلیہ شاعری کی سحر طرازی (۵) برادر اصغر فاضل بریلوی، مفتی

- | | |
|------------------------------------|---|
| (۱) عبد العزیز خاں آسی، مولوی؛ | تاریخ روہیلکھنڈ مملوکہ اسلامیہ لائبریری بریلی |
| (۲) محمد مسعود احمد، پروفیسر؛ | حیات مولانا احمد رضا خاں، المجمع الاسلامیہ ممبئی |
| (۳) حامد رضا بریلوی، حجتہ الاسلام؛ | الاجازت المیتہ ادارہ تصنیفات رضا بریلی |
| (۴) محمد مسعود احمد، پروفیسر؛ | فاضل بریلوی علماء حجاز کی نظر میں۔ مبارکپور |
| (۵) محمد شہاب الدین رضوی، ایڈیٹر؛ | ماہنامہ سنی دنیا بریلوی، حسن بریلوی نمبر اگست ۱۹۹۳ء |

مولانا محمد رضا خاں بریلوی کا فتویٰ (۱) مفتی عابد البنی نواب مرزا بریلوی کی تہجہ فقہی (۲) حجت الاسلام مولانا حامد رضا خاں بریلوی (۱۳۶۲ھ/۱۹۴۲ء) کا عربی ادب (۳) مفتی اعظم مولانا شاہ مصطفیٰ رضا نوری بریلوی (۱۳۰۲ھ/۱۹۸۱ء) کا فتویٰ (۴) شش جہات عالم میں شہرہ آفاق ہے۔ اور دنیا نظر پیش کرنے سے قاصر ہے۔

صاحب تذکرہ مولانا حسنین رضا خاں بریلوی نے ایسے خالص علمی، مذہبی اور فکری ماحول میں پرورش پائی، جو زبان زد عام و خاص ہے۔ اسی ماحول و فضاء میں نشو و نما ہوئی جس کا زندگی پر اثر پڑنا فطری امر تھا۔ خانوادہ حسنین اپنی گونا گوں فضیلت و عظمت، تہجہ علمی و نجابت و شرافت کا حامل رہا ہے۔ اور بحمدہ اللہ تعالیٰ آج بھی بطور فخر کہہ سکتا ہوں کہ اسی جاہ جلال، علمی جمال، اور شان و شوکت کے ساتھ فرزندان حسنین خدمت دین و ملت میں مصروف عمل ہیں۔

حضرت مولانا حسنین رضا خاں بریلوی کے والد ماجد استاذ دین مولانا حسن بریلوی جہاں ایک طرف علم و ادب کی تعلیم دے رہے تھے، وہیں دوسری طرف عم محترم امام احمد رضا فاضل بریلوی کی محبت و شفقت کی نظروں کا درس آپ کی رگ رگ میں سرایت کر گیا تھا۔ مذہبی و ادبی فضا نے انکی طبع رواں کو ہمیشہ لگائی، مبداء فیاض نے قوت پر واز عطا کی۔ باپ اور چچا کے رجحان فطری سے متاثر ہوئے۔

خاندان حسنین کے بزرگ اگر ایک طرف علم دین کے لازوال خزانوں کے

(۱) حامد رضا بریلوی، حجت الاسلام: اقتاب العمال عن فتاویٰ الجہاں ص ۷، مطبع تحفہ خفیفہ

(۲) فضل حسن صابری، ایڈیٹر: ہفت روزہ دبذبہ سکندری رام پور، ص

(۳) محمد ابراہیم خوشتر رضوی، مولانا: - تذکرہ جمیل مکتبہ مشرق کانٹر ٹوبریلی

(۴) محمد شہاب الدین رضوی، مولانا: مفتی اعظم اور ان کے خلفاء ج ۱، ص ۸۲، رضا اکیڈمی

مالک تھے، تو وہ میں مالی حیثیت سے بھی خوش حال تھے، متعدد دکانوں کی زمینداری اور اپنے وقت کے رئیس بریلی کہلاتے تھے (۱۱)

مولانا حسنین رضا خاں بریلوی کو سرکار ابد قرار حضور اکرم ﷺ اللہ تعالیٰ علیہ وسلم سے عشق تھا، والہانہ عشق۔ اگر اُن کو عاشق رسول کہا جائے تو بیجا نہ ہوگا، ایک جگہ فرماتے ہیں۔ (۲۱)

تیری نعل مقدس جسکے سر پر سایہ گستر ہے وہی فرماں روا تھے ہفت کشور ہے سکندر ہے
غضب ہوا کر دیا حسنین طیبہ سے پلٹ آئے وہ جیتے جی کی جنت ہے، وہ جنت بھی بڑھ کر ہے
تقریباً ۱۹۸۹ء / ۱۴۰۹ھ کی بات ہے کہ اعلیٰ حضرت امام احمد رضا فاضل بریلوی
قدس سرہ کی تصانیف جمع کرنے اور مطالعہ کا ذوق و شوق پیدا ہوا۔ اس دوران
راقم کو جو بھی تصانیف رضا مل سکیں اُن میں حسنی پریس باہتمام مولانا حسنین رضا
خاں کی مطبوعات کثرت سے تھیں۔ ایک کرم فرما بزرگ نے مولانا کا ہی محلہ کیا
ہوا۔ ماہنامہ الرضا بریلی کی کاپیاں عنایت فرمائیں۔ مطالعہ کرتا گیا اور کچھ قلبی لگاؤ
اور عقیدت و محبت بڑھتی گئی، پھر مولانا حسنین رضا بریلوی کے حالات اور تذکرہ سے
متعلق معلومات فراہم کرنے کی کوشش کی تو وہ مایوس کن تھا دل میں یہ خیال
یقین محکم کی حیثیت سے ہو گیا کہ آپ کی شخصیت اور کارنامے سے متعلق ایک تاریخی
دستاویزی تحقیق کر دی جائے۔ اس ارادہ کو کافی دن گزر گئے تھے ارادے
کو تقویت اس وقت ملی جب ۱۹۹۳ء / ۱۴۱۳ھ میں ہفت روزہ مسلم ٹائمز بمبئی
نے امام احمد رضا نمبر نکالنے کا منصوبہ بنایا۔ اور ترتیب و تدوین کی ذمہ داری
اخبار کے سرپرست مولانا الحاج محمد سعید لوری نے راقم السطور کے سر ڈالی اور ساتھ

(۱۱) نضر الدین بہاری، علامہ: حیات اعلیٰ حضرت حصہ اول قادری کتاب گھر بریلی
(۲۱) صادق قصوری، مجدد الشریعہ قادری: تذکرہ خلفاء اعلیٰ حضرت ص ۲۲۵، ادارہ تحقیقات
۱۴۱۱ھ امام احمد رضا کراچی ۱۹۹۲

خاندان

استاذِ من مولانا حسن رضا خان

بریلوی

مولانا حسن رضا خان بن مولانا مفتی تقی علی خان بن مولانا رضا علی خان
 ۲۲ ربیع الاول ۱۲۷۶ھ / ۱۹ اکتوبر ۱۸۵۹ء کو بریلی میں پیدا ہوئے۔ (۱)
 مولانا حسن بریلوی نے مرویہ علوم کی تکمیل گھر پر ہی والد ماجد اور برادر
 اکبر اعلیٰ حضرت امام احمد رضا بریلوی سے حاصل کی۔ (۲) معقولات و منقولات
 میں مہارت حاصل کرنے کے بعد ۱۳۲۲ھ / ۱۹۰۲ء میں برادر اکبر فاضل بریلوی
 کے مشورہ سے ایک مدرسہ بنام "مدرسہ اہلسنت و جماعت معروف بہ منظر اسلام
 بریلی" قائم کیا۔ (۳) مولانا حسن بریلوی بڑے ذہین و فطین تھے، خدا نے طبیعت
 موزوں عطا کی تھی، شعر گوئی کی طرف راغب ہوئے، اس وقت نواب مرزا داغ
 دہلوی کا قیام رام پور میں تھا۔ حسن بریلوی رام پور گئے، اور اپنے پھوپھا فضل حسن
 کے یہاں مقیم ہو کر داغ دہلوی کے شاگرد ہوئے۔ اور غزلیہ شاعری میں مہارت
 حاصل کی، داغ دہلوی ان پر بہت مہربان تھے، اور ان کو پیارے شاگرد کہہ کر
 مخاطب کیا کرتے تھے، مولانا حسن بریلوی نے مرثیہ داغ میں لکھا ہے!

- (۱) لطیف حسین ادیب، سید، ڈاکٹر: چند شعراء بریلی، مطبوعہ لکھنؤ ۱۹۷۶ء
 (۲) برکت علی نامی بریلوی، حکیم، شاعر: تذکرہ مختصر مشمولہ ذوقِ نعت، مطبع اہلسنت و جماعت بریلی
 (۳) حسن رضا خان بریلوی، مولانا: کوائف اخراجات ص ۲، مطبع اہلسنت بریلی

سارے شاگرد تھے لقب اپنا
کس سے اس پیار کا مزاکسے (۱)

جب مولانا حسن بریلوی رام پور سے بریلی آئے تو عوام نے ان کو ہاتھوں
ہاتھ لیا، وہ بہت مشہور ہو گئے مشاعروں کا وہ زور بندھا کہ باید و شاید مولانا
حسن بریلوی نے برادر اکبر فاضل بریلوی کے مشورہ سے کچھ عرصہ کے بعد بہارِ شاعری
ترک کر کے نعتیہ شاعری کی طرف رخ کیا، وہ نعت و غزل کے اعلیٰ شاعر تھے۔

مولانا حسن بریلوی کی نگرانی میں اور سید محمود علی عاشق بریلوی کی ادارت
میں ”ماہنامہ بہارِ بے خزاں“ اور ہفتہ وار روزافروں بھی جاری ہوا۔ اس عہد
کے مذاق کے مطابق پاکیزہ ادب پیش کرتے تھے۔ گلدستہ بہارِ بے خزاں کا فوری
۱۹۰۳ء میں اجرا ہوا، ماہنامہ کا نام داغ دہلوی نے منتخب کیا تھا۔ اخبار ہفتہ وار
روزافروں کا اجراء ۱۹۰۲ء میں ہوا۔ اس کے مدیر سید محمود علی عاشق بریلوی تھے
جو مولانا حسن بریلوی کے شاگرد تھے۔ مولانا کے زمانہ میں ہی نعتیہ مشاعروں کا رواج
پڑا، ان سے قبل بریلی کے مشاعروں میں بطور ہدیہ تبریک حمد و نعت و منقبت
خوانی ہوتی تھی۔ جب مولانا حسن بریلوی کی نعت گوئی نے ہندوستان گیر شہرت
حاصل کی، اور بریلی میں نعت گوئی کو غیر معمولی مقبولیت نصیب ہوئی تب نعت
گوئی کے لئے شاعرے بھی جدا منعقد ہونے لگے۔ (۲)

مولانا حسن بریلوی مذہبی اور مسلکی افکار و عقائد کے اعتبار سے فاضل
بریلوی کے حامی تھے۔ فاضل بریلوی کے زیرِ اہتمام چلنے والی تمام تحریکات میں
حصہ لیا، مرزا غلام احمد قادیانی کے رد میں آپ نے باقاعدہ رسالہ ماہنامہ

(۱) حسن بریلوی، مولانا: شرفِ فصاحت ص ۲۰۰ مطبع الہسنت بریلی

(۲) لطیف حسین ادیب، سید ڈاکٹر۔ مضمون مشمولہ حسن بریلوی نمبر ماہنامہ سنی دنیا بریلی، اگست ۱۹۴۴ء

قہر الدیان بریلی سے نکالا غالب گمان یہ ہے کہ قادیانیوں کے رد میں آپ ہی نے سب سے پہلے پہل کی۔ (۱۱) آپ بہترین نثر نگار بھی تھے۔ متعدد تصانیف زیور طبع سے آراستہ ہوئیں۔

امام احمد رضا بریلوی نے آپ کے کلام پر مہر تصدیق ثبت فرمائی ہے۔ وہ فرماتے ہیں۔

مولانا کافی اور حسن میاں مرحوم کا کلام اوّل سے آخر تک شریعت کے دائرے میں ہے۔ حسن میاں کو میں نے نعت گوئی کے اصول بتا دیے تھے، اُن کی طبیعت میں اُن کا ایسا رنگ رچا کہ ہمیشہ کلام اسی معیار اعتدال پر صادر ہوتا، جہاں شبہ ہوتا مجھ سے دریافت کر لیتے۔ (۲۱)

مولانا حسن بریلوی برادر اکبر امام احمد رضا بریلوی کے دست راست تھے گھر اور زمینداری کے تمام معاملات دیکھتے تھے آپ اپنے بھائی کو دینیوی زندگی سے بے پرواہ رکھا، اور وہ دینی خدمت میں مصروف رہے ایک بار کا واقعہ ہے کہ فاضل بریلوی کی دو بیٹوں کی شادی کے لئے حاجی احمد اللہ خاں (سمدھی) کا تقاضہ آیا، آپ نے کہا کہ دونوں شادی ایک ساتھ کیوں نہ کر دیں۔ فاضل بریلوی نے فرمایا کہ ایک بیٹی کی شادی کوئی آسان کام نہیں، نہ کہ ایک ساتھ دو بیٹی کی شادی میں لوگ بڑے ساز و سامان کرتے ہیں تم نے کچھ ضروری سامان بھی کر لیا ہے یا مجھ سے تاریخ مقرر کرانے آگئے؟ مولانا حسن بریلوی نے عرض کیا سامان کی تیاری کے متعلق آپ بھائی جان (اہلیہ محترمہ فاضل بریلوی)

(۱۱) امجد رضا خاں، مولانا: مضمون حسن بریلوی نمبر ماہنامہ سنی دنیا ص ۴۶، اگست ۱۹۹۴ء

(۲۱) احمد رضا بریلوی، امام: الملفوظ حصہ دوم ص ۴ کراچی دبریلی

سے دریافت فرمالیجے، فاضل بریلوی نے ان سے دریافت کیا، بی بی صاحبہ نے عرض کیا کہ ہمارے پاس تو مسالے بھی بسے تیار رکھے ہیں، دونوں کے جہیز مکمل ہو گئے ہیں۔ برات میں کھانے والے کا کل سامان مہیا ہو چکا ہے، صرف تاریخ کی دیر ہے فاضل بریلوی نے جب بی بی صاحبہ سے یہ الفاظ سنے تو فوراً سر سے ابدیدہ ہو کر فرمایا:۔

حسن میاں تم نے مجھے دنیا سے بے نیاز کر دیا ہے، میری بیٹوں کی شادیاں ہیں۔ میں ان کا باپ ہوتے ہوئے بالکل بے خبر اور آزاد بیٹھا ہوں۔ تم نے مجھے یہ سوچنے کی بھی زحمت نہ دی کہ جہیز میں کیا کیا دیا جائے گا، اور وہ کہاں کہاں سے فراہم ہوگا۔ یا نہ کہ برات میں کیا کیا کھانے دیئے جائیں گے (ابدیدہ ہو کر فرمایا) حسن میاں جو کچھ میں دین کی خدمت کر رہا ہوں، اس کے اجر میں باذن اللہ حصہ دار تم بھی ہو، اس واسطے کہ تمہیں نے مجھے دینی خدمات کے لئے دنیا سے آزاد کر دیا ہے۔ (۱)

اللہ اللہ یہ کیا باتیں نکھیں۔۔۔۔۔۔ یہ کیسے لوگ تھے۔ مولانا حسن بریلوی حج و زیارت سے مشرف ہوئے۔ اور واپسی بعد ۱۳۲۶ھ / ۱۹۰۸ء میں انتقال ہوا۔ سیٹی قبرستان (بریلی) میں دفن ہوئے۔ (۲)

- (۱) حسین رضا خاں بریلوی، مولانا: سیرت العظمت ص ۵۶، بریلی ۱۹۸۳ء
 (۲) راقم السطور نے مولانا حسن بریلوی کے علمی و فنی کارنامے پر ماہنامہ سنی دنیا بریلی کا ایک خصوصی نمبر اگست ۱۹۹۳ء میں ۲۱۶ صفحات پر مشتمل شائع کیا تھا۔ ضرورت اس بات کی ہے کہ مولانا کی نثر نگاری، غزلیہ شاعری اور نعتیہ شاعری پر کوئی اسکالری ایچ ڈی کرے تاکہ ان کی حیات کے گوشے اور فنی خوبیاں اجاگر ہوں۔ رضوی غفرلہ

اولاد

- ۱ آپ کے تین فرزند تھے۔ حکیم حسین رضا خاں
 - ۲ مولانا حسین رضا خاں
 - ۳ فاروق رضا خاں (جو جوانی میں انتقال کر گئے، غیر شادی شدہ تھے)
 - ۴ انوار فاطمہ عرف انور
- مولانا حسین رضا خاں بریلوی پر تفصیلات اگلے صفحات میں ملاحظہ فرمائیں گے یہاں پر دیگر اولاد کا تعارف کر دینا مناسب ہوگا۔

حکیم حسین رضا خاں بریلوی

استاذ ذمہ مولانا حسن رضا خاں حسن بریلوی کی اولاد میں حکیم حسین رضا خان سب سے بڑے تھے۔ حکیم صاحب ۱۸۸۸ء / ۱۳۰۶ھ میں محلہ سوداگران میں پیدا ہوئے۔ ابتدائی تعلیم والدہ ماجدہ سے حاصل کی، اور عربی و فارسی بھی گھر پر والد ماجد اور عم محترم سے پڑھی، لکھنؤ سے تکمیل الطب کی سند حاصل فرمائی۔ (۱۱)

حکیم حسین رضا خان، اعلیٰ حضرت امام احمد رضا خان بریلوی کے خصوصی معالج تھے، امام احمد رضا بریلوی رمضان ثریف ۱۳۲۹ھ / ۱۹۲۰ء میں بھوالی ضلع نینی تال تشریف لے گئے جب واپسی ہوئی تو اجاب نے کسی دوسرے حکیم کے علاج کے لئے اصرار کیا اس پر امام احمد رضا بریلوی نے فرمایا، جس کو مولانا حسین رضا خاں کی زبانی سنئے:

(۱۱) بروایت مولانا حبیب رضا خان نوری: بیرہ استاذ ذمہ و مفتی مرکزی دارالافتاء سوداگران بریلی

میرے برادر مکرم حکیم حسین رضا خان صاحب جو عرصہ دراز سے اعلا حضرت
کی خدمت علاج کرتے تھے، اور آخر تک کرتے رہے حضرت کے
پہاڑ سے آنے پر اعزہ کی رائے تبدیل معالج کی ہوئی، حضرت
نے سنکر ہندی ٹی مثل فرمائی — گھر کا جوگی جو گیا، اُن گاؤں
کا سدھ — اور فرمایا، جب سے اس حسین رضا خان (۱)
نے میرا علاج شروع کیا ہے اس وقت تک اس کی کسی دوائے
کبھی نقصان نہ پہنچایا، گھر کا طبیب ہونے کی وجہ سے کوئی اس
کو نہیں سمجھتا، اور نہ قدر کرتا ہے۔ میرے خیال میں تبدیل
علاج و معالج کی حاجت نہیں۔ (۱۱)

مولانا حکیم حسین رضا خان کو امام احمد رضا بریلوی سے اتنی ہی قربت حاصل
تھی، جتنی کہ ان کے دونوں فرزندوں کو، مکتوب و صایا کے ۱۴ ویں پیرا گراف میں
تلقین فرماتے ہیں: — یہ یاد رہے کہ امام احمد رضا آپ کو رضا حسین
کے نام سے پکارتے تھے:

رضا حسین، حسین، اور تم سب محبت و اتفاق سے رہو۔ اور
حتی الامکان اتباع شریعت نہ چھوڑو۔ (۲)

حکیم حسین رضا خان ۱۹۵۶ء / ۱۳۷۶ھ میں ہجرت کر کے پاکستان چلے
گئے۔ آپ کی دو شادیاں ہوئی تھیں پہلی شادی اعلا حضرت امام احمد رضا
بریلوی کی سنبھلی صاحبزادی سے ہوئی، اُن کے انتقال ہو جانے کے بعد دوسری
شادی حجتہ الاسلام مولانا حامد رضا خان بریلوی کی صاحبزادی سے ہوئی پہلی

(۱) حسین رضا خان بریلوی، مولانا: وصایا شریف ص ۲۶، الجمع اسلامی مبارکپور ۱۹۳۷ء

(۲) احمد رضا بریلوی، امام: وصیت نامہ، محرمہ ۲۵، صفر ۱۳۴۰ھ / ۱۹۲۱ء

زوجہ سے تین فرزند مرتضیٰ رضا خاں، ادریس رضا خاں، اور جرجیس رضا خاں ہوئے۔ دوسری زوجہ سے یونس رضا خاں اور غوثیہ بیگم ہوئیں۔

مرتضیٰ رضا خاں ابتدائی تعلیم گھر پر ہوتی علم الحساب میں ماہر تھے خاندان میں غوثی میاں کی عرفیت سے مشہور تھے۔

۱۹۵۰ء کے بعد انتقال ہوا۔ موضع جواہر پور ضلع بریلی کے ساکن امداد حسین خاں کی صاحبزادی سے نکاح ہوا۔ آپ کی اولاد میں دولڑکے جناب ادریس رضا خاں بلال رضا خاں (مرحوم) دولڑکیاں تقن بی، ذکن بی ہوئیں۔

مرتضیٰ رضا خاں (مرحوم) کے چھوٹے فرزند ادریس رضا خاں سے چھ لڑکے ہوئے علی الترتیب یہ ہیں۔ محمد محسن رضا خاں، محمد شعیب رضا خاں، محمد مجتبیٰ رضا خاں، محمد رشید رضا خاں، محمد جنید رضا خاں، محمد زبیر رضا خاں۔ بہتری (برلی) سے متصل شاہ گڑھ میں سکونت پذیر ہیں۔

مرتضیٰ رضا خاں کے فرزند اکبر بلال رضا خاں سے سات اولاد ہوئیں۔ جن میں چار لڑکیاں اور تین لڑکے ہوئے۔ لڑکوں کے نام اس طرح ہیں۔ محمد جلال رضا خاں، محمد بلال رضا خاں، محمد شہاب رضا خاں۔

مولانا ادریس رضا خاں حکیم حسین رضا خاں کے منجھلے فرزند مولانا ادریس رضا خاں کی ابتدائی تعلیم گھر پر

ہوئی، اور اعلیٰ تعلیم انھوں نے حضور مفتی اعظم مند، علامہ حسنین رضا خاں، اور صدر الشریعہ علیہم الرحمہ سے حاصل کی۔ کتب متداولہ کی تکمیل کے لئے دارالعلوم معینیہ عثمانیہ اجیر شریف بھی گئے، آپ بڑے جرأت و ہمت کے آدمی تھے۔ مسلمانوں کے مسائل پر گورنمنٹ سے رعب و طنز کے ساتھ بات کرتے، اور قومی و ملی مفادات کے خلاف کبھی سودے بازی نہیں کی۔ آپ کا عربی و فارسی رسم الخط بہت بہترین تھا۔ ان تمام خصوصیات کے ساتھ آپ زمیندار ہیں مصروف رہے جس کی وجہ سے

مزید خدمت کا موقع نہ مل سکا۔ آپ کا انتقال حضرت مفتی اعظم مولانا مصطفیٰ رضا نوری بریلوی قدس سرہ کے دولت کدے پر ۲۴ دسمبر ۱۹۶۵ء میں ہوا۔ خاندانی قبرستان سٹی بریلی میں دفن ہوئے۔ یاد رہے کہ خاندان میں آپ لالہ میاں کے نام سے مشہور و معروف تھے۔

مولانا ادریس رضا خان کی اولاد میں فرزند جناب سراج رضا خاں ہیں اور چھ لڑکیاں یادگار ہیں۔ (۱) نسیم فاطمہ مرحومہ (زوجہ مولانا خالد علی خاں) (۲) محترمہ وسیم فاطمہ صاحبہ (زوجہ تبیرہ استاذ زین مولانا مفتی حبیب رضا خاں) (۳) فرحت بی (زوجہ مولانا قمر رضا خاں) (۴) نکہت بی (زوجہ سلیم احمد بھٹی) (۵) نزہت بی (زوجہ کلیم احمد کراچی) (۶) نسیم فاطمہ (زوجہ مولانا ظہیر احمد ترساپٹی ضلع بریلی) — سراج رضا خاں سے قطیر رضا خاں اور دو لڑکیاں ہوئیں۔

ابتدائی اردو، عربی کی تعلیم گھر پر ہی ہوئی۔

بحر جیس رضا خاں

زمینداری کے کاموں میں مصروف ہو جانے کی وجہ سے مزید تعلیم حاصل نہ کر سکے۔ آپ کا نکاح مولانا حسنین رضا خاں بریلوی کی صاحبزادی شمیم فاطمہ صاحبہ سے ہوا۔ اُن سے ایک لڑکی تولد ہوئی جو بچپن ہی میں فوت ہو گئی، موصوف شادی کے بعد صرف سات سال باحیات رہے اور ۱۹۴۶ء میں انتقال ہو گیا، اہلیہ محترمہ شمیم فاطمہ صاحبہ باحیات ہیں۔

یونس رضا خاں

تعلیم و تربیت خاندان میں ہوئی، گھر بلو مصروفیت میں انہماک کی وجہ سے تعلیمی سلسلہ کچھ آگے نہ بڑھ سکا، آپ پاکستان منتقل ہو گئے اور بہری پور ہزارہ (صوبہ سرحد) میں مستقل سکونت اختیار کر لی اور پورا خاندان وہیں آباد ہے۔

استاذ العلماء مولانا حسین رضا خاں بریلوی

ولادت

استاذ العلماء حضرت مولانا حسین رضا خاں بن مولانا حسن رضا خاں بن مولانا مفتی نقی علی خاں بن مولانا رضا علی خاں ۱۳۱۰ھ / ۱۸۹۳ء میں محلہ سوداگران بریلی میں ولادت ہوئی۔ (۱)

اعلیٰ حضرت امام احمد رضا بریلوی کے برادر حقیقی مولانا حسن رضا خاں حسن بریلوی کے دولت کدہ (موجودہ) واقع آستانہ عالیہ قادریہ برکاتیہ رضویہ کے عقب میں پیدائش ہوئی، اور اسی مکان میں حضور مفتی اعظم مولانا مصطفیٰ رضا خاں نوری بریلوی ۲۲ ذی الحجہ ۱۳۱۰ھ / ۷ جولائی ۱۸۹۳ء بروز جمعہ بوقت صبح صادق دنیا میں تشریف لائے (۲)

امام المتکلمین مولانا نقی علی خاں بریلوی قدس سرہ نے محلہ جسولی الملی والی مسجد بریلی (موجودہ محلہ ذخیرہ) سے جب اپنا مکان تبدیل کیا تو انھوں نے محلہ سوداگران کے اسی مکان میں سکونت اختیار فرمائی پھر تاحیات اسی مکان میں رہتے رہے۔ (۳)

(۱) بروایت مولانا حبیب رضا خاں نوری بن مولانا حسین رضا خاں کانکر ٹولہ بریلی شریف

(۲) پندرہ روزہ رفاقت پٹنہ : ج ۱، ش ۵، ص ۶ یکم فروری ۱۹۸۲ء

(۳) محمد شہاب الدین رضوی، مولانا : مولانا نقی علی بریلوی، مطبوعہ رضا اکیڈمی بمبئی ۱۹۹۵ء

معائنہ رپورٹ میں خصوصی تذکرہ

مدرسہ منظر اسلام بریلی کا
سالانہ امتحان ۲۱ تا ۲۴ شعبان

المعظم ۱۳۲۳ھ / ۱۹۰۵ء میں منعقد ہوا تھا۔ اور یہ منظر اسلام کے قیام کا دوسرا
زریں سال تھا۔ استاذ زین مولانا حسن رضا خاں جو مدرسہ کے بانی اور منتظم خاص
تھے، کے زیر اہتمام روز بروز ارتقاء و عروج کی طرف مائل تھا۔

دارالعلوم منظر اسلام کے ابتدائی آفرینش کی تفصیلات اور متعدد سالوں
رپورٹیں راقم السطور کے پیش نظر ہیں یہاں پر صرف اور صرف مولانا مفتی عبد
السلام رضوی جبل پوری کے معائنہ پر مبنی رپورٹ جو مکتوب کی شکل میں
مولانا حسن رضا خاں بریلوی کے نام ہے۔ درج کیا جا رہا ہے تاکہ مولانا حسنین
رضا خاں کی درس نظامیہ میں مہارت کا ملکہ کا ایک بین ثبوت تاریخ کے صفحات
میں محفوظ ہو جائے۔ مکتوب گرامی بعد حمد و سلام:

طلبہ نے امتحان بہتر عمدہ اعلیٰ درجہ دیا، کل نظم و نسق مدرسہ
اور طرز تعلیم و طریقہ درس و تدریس نہایت فائق و شائستہ
ہے۔ اور مدرسین و طلبہ ہر طرح پر قابل آفرین و تحسین ہیں۔

فارسی کتب درسیہ، اور ہدایۃ النور، کافیہ، شرح ملا جامی، ایسا
غوجی، شرح تہذیب، قطبی، ملا حسن احمد اللہ، شرح وقایہ، ہدایہ
نور الانوار، شفا شریف وغیرہ کتب زیر درس میں جو مقام طلبہ
کے سامنے امتحان پیش کئے گئے، عبارتیں صحیح پڑھ کر مقاصد کتاب
و مطالب عبارت کو بعض طلبہ نے معاً، بعض نے تالفاً معقول
طور پر اچھی طرح بیان کیا۔ خصوصاً میان مولوی مصطفیٰ

رضا خاں اور میان مولوی حسنین رضا خاں نے جس عمدگی، اور
خوبی و خوش اسلوبی کے ساتھ نہایت بلند مرتبہ کا شاید، و باید

محققانہ امتحان دیا۔ حق تو یہ ہے کہ وہ انھیں کا حصہ تھا۔ (۲۱)

بَارِكْ اللّٰهُ فِیْ عِلْمِہَا وَفِہْمِہَا۔ (۱۱)

فراغت
مولانا قدس سرہ نے ۱۳۲۸ھ / ۱۹۱۰ء میں بعمر اٹھارہ سال
خدا داد و ذہانت، ذوق مطالعہ، لگن اور محبت اور اساتذہ کرام
کی شفقت و رافت، والدین و چچا کی توجہ کامل اور شیخ مکرم کے روحانی فیض کے
نتیجے میں جملہ علوم و فنون منقول و معقولہ حاصل کر کے دارالعلوم منظر اسلام
بریلی سے تکمیل و فراغت پائی۔ (۲۱)

اساتذہ کرام

مولانا حسین رضا خاں بریلوی کے دورانِ تعلیم بریلی اور رام پور کے اساتذہ
درس میں ذیل کے نام ہی مل سکے۔

(۱) علی حضرت امام احمد رضا فاضل بریلوی۔ (۳۱)

(۲) مولانا حسن رضا خاں حسن بریلوی۔ (۳۱)

(۳) مولانا مفتی ارشاد حسین مجددی فاروقی رام پوری۔ (۵۱)

(۴) مولانا رحمہ المی منگلوری۔ (۶۱)

(۵) مولانا ہدایت اللہ خاں جوینوری۔ (۷۱)

(۱۱) مکتوب مفتی عبدالسلام جیل پوری بنام مولانا حسن بریلوی، مشمولہ کوائف اخراجات ص ۳

(۲) سند التکمیل جاری کردہ منظر اسلام بریلی بمقام امام احمد رضا بریلوی

(۳) حسین رضا خاں، مولانا: سیرت علی حضرت ص ۱۹

(۴) بردایت مولانا حبیب رضا خاں لوری بن مولانا حسین ناخاں کانچر ٹولہ بریلی۔

(۵) شاہد علی رضوی، سید مفتی: مولانا ارشاد حسین رام پوری حیات و کارنامے، م، رامپور

(۶) رقومہ سند التکمیل مولانا حسین رضا خاں، محمولہ راقم السطور محمد شہاب الدین رضوی غفرلہ

- (۶) مولانا ظہورالحسین فاروقی رام پوری
 (۷) مولانا عبدالعزیز، تلمیذ مولانا عبدالحق خیرآبادی۔ (۱۱)
 (۸) مولانا نورالحسین مجددی فاروقی رام پوری۔ (۲۱)

درس تدریس

فراغت کے بعد مولانا حسنین رضا خاں نے دارالعلوم
 منظر اسلام میں درس و تدریس کی مسند کو زیر منت
 بخشی، اور ایک عرصہ دراز تک تشنگانِ علوم دینہ کو فیض یاب کرتے رہے۔ اس
 تدریس کا سلسلہ تقریباً ۱۰ سال تک مسلسل چلتا رہا۔ آپ سے اکتسابِ علم کرنے
 والوں میں نامور علماء و مشائخ اور مناظر ہیں۔

شوق کا خون

آپ نے درس و تدریس کے زمانہ میں ماہنامہ الرضا بریلی
 جاری کر دیا، جس کے ساتھ محنت اور وقت کی ضرورت
 تھی، مگر تدریس کی مصروفیت کی وجہ سے ماہنامہ الرضا کو وقت نہیں دے پاتے تھے
 جسکی وجہ سے وہ پابندی وقت کے ساتھ شائع نہیں ہو پاتا تھا ماہنامہ الرضا کی اشاعت
 کی خاطر آپ نے درس و تدریس کے عہدے سے استعفیٰ دیدیا۔ اور اپنا کامل وقت
 ماہنامہ الرضا اور حسنی پریس و دیگر اشاعت کتب میں صرف کرنے لگے۔

مولانا حسنین رضا خاں نے تدریس کے عہدے سے استعفیٰ دینے کی وجہ
 خود اپنے ایک مضمون میں تحریر فرماتے ہیں:

درس و تدریس کا مجھے ایک زمانہ سے شوق ہے۔ مجھے اپنے اس شوق
 میں اپنے قدیمی محسن مدرسہ اہلسنت (منظر اسلام کا پہلا مشہور نام)
 سے بڑی مدد ملتی رہتی ہے۔ اس متبرک دارالعلوم نے اپنی ضرورت

(۱) صادق قسوری، مجید اللہ قادری: تذکرہ خلفاء اعلیٰ حضرت ص ۲۲۲، کراچی
 (۲) قلمی سند حدیث، مکتوبہ مولانا حبیب رضا خاں کانگر ٹولہ پرانا شہر بریلی

سے بچلے دونوں مجھے دو درجے کا مدرس کر دیا تھا، جس سے بظاہر بار بڑھنا سمجھا جاتا ہے، مگر حقیقتاً میرے شوق کی تکمیل ہوتی تھی اب جب میں نے پرجے (ماہنامہ الرضا) کے کاموں میں الجھن دیکھی تو میں ایک درجہ کے درس سے ابھی اس ذی الحجہ ۱۳۳۸ھ میں دستکش ہو گیا۔ میں اس پرجے کو جاری رکھنے کے لئے اپنے شوق کا خون کیا ہے۔ (۱۱)

تاہم آپ نے بالکل یہ طور پر درس و تدریس کو ترک نہیں کیا، جو طلبہ گھڑتے ان کو مقررہ یا غیر مقررہ اوقات میں پڑھاتے رہتے ان طلبہ کی بھی ایک اچھی تعداد تھی۔ (۱۲)

مولانا حسین رضا خان قدس سرہ کا سینہ علم کا گنبد تھا
مولانا سبطین رضا خان بریلوی، مولانا غلام جیلانی اعظمی

علم و فضل

کے حوالے سے تحریر فرماتے ہیں کہ:

جس زمانہ میں حضرت درس دیتے تھے، معقولات کی بڑی بڑی کتابیں آپ کے پاس رہا کرتی تھیں، کبھی کبھی ایسا ہوا کرتا کہ کسی ضرورت سے باہر تشریف لے جاتے، ہفتہ عشرہ بعد شب میں واپس ہوتے، اور صبح کو بغیر مطالعہ کئے درس گاہ میں تشریف لے آتے، اور پڑھانا شروع کر دیا۔ مشکل سے مشکل سبق ہوتا، طلبہ حواس وقت محنتی اور ذہین ہوتے تھے ہر طرف سے اعتراضات کی بوچھاڑ کرتے اور آپ سب کو یکے بعد دیگرے مسکت اور تسلی بخش جواب

(۱۱) حسین رضا خان، ایڈیٹر: ماہنامہ الرضا بریلی ص ۲۸، ۱۳۳۹ھ ج ۱، ش ۱۲

(۱۲) بروایت مولانا حبیب رضا خان نوری، کانگر ٹولہ بریلی شریف

دیئے جاتے۔ اور دورانِ سبق محسوس نہ ہونے دیتے کہ بغیر مطالعہ پڑھا رہے ہیں۔ سرکارِ دو عالم صلی اللہ تعالیٰ علیہ وسلم کی سیرت مقدسہ، آپ کے اخلاقِ حسنہ، اولیاءِ کرام کے حالاتِ زندگی، اور تاریخی واقعات کو اس خوبی سے بیان فرماتے ہیں کہ آپ کے پاس بیٹھنے والے جن میں دکلاء و بیرسٹران بھی ہوتے تھے وہ بھی آپ کی گفتگو پورے انہماک اور توجہ سے سنتے، اور اس سے متاثر ہوتے بغیر نہ رہتے۔ (۱)

پاکستان کے مشہور قلم کار جناب مختار جاوید لاہوری نے مولانا حسین رضا کو مشہور علمی و روحانی خاندان کا چشم و چراغ اور ملت کے لئے درد مند دل بتلایا ہے۔ (۲)

مولانا حسین رضا خاں بریلوی جید عالمِ دین، فقیہ و مدبر کے ساتھ ساتھ بلند خیال سیاست داں تھے۔ سیاست کے سچ و تاب سے خوب واقف تھے۔ آپ نے صالح سیاست اختیار کی اور وہ بھی قوم و ملت کے لئے۔

آپ کا حلقہٴ احباب بہت وسیع تھا، جس میں علماء و مشائخ کے علاوہ شہر و بیرون شہر کے بہت رؤساء، دکلاء، بیرسٹران نیز سیاسی لیڈران، حکام ضلع، اعلیٰ افسران، امیر و غریب غرض کہ ہر طبقہ کے لوگ شامل تھے۔ مگر آپ کے

(۱) سبطین رضا خاں، مولانا: ماہنامہ اشرفیہ مبارکپور ص ۴۲، بابت ۱۹۸۱ء

(۲) مختار جاوید، ادیب: مقدمہ بر دنیا اسلام کے اسباب زوال ص ۳۱، عظیم سلیکشن لاہور

(۳) محمد شہاب الدین رضوی، مولانا: تاریخ جماعتِ رضائے مصطفیٰ ص ۲۹۱، رضا اکیڈمی ممبئی

علم و فضل کے دل سے معترف تھے، اور آپ کا ادب و احترام پوری طرح ملحوظ رکھتے تھے^(۱)۔ ایک زمانہ میں مسلم لیگ کا زور ہوا، اور ملک بھر میں متعدد طوفانی تحریکیں چلیں، آپ نظر یاتی اعتبار سے مسلم لیگ کے حامی تھے، مسلم لیگ کی تنظیم کے انتخاب میں آپ کو ذمہ داران نے ضلع بریلی کا جنرل سیکریٹری منتخب کیا، مسلم لیگ کے شباب کے دور میں مولوی عزیز احمد خاں نے الیکشن لڑا جس میں وہ کامیاب بھی ہوئے۔ مگر بعد میں اپنی تمام تر ذمہ داریوں و عہدوں سے استعفیٰ دیدیا تھا۔ (۲)

تحریکات کا تعاقب

تحریک وہابیت کے خلاف آپ نے بے شمار مضامین تحریر فرمائے، اور جلسہ وغیرہ میں تقاریر فرمائیں۔ (۳)

تحریک وہابیت کی نوزائیدہ فتنے مثلاً دیوبندیت، نیچریت، قادیانیت، غیر مقلدیت وغیرہ اٹھنے والے فتنوں کے سدباب کے لئے شہزادگان امام احمد رضا بریلوی حجۃ الاسلام مولانا حامد رضا خاں، مفتی اعظم مولانا مصطفیٰ رضا خاں و دیگر علماء کرام کے ہمراہ فاضل بریلوی کا دست راست بن کر کام کرتے رہے (۴)۔ ۱۹۲۰ء میں جب اعلیٰ حضرت فاضل بریلوی نے جماعت رضائے مصطفیٰ کی بنیاد ڈالی تو آپ نے سرگرمی سے کام کیا۔ جب کہ ایک سیاسی پلیٹ فارم جماعت انصار الاسلام کے نام سے خود بھی چلا رہے تھے۔ جماعت انصار الاسلام (۵)

(۱) سبطین رضا خاں بریلوی، مولانا مہنامہ اشرفیہ مبارکپور ص ۳۲، اپریل ۱۹۹۱

(۲) بروایت مولانا لیلین اختر مصباحی ایڈیٹر مہنامہ حجاز، مہتمم دارالعلوم، دہلی

(۳) ہفت روزہ دبیرہ سکندری رام پور: ص

(۴) سبطین رضا خاں، مولانا: مہنامہ اشرفیہ مبارک پور، ص ۳۳، اپریل ۱۹۸۱

(۵) روزنامہ پیسہ اخبار لاہور: بابت ۱۲ مئی ۱۹۳۱ء

کا مقصد سلطنت عثمانیہ اور ترکوں کی اعانت و نصرت تھا۔ (۱)
 مولانا حسنین رضا خاں نے جمیعۃ العلماء ہند، خلافت کمیٹی، تحریک ترک
 مولات، تحریک ہجرت، ہندو مسلم اتحاد جیسی تمام تحریکات کا ڈٹ کر مقابلہ اور
 تعاقب کیا۔ ان تنظیموں کے مکروہ پروپیگنڈہ سے بے پرواہ ہو کر مردانہ وار میدان
 مقابلہ میں جمے رہے۔ جمیعۃ العلماء انگریز نواز جماعت تھی، دوسری طرف امام احمد
 رضا بریلوی اور ان کے خلفاء تلامذہ انگریزوں کے شدید ترین مخالف تھے۔

۱۴ رجب المرجب ۱۳۳۹ھ / ۲۲ مارچ ۱۹۲۱ء میں جمیعۃ العلماء کی طرف
 سے بریلی شہر میں ایک جلسہ منعقد ہوا، جس میں مسٹر ابوالکلام آزاد خصوصی طور پر
 مدعو تھے۔ جماعت رضا نے مصطفیٰ کی طرف سے مسٹر آزاد کا تعاقب کیا گیا، اور اتمام حجت
 نامہ کے نام سے ستر (۷۰) سوالات کئے گئے، اور عین جلسہ گاہ میں جا کر اسٹیج پر مسٹر
 آزاد، مولوی عبدالمجید بدایونی، مسٹر گاندھی و دیگر لیڈران کے خلاف تقریریں
 اور احتجاج کیا۔ اس وفد میں مولانا حسنین رضا خاں بریلوی بھی شامل تھے
 انھوں نے خصوصیت سے لیڈران قوم پر وار کئے جس کا وہ لوگ کوئی جواب نہ
 دے سکے۔ (۲)

اجلاس میں تقاریر

مولانا حسنین رضا خاں رحمۃ اللہ علیہ نے تحریر و تقریر دونوں کے ذریعہ
 اہلسنت و جماعت کی خدمت انجام دی ہیں۔ مگر آپ کے بعض تذکرہ نگاروں

(۱) الف: محمد شہاب الدین رضوی: تذکرہ برہان ملت ص ۲۴، رضا ایکڈمی لاہور

ب: دبیرۂ سکندری رام پور: ص ۸ بابت ۲۸ مئی ۱۹۲۱ء

(۲) مکتوب مولانا نعیم الدین مراد آبادی بنام فاضل بریلوی، مشمولہ روداد مناظرہ ص ۱۷، بریلی

نے تقریر سے انکار کیا ہے۔ تاہم جب رولنق بزم ہوتے اور بولنے پر آتے تو ملک کے بہترین خطباء رشک کرتے۔ مولانا سبطین رضا خاں کے بقول: آپ مقرر نہیں تھے۔ اوائل عمری میں کبھی تقریر فرمائی ہوگی، جن لوگوں نے اسے سنا تھا انھیں میں سے ایک صاحب نے فرمایا تھا کہ مولانا نے تقریر کی طرف توجہ نہیں فرمائی، ورنہ ہندوستان میں آپ دور کے واحد مقرر ہوتے۔ (۱۱)

راقم السطور کے پیش نظر مولانا حسین رضا خاں کے یوٹر اور پمفلٹ ہیں جس میں متعدد موضوعات کے اجلاس کا اعلان ہے۔ اس میں مولانا کا نام ایک یوٹر میں کچھ اس طرح درج ہے۔

حضرت مولانا مولوی حاجی محمد حسین رضا خاں صاحب قادری

رضوی بریلوی مالک حسنی پریس بریلی زید مجدہم۔ (۲۱)

جناب سید سجاد حسین سجاد شیش گڑھی نے ۱۲/۱۳، جمادی الآخر ۱۳۴۶ھ/ ۸، ۹ دسمبر ۱۹۲۷ء کو دوروزہ عظیم الشان کانفرنس کا انعقاد کیا جس کی غرض و غایت سجاد مرحوم خود لکھتے ہیں:

ظاہر ہے کہ مسلمانان عالم میں کثیر حصہ گروہ اہل حق کا ہے، اور قلیل حصہ میں کل فرقہ ہائے باطلہ ہیں، پھر بھی تمام غریب مذاہب کے لوگ آئے دن نیافتہ جنگاتے ہیں۔ اور اس پر ان کے ہم مذاہب انکی کافی امداد کرتے ہیں۔ یہی وجوہ انکی روزانہ ترقی کے ہیں۔ اور ہمارے بھائیوں کو جہاں دیکھتے باوجود صداقت شجاری کے ایسے

(۱۱) حسین رضا خاں، مولانا: سیرت اعلیٰ حضرت ص ۲۱

(۲) ہفت روزہ دبدبہ سکندری رام پور: ص ۷، ۲۱ تا ۲۸ نومبر ۱۹۲۷ء

خواب غفلت میں مست ہیں کہ بہت کم اپنی دینی ضرورتوں کا احسا
کرتے ہیں۔ (۱۱)

اس اجلاس دوروزہ میں مولانا حسنین رضا خاں بریلوی نے شرکت فرمائی
اور اپنے خطاب سے حاضرین کو محفوظ بھی فرمایا۔ اس اجلاس میں آپ کے علاوہ مولانا
علی حسین اشرفی میاں کچھوچھوی، مولانا احمد اشرف کچھوچھوی، مولانا سید خواجہ احمد
رام پوری، مولانا سید اولاد رسول محمد میاں مارہروی، مولانا سید غلام جعفر شاہ
بنخاری پنجابی، مولانا شاہ حامد رضا خاں بریلوی، مفتی اعظم مولانا مصطفیٰ رضا
بریلوی، مولانا نعیم الدین مراد آبادی، مفتی معوان حسین مجددی، شاہ فضل حسن
صابری ایڈیٹر دبذبہ سکندری، مولانا غلام قطب الدین برہم چاری، مولانا ابوالبرکات
سید احمد لاہوری۔ شریک اجلاس تھے

اتباع شریعت اور علم دین کی تبلیغ

اتباع شریعت اور حضور سرکارِ دو عالم صلی اللہ علیہ وسلم کی سچی محبت آپ
کی حیات مبارکہ کا بہترین سرمایہ تھی۔ اُن کو بے شمار احادیثِ زبانی یاد تھیں،
جنہیں وقتاً فوقتاً عوامی نشستوں میں بیان فرماتے تھے۔ اور اکثر ایسا بھی ہوتا کہ
حدیث شریف بیان کرتے ہوئے آپ کے قلب مبارک پر رقت طاری ہو جاتی،
اور آنسوؤں سے آنکھیں پر نہم ہو جاتیں۔

(۱۱) ہفت روزہ دبذبہ سکندری رام پور: ص ۷، ۲۱ تا ۲۸، نومبر ۱۹۲۷ء

(۲) سجاد حسین، سید: دبذبہ سکندری رام پور ص ۷، ۲۸، نومبر ۱۹۲۷ء

(۳) بروایت مولانا مفتی حبیب رضا خاں نوری بریلی

مولانا حسنین رضا خاں کو علم دین خصوصاً قرآن پاک اور حدیث شریف سے گہرا لگاؤ تھا، اس دعویٰ کا ثبوت اس بات سے ملتا ہے کہ آپ نے اپنے تینوں فرزندوں کو دین ہی کی تعلیم دلوائی، جب کہ بہترین مواقع آپ کے لئے تھے، مغربی تعلیم کے لئے فارن کمنٹری بھی بھیج سکتے تھے، مگر اسکول کی ابتدائی تعلیم تک نہیں دلائی۔ اور آج بحمدہ اللہ تعالیٰ تینوں صاحبزادگان عالم، مفتی، محدث اور سیر طہاقت میں جن سے ایک عالم فیض پا رہا ہے۔ مولانا سبطین رضا خاں بریلوی والد ماجد کا ایک واقعہ بیان کرتے ہیں:

عزیز احمد خاں صاحب ایڈوکیٹ جو شہر بریلی کے ایک مشہور اور قابل وکیل تھے۔ آپ کے یہاں کے حاضر باش اور قدرے بے تکلف تھے، وہ کبھی کبھی کہہ دیا کرتے تھے کہ مولانا آپ نے سب بچوں کو برا مولوی بنائے دیتے ہیں۔ کم از کم ایک کو تو انگریزی پڑھائیے۔ تو آپ خوش اسلوبی سے ٹال دیتے اور فرماتے کہ ہاں انہیں نہرا مولوی ہی بنانا ہے، اور اسی میں فلاح ہے آپ کی اپنی اولاد کے لئے خصوصی دعا یہ ہوتی کہ اے رب کریم! تو ان سب کو دین کا سچا خادم، اور اعلیٰ حضرت کے علوم کا وارث بنادے۔ اور ان سے دین کی وہ خدمت لے، جس سے تو اور تیرے رسول راضی ہوں۔ اور اس کے ساتھ ہی اپنے تمام اعزہ و احباب اور دنیا بھر کے مسلمانوں کی فلاح و بہبود کے لئے دعا فرماتے تھے۔ (۱)

اشاعت علوم نبویہ (صلی اللہ تعالیٰ علیہ وسلم) کی خاطر آپ نے تمام اثرات و تعلقات اور مواقع کو بالائے طاق رکھ دیا کاش کہ یہی جذبہ آج کے علماء و مشائخ

اُسی کے پاس رہی۔ ایک صاحب آئے اور کہا کہ میری اہلیہ ایک بڑے گھر آنے کی شادی میں شرکت کے لئے جا رہی ہیں۔ اور ان کے پاس فلاں زیور کی کمی ہے۔ آپ مکان کے اندر تشریف لے گئے، اور میری والدہ صاحبہ مرحومہ سے وہ زیور لے جا کر انھیں دے دیا، پھر تازہ زندگی انھوں نے واپس نہ کیا، اور آپ نے بھی واپسی کا مطالبہ نہ فرمایا۔ اجاب میں سے کسی کی معمولی سی دل شکنی گوار نہ فرمائی۔ (۱)

خصوصیات

مولانا حسنین رضا خان بریلوی میں خاندانی شرافت و نجابت، علمی قابلیت و صلاحیت کے علاوہ بے شمار خصوصیات پائی جاتی تھیں، خدا داد ذہانت و زور قلم، حق گوئی و بیباکی، شگفتہ مزاجی، حسن اخلاق کے اعلیٰ مرتبہ، فیاضی طبع، سادگی، ایثار و قربانی، دینی و ملی ہمدردی، مخلوق خدا کی خدمت کا جذبہ بیکراں وغیرہ وغیرہ۔ یہ وہ خصوصیات ہیں جو آپ میں نمایاں طور پر پائی جاتیں۔

آپ کی طبیعت اتنی مرغِ مرغباں اور شگفتہ تھی کہ کیسا ہی غموم انسان آپ کے پاس آتا، لیکن تھوڑی دیر میں سارا رخ و غم بھول جاتا، ہر ماحول میں اپنے لئے منجانبش پیدا کر لینا، اور ہر وقت و ہر جستہ دماغ سے ایسی بات نکالنا کہ جو پورے ماحول پر اثر انداز ہو، اس میں کمال حاصل تھا۔ (۲) وہ اپنی تشہیر پسند

(۱) حسنین رضا بریلوی، مولانا: سیرت اعلیٰ حضرت ص ۲۳

(۲) سبطین رضا خان، مولانا: ماہنامہ اشرفیہ مبارک پور ص ۴۲، اپریل ۱۹۸۱ء

نہیں فرماتے تھے نام کو اہمیت دینے کے بجائے کام ہی کو اہمیت دیتے تھے۔ بقول مفتی محمد شریف الحق امجدی:

ان کا علم و فضل، اور انکی ساری خوبیاں، انکی سادگی میں پوشیدہ تھیں۔ شہرت و نام و نمود سے ہمیشہ دور و نفور رہے۔ (۱۱)

بیعت و خلافت

مولانا حسنین رضا خاں سلسلہ عالیہ قادریہ میں شیخ المسلمین حضرت شاہ سید ابوالحسن احمد نوری مارہروی قدس سرہ سے بیعت تھے۔ اور اعلیٰ حضرت امام احمد رضا فاضل بریلوی قدس سرہ نے چاروں سلاسل طریقت اور احادیث مبارکہ کی اجازت سے نوازا تھا۔

امام احمد رضا فاضل بریلوی سے رشتہ اور اولاد

مولانا حسنین رضا بریلوی جہاں امام احمد رضا بریلوی کے شاگرد، خلیفہ اور بھتیجے تھے، وہیں آپ داماد بھی تھے۔ امام احمد رضا بریلوی کی چوتھی صاحبزادی کثیر حسنین عرف چھوٹی بیگم مولانا حسنین رضا خاں کو منسوب ہوئیں، خود فاضل بریلوی نے نکاح پڑھایا جن سے صرف ایک لڑکی شمیم بانو پیدا ہوئیں۔ شمیم بانو جناب جرجیس رضا خاں کو منسوب ہوئیں۔ (۲۱) چھوٹی بیگم کے انتقال ہو جانے پر آپ نے دوسری شادی منوری بیگم (دختر عبدالغنی خاں صاحب سب انسکمٹر پولیس کانکر ٹولہ بریلی) سے ہوئی جن سے چار اولاد ہوئیں۔ تین لڑکے اور ایک

(۱۱) حسنین رضا خاں بریلوی، مولانا: سیرت اعلیٰ حضرت ص ۲۵

(۲۱) ظفر الدین بہاری، مولانا: حیات اعلیٰ حضرت ص ۱۸، قادری بکڈ پو بریلی

لڑکی۔ مولانا سبطین رضا خان، مولانا تحسین رضا خان، مولانا حبیب رضا خان
محترمہ سلیم فاطمہ صاحبہ (زوجہ جانشین مفتی اعظم علامہ مفتی محمد اختر رضا خان ازہری)
ماشاء اللہ سب بقید حیات ہیں۔ اللہ تعالیٰ ان شخصیات کا سایہ دراز فرمائیں۔ آمین
فاضل بریلوی سے خصوصی تقرب اور وصیت نامہ کے محرر

اعلیٰ حضرت امام احمد رضا فاضل بریلوی علالت کی وجہ سے بھوالی تشریف
لیگئے تھے، ۱۴ محرم الحرام ۱۳۴۲ھ / ۱۹۲۱ء کو بھوالی سے واپس بریلی تشریف لائے
مسلمانان بریلی نے بڑا شاندار استقبال دیا۔ لوگ عیادت و بیعت کے لئے دور
و دراز سے آتے، آپ اکثر مجلسوں میں تذکرہ و نصائح کی بات فرماتے، سرکارِ دو عالم
صلی اللہ تعالیٰ علیہ وسلم کا ذکر تشریف خوب فرماتے۔ فاضل بریلوی نے تمام
برادران اسلام و احباب اہلسنت و جماعت اور اولاد کو دو وصیتیں فرمائی۔
جس میں آپ نے خدمتِ افتاء سے متعلق فرمایا کہ اس گھر سے فتویٰ نکلتے نوے
(۹۰) برس سے زائد ہو گئے۔ اس کے بعد دادا مولانا مفتی رضا علی خان، والد مفتی
نقی علی خان پھر اپنا ذکر فرما کر مولانا حامد رضا خان بریلوی کو متوجہ کر کے فرمایا:
جب انھوں نے رحلت فرمائی تو مجھے چھوڑا، ادراہ میں تم تین کو
چھوڑتا ہوں۔ تم ہو (حامد رضا خان) مصطفیٰ رضا ہیں، تمہارا۔
بھائی حسین سے — سب ملکر کام کرو گے تو خدا کے فضل
و کرم سے کر سکو گے، اللہ تمہاری مدد فرمائے۔ (۱۱)

فاضل بریلوی نے مولانا حسین رضا خان کو اتنا عزیز رکھتے تھے، جسے معلوم
ہو کہ فاضل بریلوی کے تین فرزند ہیں۔ اس خصوصی تقرب کی بین درویش مثال

مذکورہ وصیت کے الفاظ سے بڑھ کر اور کیا ہو سکتی ہے۔

امام احمد رضا بریلوی نے اپنے وصال (۲۵ صفر ۱۳۴۴ھ بروز جمعہ ۱۲ بجکر ۳۱ منٹ وصال شریف سے دو گھنٹہ ۱۱ منٹ پیشتر ۱۳ ہدایات و وصیت پر مشتمل مکتوب وصایا "مولانا حسنین رضا خاں" ہی سے لکھوایا، بعد ازاں آخر میں حمد و درود شریف اور دستخط خود اپنے دست مبارک سے تحریر فرمایا، جو انکی آخری تحریر تھی۔ مکتوب وصایا کے ۱۴ ویں پاراگراف میں فرماتے ہیں :

رضا حسین (حکیم حسنین رضا) حسنین اور تم (محمد رضا خاں، حامد رضا خاں، مصطفیٰ رضا خاں) سب محبت و اتفاق سے رہو، اور حق الامکان اتباع شریعت نہ چھوڑو۔ (۱۱)

بارہالوگوں نے راقم السطور کو بتایا کہ حضور مفتی اعظم مولانا مصطفیٰ رضا خاں بریلوی جب بھی پرانا شہر تشریف لے جاتے، تو مولانا کے گھر محلہ کانکر ٹولہ ضرور تشریف لے جاتے۔ کچھ نامساعد حالات کے پیش نظر آپ نے اپنا مکان محلہ سوداگران سے کانکر ٹولہ منتقل کر لیا تھا، جہاں پر آج فرزند گان گرامی قیام پذیر ہیں۔

انتقال

علماء کا استاذ، علم کا آفتاب و مہتاب مولانا حسنین رضا خاں بریلوی ۹۱ برس کی زندگی پا کر ۵ صفر المظفر ۱۴۰۱ھ / ۱۳ دسمبر ۱۹۸۱ء بروز یکشنبہ کو دینائے فانی سے رخصت ہو گئے۔ مولوی سید اعجاز حسین رضوی جو ایک معمر اور دیانتدار آدمی تھے، آپ کے غسل میں شریک تھے۔ قسم کھا کر کہا کہ دوران غسل

مولانا حسنین رضا خاں کی زبان پر لفظ اللہ جاری تھا، جو میں نے ایک دفعہ خود
سنا۔ (۱۱)

مزار شریف

مولانا حسنین رضا خاں قدس سرہ کی تدفین آستانہ عالیہ قادریہ برکاتیہ
رضویہ محلہ سوداگران بریلی میں عمل آئی۔ سامنے دروازے سے اندر داخل
ہوتے وقت بائیں طرف خورد دروازے کے پاس مزار شریف واقع ہے، دوسری
طرف فاضل بریلوی کے خادم خاص حاجی کفایت اللہ بریلوی آسودہ خاک ہیں

(۲) الفاضل: سبطین رضا خاں، مولانا: ماہنامہ اشرفیہ مبارک پور ص ۴۴، اپریل ۱۹۸۱ء
ب، صادق قسوری، مجید اللہ قادری: تذکرہ خلفاء اعظم ص ۲۲۶، کراچی

سیاسی اور سماجی خدمات

جماعت انصار الاسلام کی سیاسی اور سماجی خدمات

اعلیٰ حضرت امام احمد رضا فاضل بریلوی قدس سرہ نے ۱۹۲۰ء میں ایک تنظیم بنام جماعت رضائے مصطفیٰ بریلی میں قائم فرمائی جس کے ذریعہ مسلمانوں کی ملی، شخصی، سماجی اور سیاسی رہنمائی کی گئی۔ (۱)

جماعت رضائے مصطفیٰ بریلی کی متعدد شاخیں تھیں، جو الگ الگ ناموں سے جانی پہچانی جاتی تھیں، ناموں کے علیحدہ کرنے میں ایک سیاسی حکمت عملی ہے میرے خیال میں وہ یہ ہے کہ اگر حکومت وقت نے اس تنظیم پر اور اس کی سرگرمیوں پر پابندی عائد کر دے، تو دوسری شاخیں جو دوسرے ناموں سے جانی جاتی ہیں، ان میں ممنوعہ تنظیم کی سرگرمیاں جاری رہیں۔ عموماً ہوتا یہ ہے کہ جس تنظیم و جماعت پر پابندی لگتی ہے، اس کے ہیڈ آفس اور تمام تر شاخوں کے دفاتر کو سیل کر دیا جاتا ہے۔ مگر ممنوعہ تنظیم کا کام اگر دوسرے نام کی تنظیمیں کر رہی ہیں تو اس میں حکومت دخل اندازی نہیں کرتی ہے۔ اور ان سرگرمیوں کو اہمیت بھی نہیں دیتی ہے، مگر ممنوعہ تنظیم کے اغراض و مقاصد پورے ہوتے رہتے ہیں۔ غالباً یہی حکمت جماعت رضائے مصطفیٰ کے پیش نظر رہی ہو، ویسے اس کی متعدد ذیلیں ہو سکتی ہیں۔ جماعت انصار الاسلام بریلی، دراصل جماعت رضائے مصطفیٰ کی ایک اہم سیاسی ذیلی تنظیم تھی

(۱) تفصیلی جائزہ کے لئے دیکھئے راقم اسطور کی کتاب تاریخ جماعت رضائے مصطفیٰ مطبوعہ رضا اکیڈمی ممبئی ۱۹۹۶ء

چونکہ جماعتِ رضا نے مصطفیٰ مذہب میں رہ کر سیاسی حالات کو مذہب کی طرف موڑنا چاہتی تھی، سرپرست اعلیٰ حضرت امام احمد رضا قدس سرہ سیاست سے دور رہ کر سیاست کو سدھارنا چاہتے تھے، اس لئے سیاسی نقطہ نظر کی وجہ سے جماعتِ انصار الاسلام بریلی کی بنیاد ڈالی گئی۔ یہ یقین ہے نہیں کہا جاسکتا کہ اس کی تاسیس کس سن میں ہوئی، غالباً ۱۳۳۹ھ میں جماعتِ انصار الاسلام معرض وجود میں آئی اس کی تصدیق اس سے ہوتی ہے کہ ۲۲، ۲۳، ۲۴ شعبان المعظم ۱۳۳۹ھ کو جماعتِ انصار الاسلام کا پہلا جلسہ ہوا۔ اس لئے یہ بات قرین قیاس ہے کہ ۱۳۳۹ھ میں اس کی بنیاد پڑی ہو۔

اغراض و مقاصد

جماعتِ انصار الاسلام بریلی کے اغراض و مقاصد بالکل صاف تھے۔ ان سے اہل اسلام کا فائدہ وابستہ تھا اور ان کا مذہبی تشخص بھی برقرار رہتا تھا۔ وہ مقاصد حسب ذیل ہیں:

● حفاظت مقامات مقدسہ، وسلطنتِ اسلامیہ اور مظلومینِ ترکی کی ہمدردی میں جائز و مفید کوشش کرنا، اور ناجائز و نامفید راہوں سے مسلمانوں کو بچانا۔

● اسلام و مسلمین کو بیرونی دشمنانِ دین کے حملوں سے بچانے کی حتی الوسع جائز تدابیر کرنا، اور بالخصوص دشمنانِ اندرونی کے حملوں سے بچانا۔

● مسلمانوں کو ان کی اخلاقی، معاشرتی، تمدنی، اقتصادی مفاد کی طرف رہنمائی کرنا، اور ان میں حقیقی و خالص پابندیِ احکامِ شرعی کی راہ بتانا (۱)

(۱) الف: محمد شہاب الدین رضوی، مولانا: مفتی برہان الحق جیل پوری، مشورہ سنی دنیا، ص ۸۱، نومبر ۱۹۹۳ء

ب: ہفت روزہ دبدبہ سکندری رام پور: ص ۵، بابت ۲۸ مئی ۱۹۲۱ء

ج: روزنامہ پیسہ اخبار لاہور: بابت ۱۲ مئی ۱۹۱۲ء

تین روزہ کا نفرس

جماعت انصار الاسلام بریلی کے سرپرست بھی اعلیٰ حضرت امام احمد رضا بریلوی تھے۔ ان کی قیادت اور ان کا روحانی فیض اس جماعت کو حاصل تھا، اور دوسری طرف کل ہند جماعت رضائے مصطفیٰ اس کی پشت پناہی کر رہی تھی۔ جماعت انصار الاسلام کے ناظم اعلیٰ مولانا حسنین رضا ایڈیٹر ماہنامہ الرضا بریلی تھے، یہ خود ایک جید عالم دین، فقیہ و مدبر، سیاست کے پیچ و تاب سے خوب واقف تھے، حق بات کہنے اور حق کو قبول کرنے میں کبھی بھی نہیں جھجکتے تھے، ان کا مقابلہ کتنا ہی چرب زبان اور طلسماتی ہو، کتنا ہی سیاسی گھاگ اور داؤں پیچ سے واقف ہو، مگر مولانا حسنین رضا خاں کے آگے ذرا دیر بھی نہیں ٹک سکتا تھا۔ وہ اپنے موقف کی وضاحت بڑے اچھے انداز سے اور بے باکی کیساتھ کرتے تھے۔ (۱)۔ وہ امام احمد رضا کے برادر زادہ تھے، اور استاذِ زمن مولانا حسن بریلوی کے فرزندِ اچند تھے۔ اعلیٰ حضرت امام احمد رضا نے آپ کو اجازت و خلافت سے بھی نوازا۔ اعلیٰ حضرت قدس سرہ آپ سے بڑی محبت فرماتے تھے، اس کا اندازہ اس سے ہو سکتا ہے کہ بوقت وصال امام احمد رضا قدس سرہ نے اپنا وصیت نامہ مولانا حسنین رضا بریلوی سے لکھوایا حالانکہ امام احمد رضا کے صاحبزادگان موجود تھے۔

جماعت انصار الاسلام بریلی کی تین روزہ کا نفرس کی تفصیلات سے پہلے آپ اس مضمون پر نظر ڈالیں، جس کو اراکین جماعت انصار الاسلام نے "اُجیبُوا داعی اللہ" کے عنوان سے پریس کو بھیجا تھا، جو درحقیقت ہونے والی کا نفرس کا اعلان ہے۔ پڑھیے :

مسلمانو! اسلام وہ اسلام کہ کن کن عظیم اذیتوں کی برداشت

سے حضور انور افضل الصلوٰۃ والثناء نے اس کا باغ لگایا، صحابہ کرام
 و اہل بیت عظام علیہم الرضوان نے اپنے مبارک خونوں سے اسے سینچا
 آج وہ کیسے کیسے شہداء و مصائب نہ صرف بیرونی بلکہ اندرونی ہر
 قسم کی بلاؤں میں گھرا ہے۔ حفاظت اسلام و سلطنت اسلام، وائمن
 اسلام، و عقائد اسلام، و احکام اسلام میں باذنہ تعالیٰ ممکن و نافع
 جائز تدابیر پر غور کرنے، اور توکل اعلیٰ المولیٰ سبحانہ، و تعالیٰ انھیں
 عمل میں لانے کے لئے علماء اہلسنت و جماعت نے، جماعت انصار الاسلام
 بتوفیقہ تعالیٰ قائم کی جس کا پہلا اجلاس ۲۲، ۲۳، ۲۴ شعبان المعظم
 ۱۳۳۹ھ میں قرار پایا ہے۔ مشاہیر علماء و مشائخ کرام تشریف لائیں گے
 برادران اہل سنت سے دست بستہ التماس ہے کہ ضرور شریک جلسہ ہوں
 خادمان سنت کو شاکر و ممنون فرمائیں۔ (منجانب جماعت انصار الاسلام
 محلہ سوداگران بریلی۔ (۱)

جماعت انصار الاسلام کی تین روزہ کانفرنس ۲۲، ۲۳، ۲۴ شعبان المعظم ۱۳۳۹ھ
 بمقام مسجد نو محلہ بریلی میں بہت آب و تاب اور شان و شوکت کے عظیم اجتماعوں کے
 ساتھ منعقد ہوتی رہی۔ اس کانفرنس کا مقصد صرف یہ تھا کہ مقامات
 مقدسہ اور سلطنت اسلامیہ ترکیہ کی حمایت و حفاظت کی جائے۔
 یہ کانفرنس منعقد کرنے کی ضرورت کیوں پیش آئی۔ اس کی
 وجہ یہ ہوئی کہ چندہ خوریڈروں اور خلافت کمیٹی نے جابجایہ مشہور کر دیا کہ "اعلیٰ
 حضرت امام احمد رضا ہماری مخالفت کرتے ہیں صرف اس وجہ سے کہ ہم لوگ
 مقامات مقدسہ کی حفاظت اور سلطنت ترکیہ اسلامیہ کی بحالی کے لئے جدوجہد

کر رہے ہیں۔ اس کا اثر یہ ہوا کہ عوام نے یہ سمجھ لیا کہ اعلیٰ حضرت
 امام احمد رضا سلطنت اسلامیہ کے مخالف ہیں۔ اور خلافت کمیٹی اور لیڈروں کا مقصد
 بھی یہی تھا کہ عوامی سطح پر یہ باور کرایا جائے، مگر یہ اپنے مقصد میں کامیاب ہو سکے
 اللہ تعالیٰ نے جماعت رضائے مصطفیٰ اور جماعت انصار الاسلام کے سربراہ اعلیٰ کو
 فتح نصیب کی۔ ان کی پیش گوئیاں بالفعل صحیح ثابت ہوئیں، انھوں نے جنگ سے
 قبل جو کچھ کہا وہ جنگ کے دور میں سچ ثابت ہو گیا۔

تین روزہ کانفرنس کا لوگوں نے بایں کٹ کیا اور لیڈروں نے جگہ جگہ مخالفت
 مگر ناشروع کردی اور مسلمانوں کو طرح طرح سے بہکانے لگے۔ اس کا حال خود
 ناظم جماعت انصار الاسلام کے قلم سے سینے سے نکلتے ہیں:

مخالف ہواؤں کی باد صرطوفانی ٹموج کے ساتھ، اس نو بادۂ
 امید کو ازینج برکندہ کرتے ہیں اپنی پوری جدوجہد اور کامل طاقت
 صرف کرتی رہی، اور ہمدردی اسلام کے مدعیوں نے اس جلسہ کو
 ناکام بنانے کے لئے اپنی ہر قسم کی طاقتیں صرف کر دیں، اشتہارات
 و اخبارات میں اس جلسہ کو بدنام کیا گیا، اور گورنمنٹ کا جلسہ بتا کر
 مسلمانوں کو اس جلسہ کی طرف سے بدنام کرنے میں کوئی دقیقہ فرو
 گذاشت نہ کیا گیا۔ جماعتیں اس کام پر مامور تھیں کہ وہ گشت کر کے
 دھوپوں اور لوقوں میں پھر کر مسلمانوں کو جلسہ سے روکیں، اور
 علماء و مشائخ کے پاس ممانعت کے خفیہ خطوط بھیجے گئے، مگر حق کی آواز
 بلند ہو کر رہی۔ اور باطل کی تمام کوششیں ناکام ہوئیں۔ پھر بھی اہل
 عناد نے اپنے مساعی کی تیز رفتاری کو سست کرنا گوارا نہ کیا۔

جماعت انصار الاسلام بریلی کی تین روزہ کانفرنس کو ناکام کرنے کے لئے
 طرح طرح کے حربے استعمال کیے گئے مگر خدا جس کو رکھے اسے کون..... ایک بنیادی

بات ہے کہ جس کی مخالفت ہوتی ہے اتنی ہی اس کی تشہیر بھی ہوتی ہے۔ اس کا نفرس کی اتنی تشہیر نہیں کی گئی تھی جتنی تشہیر مخالفین نے کر دی، جو لوگ نہیں جانتے تھے انھوں نے سمجھا کہ کوئی ایسی بات ضرور ہے جس کے لیے یہ لوگ زور دے کر ممانعت کر رہے ہیں۔ پھر آدمی وہیں سے ایک ذہن بنالیتا ہے کہ آیا اس جلسہ میں کیا ہوگا؟۔ اس میں ضرور جانا ہے، دیکھیں کہ کون لوگ آرہے ہیں؟۔ اور کیا باتیں ہوں گی؟۔ انہی ساری باتوں نے کانفرس کو کامیاب کر دیا، اور مخالفین نے یہاں تک مخالفت کرنا نہیں چھوڑی کہ :

جلسہ کے اوقات میں راستوں پر ایسے لوگ مقرر کر دیئے گئے جو آنے والوں کو کبھی یہ بتاتے تھے کہ جلسہ ملتوی ہو گیا ہے، اور کبھی یہ کہ اپنے مقام سے منتقل ہو گیا، کبھی یہ کہ باہر سے علماء نہیں آتے، جلسہ پھر اور تاریخوں میں ہوگا۔ یصدقون عن سبیل اللہ ویصدقون بمعوجبا۔

مخالفین کانفرس کے سارے ہتھکنڈے بے کار ہو گئے، ان باتوں سے مسلمانوں میں جذبہ بیدار ہو گیا، اور دوسری طرف سے کوئی بات نہیں بالکل خاموشی تھی، کانفرس کی کامیابی پر مولانا حسین رضا بریلوی لکھتے ہیں :

لیکن مسلمانوں میں جو شوق بیدار ہو چکا تھا، اس نے تنہا کے بڑھتے قدم کے لئے، ان افواہوں اور غلط خبروں کو سہارا اور زنجیر پا نہ ہونے دیا۔ اول وقت سے ہزار ہا آدمی کا مجمع مسجد نو محلہ میں مجموعہ اشتیاق ہو کر پہنچا، الحمد للہ یہ اس جلسہ کی کامیابی کی پہلی منزل تھی ورنہ جلسہ کی دعوت پر اس قدر زور نہ دیا گیا تھا، جس قدر اس کو روکنے اور غلط خبروں سے بدنام کرنے کی کوششیں کی گئی تھیں۔ سمجھ میں نہیں آتا تھا اس جلسہ کی مخالفت کیوں کی جاتی تھی۔ ؟

مولانا شاہ سید مہدی حسن قادری سجادہ نشین خانقاہ برکاتیہ مارہروی

مولانا شاہ سید اولاد رسول محمد میاں برکاتی مارہروی

مولانا محمد علیہ اللہ صدر المدرسین کانپور

مولانا سید محمد آصف رضوی کانپور

مولانا سید سلیمان اشرف بہاری پروفیسر دینیات علی گڑھ کالج علی گڑھ

مولانا سید نعیم الدین مراد آبادی

مولانا محمد عسکری النعمی ایڈیٹر السواد الاعظم مراد آباد

مولانا شاہد الدین مراد آبادی

مولانا محمد یعقوب رضوی بلاسپوری

مولانا غلام محی الدین راندر

مولانا خلیل الرحمن بنارس

مولانا ظفر الدین رضوی، بہار شریف

مولانا شاہ دیدار علی رضوی الوری، مفتی آگرہ

مولانا محمد عبدالاحد سلطان الواعظین پبلی بھیتی

مولانا حکیم خلیل الرحمن صدر مدرس مدرسۃ الحدیث پبلی بھیتی

مولانا غلام احمد شوق مراد آبادی

پہلے روز ساڑھے آٹھ بجے شب کے محلہ سوداگران سے علماء اسلام کا جلوس روانہ ہوا، سادگی کے انداز اور ذکر الہی کے ساتھ اس مقدس جماعت کی روانگی دلوں پر عجیب اثر پیدا کر رہی تھی، یہ حضرات جلسہ گاہ میں پہنچے۔ جماعت انصار الاسلام کی مجلس استقبال نے خیر مقدم کیا اور کارکنان جماعت انصار الاسلام کے پر جوش نعرہ تکبیر سے علماء و مشائخ کا مقدس قافلہ رونق ایٹھج ہوا۔ حجۃ الاسلام مولانا حامد رضا بریلوی نے مولانا شاہ سید محمد میاں مارہروی کی صدارت کی تحریک فرمائی، سب نے تائید کی۔

نعت و حمد کے بعد صدر کانفرنس مولانا مہرہوی نے اپنے خطبہ میں مسائل حاضرہ اور مصائب دائرہ نظر ڈالتے ہوئے وقت کی نزاکت اور مسلمانوں کی حالت پر تبصرہ فرمایا۔ ان کے مستقبل کو کامیاب بنانے، مصائب نازلہ سے چھٹکارا پانے، بلاد اسلامیہ کو پنجمہ اغیار سے چھڑانے، سلطنت اسلامیہ کی اعانت و حمایت اور اس کی تدبیروں کی طرف توجہ دلانی۔ مولانا مہرہوی کی محققانہ اور مدلل تقریر سامعین نے ہمہ گوش ہو کر سنی، تقریباً دو گھنٹہ قوم سے خطاب فرمایا۔

پھر صدر کانفرنس کی اجازت سے ملک العلماء مولانا ظفر الدین رضوی بہاری نے مسئلہ ترک موالات پر محققانہ تقریر فرمائی اور ثابت کیا کہ ترک موالات انسان کا فطری و طبعی خاصہ ہے۔ اگر اس کے احساسات غلط نہیں ہو گئے، میں تو وہ نقصان رساں طبعاً احتراز کرے گا۔ اس مسئلہ کو شواہد و دلائل سے خوب ذہن نشیں کرایا اور بتایا کہ ”جملہ کفار و مشرکین سے ترک موالات شرعاً فرض اور مسلمانوں پر لازم ہے۔“ اس تقریر کے ضمن میں مولانا بہاری نے ایسی ایسی دل پذیر باتیں فرمائیں کہ مجمع پھکڑ اٹھا بعدہ صدر الافاضل مولانا نعیم الدین مراد آبادی نے مختصر تقریر فرمائی اور بتایا کہ ترک موالات کا مسئلہ کسی ایک مجلس میں تمام نہیں ہو سکتا۔ کفار سے ترک موالات فرض اور ضروری ہے اور مسلمانوں کے حق میں نہایت نافع، ان کی عزت و وقار کا محافظ، حریت و آزادی، اور علو، برتری کا آلہ ہے، لیکن یہ شریعت کا دوامی حکم ہے جس کے لئے مسلمان ہمیشہ سے مامور ہیں۔ ترک آج مصیبت میں مبتلا ہیں، دشمن انھیں صفحہ ہستی سے مٹا ڈالنے کا فیصلہ کر چکے ہیں۔ سلطنت ٹکڑے ٹکڑے کر دی گئی ہے، مخالف قوتیں دم بدم کام کر رہی ہیں۔ ایسی حالت میں جلد سے جلد کوئی امداد و اعانت پہنچنی ضروری ہے، نہ کہ ٹال مٹول کرنے کا وقت۔ مولانا مراد آبادی کی تقریر پر پہلے روز کی کانفرنس ختم ہو گئی۔

دوسرے روز کا جلسہ اپنی شان کے ساتھ شروع ہوا، تلاوت شریفہ اور

نعت پاک کے بعد مولانا قاضی اشہد الدین مراد آبادی نے حضور صلی اللہ تعالیٰ علیہ وسلم کے فضائل بہت خوبی کے ساتھ بیان کئے۔ مولانا کے بعد ناظم جماعت انصار الاسلام مولانا حسنین رضا بریلوی نے مختصر سی تقریر کرتے ہوئے جماعت انصار الاسلام بریلی کے اغراض و مقاصد پیش کئے (جیسا کہ آپ پہلے پڑھ چکے ہیں)

صدر کانفرنس کی اجازت سے مولانا سید سلیمان اشرف بہاری نے تقریر فرمائی آپ کی تقریر میں دریا کی روانی تھی اور واقعات کا سلسلہ تھا۔ عجب دل پذیر باتیں تھیں مولانا سلیمان اشرف نے اس بات پر زور دیا کہ مسلمان احکام شریعت پر پورے طور پر کاربند رہیں۔ یہی ان کی کامیابی کا ذریعہ ہے۔ انھوں نے اپنی تقریر کے ساتھ یہ تجویز پیش کی کہ علماء اہل سنت اور مسلمانان بریلی کا یہ عظیم الشان جلسہ گورنمنٹ برطانیہ سے زور کے ساتھ مطالبہ کرتا ہے کہ وہ اپنا اور تمام اتحادیوں کا اثر جزیرۃ العرب سے اٹھا کر مسلمانوں کو مذہبی دست اندازی کی تکلیف سے معاف رکھے۔ تقریر کے آخر میں مولانا ہندو مسلم اتحاد کے برے نتائج کی طرف توجہ دلائی۔

مولانا سید دیدار علی رضوی الوری کو وقت دیا گیا۔ مولانا نے ان اللہ لا ینفیر ما بقومہ! پر نہایت نفیس و جلیل تقریر فرمائی اور یہ ثابت کیا کہ مسلمانوں کی ہر تباہی ان کے افعال کا ثمرہ ہے، اپنی اصلاح کرو اور شریعت مطہرہ کے حدود سے قدم باہر نہ رکھو۔ مولانا کی تقریر بڑی موثر تھی۔ آپ کے بعد مولانا نعیم الدین مراد آبادی نے مختصر سی تقریر فرمائی پھر جلسہ ختم ہو گیا۔

تیسرے دن کی کانفرنس اپنی تمام تر جلوہ بار کرنوں کے ساتھ شروع ہوئی۔ آغاز میں رامپور، مراد آباد اور بریلی کے نعت خواں حضرات نے نعت شریف پڑھی۔ صدر کانفرنس کی اجازت سے مولانا محمد عمر نعیمی نے نہایت فصیح و بلیغ تقریر فرمائی اور

تدابیر پر غور نہیں کیا گیا۔ اب مسلمان خود بخود محسوس کرتا ہے کہ ہماری معیشت تباہ ہو گئی، ہماری اقتصادی حالت بہت خستہ ہے۔ یہ تجاویز بہت مختصر ہیں مگر ان میں معنوی اعتبار سے بڑا ذخیرہ مضمر ہے۔ یہ تجاویز آج بھی اپنی افادیت کو اجاگر کر رہی ہیں، ان کی اہمیت روز بروز بڑھتی جائے گی، اور مسلمان عمل نہ کر کے کفِ افسوس کے علاوہ اور کچھ نہیں کر سکتا۔ ہر طرف مسلمانوں پر حملہ ہو رہا ہے دنیا کی مشنریاں مسلمانوں کو — اور اسلام کو نیست و نابود کرنے پر تیلکی ہوئی ہیں اور مسلمان خواب غفلت کی نیند میں مستی سے سو رہا ہے۔ موجودہ دور میں مسلمانوں کی حالت دردناک ہے — اب بھی وقت ہے کہ جاگ جائیں اور اپنے گمے ہوئے وقار اور مجروح عزائم کو سنبھالیں۔ اگر اس افتادہ زمانہ میں مسلمانوں نے آنکھیں نہیں کھولیں تو آئندہ مسلمانوں پر خدا جانے کیا گزرے ؟

اعلیٰ حضرت امام احمد نے ان تدابیر کو ۱۹۱۲ء میں پیش کیا تھا جو تدبیر فلاح و نجات و اصلاح کے نام سے متعدد بار شائع ہوئیں۔ جماعت انصار الاسلام نے ان تدابیر کا اخیاء کیا — کئی سال بعد جب امریکی ماہرین نے ان تدابیر کو اپنے ملک میں پیش کیا تو وہاں کے لوگوں نے ہاتھوں ہاتھ لے کر عملی جامہ پہنا دیا۔ آج امریکہ برطانیہ و دیگر یورپ میں ملکوں کو دیکھتے مالی، اقتصادی اور معاشی حالت سب سے بہتر ہے حالانکہ ان تدابیر کو پیش کرنے میں امام احمد رضا کو اولیت حاصل ہے۔ مذکورہ تدابیر کی تقلید کرنے والے کو نوبل انعام کا مستحق قرار دیا گیا، جب کہ اس انعام کے مستحق حقیقی امام موصوف تھے۔ (۱)

(۱) ڈاکٹر محمد ہارون ڈائریکٹر رضا اکیڈمی انگلینڈ نے تدبیر فلاح و نجات کا جدید زاویہ نگاہ سے بین الاقوامی تناظر میں جائزہ لیا ہے۔ اصل کتاب انگریزی میں ہے۔ مگر اردو میں ترجمہ ڈاکٹر عبدالنعیم عزیزی نے امام احمد رضا ۱۹۱۲ء کا انقلابی منصوبہ کے نام کر دیا ہے۔ جو ہندوستان اور انگلینڈ سے شائع ہو چکی ہے

صحافتي خدمات

تعارف ماہنامہ الرضا بریلی

تاریخ اجراء

اعلیٰ حضرت امام احمد رضا بریلوی قدس سرہ کی سرپرستی، اور مولانا حسنین رضا خان بریلوی کی ادارت میں ماہنامہ الرضا بریلی کا اجراء محرم الحرام ۱۳۳۸ھ / ۱۹۱۹ء میں ہوا اور پہلا شمارہ ۲۴ صفحات پر مشتمل منظر عام پر آیا۔ اور ماہنامہ الرضا کی پریشانی کی ذمہ داری مولانا امجد علی اعظمی کے سپرد ہوئی چونکہ مولانا اعظمی مطبع الہند و جماعت بریلی کے مہتمم تھے، اور تجربہ کار بھی

الرضا کی اشاعت پر مبارکبادی

جب ماہنامہ الرضا بریلی جاری ہوا، تو اس کی اشاعت پر مبارکبادی کے خطوط و منظومات کا سلسلہ شروع ہو گیا، اس کی خاص وجہ یہ تھی کہ اہل سنت و جماعت میں ماہنامہ کی شکل میں یہ اولین پرچہ تھا۔ مولانا محمد اندلسی نے عربی میں مبارکبادی اور تاریخ پر مشتمل ایک نظم کہی، اس کو نقل کیا جا رہا ہے۔ ملاحظہ ہو:

وَأَجْعَلَنَّ رَبِّيَ رِضِيًّا (۱۳۳۸ھ)

أَبَدَ رَبِّدًا فِي أَرْضِنَا وَهِيَ ظُلُمَاءُ	أَمْ أَطْلَعَتْ مِنْ جَنَّةِ الْخَلْدِ حَوَائِجُ
أَمْ أَنْصَبَتْ فِيهَا ابْحَرُ النُّورِ مِثْلَ مَا	يَصُوبُ مِنَ السَّحَابِ الْمَكْلَلَةِ الْمَاءُ
أَمْ أَنْسَقَ أَطْبَاقُ السَّمَوَاتِ وَأَنْجَلَتْ	جَنَّاتِ فِضَائِعِ مَنْ لَدُنْهُمْ أَضْوَاءُ
بَلَى طَلَعَتْ شَمْسُ الرِّضَا مُسْتَنِيرَةً	فَضَاعَتْ ضَوَائِجُ أَرْضِنَا وَهِيَ مَحْضَوَاءُ

سَلَامٌ عَلَيْكَ سِرْمِدَ اَيُّهَا الرِّضَا
 مَنِيَا هُنِيَا مَرْحَبًا شَمَّ مَرْحَبًا
 وَاهْلًا وَسَهْلًا قَدْ اُتَيْتَ بِشِيرَتَا
 وَبَشَرِي فَبَشْرِي شَمَّ لِسَوَاكِ اِنَّهُ
 اَدَامَ مَحْيَاكِ الْمَضِيِّ السُّهْنَا
 اَرْفَقْنَا بِشَرِي لَكُمْ فَدَا اَنَاكُمْ
 جَرِيدَهُ دِينَ كُلِّ حَرْفٍ فَرِيدَهُ
 وَفِيهَا بَيَانُ الدِّينِ اَوْفَى وَوَضَحَتْ
 لِيَسْمَى الرِّضَا نَعَمَ الرِّضَا لِمَشِيْعَهَا
 عَلَيْكُمْ بِهَا مَذْكُورِينَ لَتَهْتَدُوا
 وَفِي قَوْلِنَا اَجْعَلْهُ رَبِّي رَضِيَانِ الدَّعَا لِمَتَشِيْهَا دَارِحٌ وَاِيْمَاءُ - (۱)

اردو ترجمہ

- کیا ہماری سرزمین میں ماہ کامل نکلا، دریاں حالیکہ وہ تاریک تھی یا برآمد ہوئیں فردوس بریں سے حوریں۔
- کیا ہے ہیں اسی سرزمین سے سمندر نور کے، جیسے ابر محیط سے یا فی بہتا ہے۔
- کیا پھٹ گئے مطبق آسمانوں کے پس روشن ہو گئیں جنتیں، پس چمکے ان جنوں سے انوار۔
- کیوں نہیں چمکتا ہوا آفتاب الرضا کا طالع ہوا، تو روشن ہو گئے ہماری سرسبز شاداب زمین کے تمام کنارے۔

تو ہمیشہ سلامت رہے، اے الرضا تجھے ہمیشہ سلام و ثنا ہو۔

پیہم مبارکباد تیری بارگاہ عالیہ کا نذرانہ ہے۔

● تو اہل وسہل میں آیا، ہم کو بشارت دیتا ہوا آخر کی، اور جنہوں نے تجھ سے بھلائی پائی عزت والے ہیں۔

● تجھے پہ در پہ بشارت ہو کہ تجھے وہی پسند کرتا ہے جو راستی کو دوست رکھتا ہے۔

● تیری نورانی ذات کو ہمیشہ خداوند عالم قائم رکھے، اور تیرے چاہنے والوں کو وہ خیر عطا کرے جس کی وہ خواہش کریں۔

● اے رفیقو۔ تمہیں خوش خبری کہ خدا کے فضل سے تمہاری امید برآئی، اور نعمتیں

● اس میں پورا پورا دین بسین کا بیان ہے، اور کھول دیئے ہیں مسائل دین کے اس طور پر کہ ان کا ظہور آسان ہو گیا۔

● یہ وہ دینی رسالہ ہے جس کا ہر حرف دریکتا ہے، ایسی لڑی میں ہے جس سے پردہ نشیں حسینہ کا سنگار کیا گیا۔

● اس دینی رسالہ کا الرضا نام رکھا گیا ہے۔ اور الرضا کیا ہی اچھا ہے، اس کے شائع کرنے والے کے لئے دونوں برگزیدہ حضرات حسنین (مولانا حسنین رضا) سے رضا (امام احمد رضا) ہے

● تم پر اس کا یاد کرنا لازم تاکہ راہ پاؤ، اور ہم اس ذات کی حمد و ثنا کرتے ہیں جس کی طرف سے راستی اور نعمتیں ہیں۔

● اور ہمارے قول و افعال دینی رضیاً میں اس کے لئے دعاء ہے، اور تاریخ اور اس کے نام کی طرف اشارہ ہے۔ (۱)

پہلا صفحہ ماہنامہ الرضا بریلی کے سرورق پر یہ عبارت تحریر ہے۔

وَاللّٰهُ اَكْبَرُ اَحَقُّ اَنْ يَرْضَوْكَ وَرْضَاوَنَ مِنْ اللّٰهِ اَكْبَرُ
 رسالہ کا نام کچھ اس طرح کاتب نے لکھا ہے جیسے گنبد بنایا گیا ہوا۔ پھر فہرست
 مضامین مندرج ہے۔ اور مقام اشاعت، ایڈیٹر مولانا حسنین رضا بریلوی کا نام بھی:

الرضا کے اغراض و مقاصد

- ماہنامہ الرضا بریلی کے اغراض و مقاصد حسب ذیل تھے۔
- مسلمان سچے مسلمان بنیں، ان کے اقوال، ان کے افعال قرآن عظیم اور حدیث رسول کے موافق ہوں۔
- خداوند عالم کا خوف، اور اس کے حبیبِ لیب کی سچی محبت ان کے دلوں میں پیدا ہو۔
- سرکارِ دو عالم صلی اللہ تعالیٰ علیہ وسلم کی حیاتِ ظاہری کے صحیح واقعات ان پر پیش کئے جائیں تاکہ وہ اس مقدس ذات کی معاشرت کو اپنا رہنما بنائیں۔
- اولیاءِ کرام رضوان اللہ عنہم اجمعین کے نصائح اور وصایا انھیں یاد دلائے جائیں تاکہ یہ انکی انمول نصیحتوں، اور اعلیٰ ترین وصیتوں کو اپنا دستور العمل ٹھہرائیں۔
- علم دین کے برکات، اور علماء امت کے کارناموں پر انھیں مطلع کیا جائے تاکہ یہ ان کو پتہ چلے کہ اسلافِ کرام نے اکتسابِ علوم و معارف میں کیسی کچھ جدوجہد کی ہے کہ امام غزالی اور امام رازی جیسے ہمہ دان عالم اور مصر و شام جیسی عظیم الشان درس گاہیں، دنیا آج تک پیش نہ کر سکی۔
- اسلافِ کرام کا عروج، اور ان کی شان و شوکت انھیں دکھائی جائے تاکہ وہ موجودہ تنزلِ گینڈ ٹڈی کو چھوڑ کر ترقی کی شاہراہ پر پڑ جائیں۔
- اسلام کی اخلاقی تعلیم سے ان کے کان آشنا کئے جائیں تاکہ کبر و نخوت ان کے دماغ میں نہ رہے، تفاق سے ان کا سیدہ صاف ہو جائے۔ بغض و حسد ان تک راہ نہ پائے

ریا کے پاس نہ بھٹکیں، اتحاد و خلوص، بہمدردی، اور صلہ رحمی ان میں پیدا ہو، اسلامی اخوت کے قابل قدر رشتہ کو مضبوط کریں۔

● دین کو دنیا پر قربان نہ کریں، بلکہ دین ہی کے مبارک سائے میں دنیاوی ترقیاں حاصل کریں۔

● اپنے ہر کام میں افراط و تفریط سے بچ کر اعتدال پر آجائیں۔

● زمانہ کی ان رسموں سے (جو قانون شریعت کے بالکل خلاف ہیں) پر مہر کرنے لگیں

انداز ترتیب مضامین

- ایڈیٹر کی اہم ذمہ داری مضامین کی ترتیب اور انتخاب ہوتی ہے چونکہ حالات حاضرہ اور اپنے قارئین کے مزاج کے مطابق مضامین رسالہ میں پیش کرتا ہے۔ اس لئے بھی اس پر ایک بڑی ذمہ داری عائد ہوتی ہے کہ ایسے آرٹیکل دے جائیں جو قارئین کے ذہنوں کو فوراً چھو لینے والے ہوں۔ اس سے رسالہ کا سرکولیشن ڈیپارٹمنٹ کافی اثر انداز ہوتا ہے۔ ماہنامہ الرضا بریلی کی کیسی ترتیب تھی؟ الرضا کے ایڈیٹر مولانا حسنین رضا بریلیوی رقم طراز ہیں:-

چونکہ دنیا میں قدم رکھنے کے بعد ہر مسلمان کا پہلا فرض یہ ہے کہ اپنے عقائد و اعمال، عادات و معاملات کو جادۂ اعتدال پر لے آئے۔ لہذا ہر چہ کی ترتیب میں بھی اس امر کو پیش نظر رکھا گیا ہے، یعنی ابتدائی صفحہ میں دین مبین کی سچی تعلیم، اور مخالفین کے بے جا حملوں کے جوابات دیئے جائیں تاکہ مخالفین کے ان بے سود حملوں سے بھولے بھالے مسلمان کے عقائد میں کسی طرح کا تزلزل نہ واقع ہو اس کے بعد علمی مباحث

اور تاریخی حالات بھی زیب و زینت صفحات بنتے رہیں گے۔ (۱)

قواعد و ضوابط

ماہنامہ الرضا بریلی کی اپنی ایک انتظامیہ پالیسی تھی جیسا کہ ہر اخبار و رسالہ کی پالیسی ہوتی ہے۔ اور انہیں قواعد و ضوابط کی بنیاد پر رسالہ کی اشاعت مزید مستحکم ہوتی ہے۔ باب ایک نظر الرضا کے قواعد پر:

- الرضا کا آغاز ماہ محرم سے ہوگا۔
- جو اصحاب درمیان سال میں خریداری کریں گے، اگر ان کی خریداری نصف سال سے قبل ہوگی تو ان کو محرم سے اس وقت تک کے تمام رسائل بھیج کر شروع سال سے خریدار سمجھا جائے گا، ورنہ اختیار ہوگا کہ شروع سال سے اپنی خریداری قائم کریں یا سال کی پچھلی ششماہی سے خریدار رہیں۔
- عام چندہ موافق نقشہ ذیل کے ہوگا۔
- سالانہ - دو روپیہ، ششماہی - ایک روپیہ چار آنہ، سہ ماہی - دس آنہ۔
- قیمت فی پرچہ تین آنہ علاوہ محصول ڈاک۔
- یہ رسالہ ماہوار شائع ہوتا رہے گا، اور کسی مہینہ کار سالہ بیس صفحاتوں سے کم نہ ہوگا۔ بلکہ بعض مرتبہ بضرورت بڑھ جایا کرے گا۔
- یہ رسالہ اعلیٰ قسم کے کاغذ پر طبع ہوتا رہے گا، اور قیمت سالانہ دو روپیہ پیش کی جائے گی۔ غیر مالک سے صرف اس قدر زیادہ لیا جائے گا جس قدر وہاں کا محصول بہ نسبت ہندوستان کے زیادہ ہے۔
- سوائے ان صاحبوں کے جو پیشگی قیمت ادا کر چکے ہیں، جملہ حضرات کی خدمت میں

- شروع سال کا (یا جیسی خریداری شروع کی ہو اس کا پہلا پرچہ دی پی بھیجا جائے گا۔ اور ایک آنے فیس منی آڈر اضافہ کر کے دو روپیہ ایک آنے کا دیلو حاضر خدمت ہوگا
- رسالہ کسی صاحب کی خدمت میں بلا طلب دی پی نہیں جائے گا۔
 - چندہ کی میعاد ختم ہو جانے پر اگر خریدار کی طرف سے کوئی انگاری اطلاع نہ موصول ہوئی تو ہم دی پی بھیج کر ائندہ سال کے لئے چندہ وصول کر لینے کے مجاز ہونگے
 - سیاسی معاملات سے اس رسالہ کو کبھی کوئی تعلق نہ ہوگا۔
 - قلمی معاونین کی خدمت میں التماس ہے کہ مضمون صاف اور خوشخط میں لکھیں
 - ایسے مضامین الرضا لینے کے لئے تیار نہیں جو بے نتیجہ اور غیر محققانہ ہوں، یا الرضا کے مقاصد سے صراحتاً یا کنتاً مخالف ہوں۔
 - آپ کے ارسال کردہ مضامین میں مدیر کو ترمیم وغیرہ کا اختیار ہوگا۔ (۱)

الرضا کو دشواریوں کا سامنا اور مطمح حسن کا قیام

ماہنامہ کا نکالنا ہر کس و نا کس کے بس کی بات نہیں، جوش و جذبات میں اولاً رسالہ نکل جاتا ہے، پھر اس کے دوامی پروگرام کی فکر لاحق ہو جاتی ہے۔ راقم السطور کا تجربہ ہے کہ بہت سے رسالے نکلے اور بند ہو گئے، اسی میں ایڈیٹر و مالک کو زبردست خسارہ سے پیٹے پیٹے زندگی گزر جاتی ہے۔ اور وہ بار بار قرض سے سبکدوش نہیں ہو پاتا۔ ذیل کے اقتباس سے مولانا حسین رضا بریلوی کی دشواری کا اندازہ بخوبی ظاہر ہے مولانا لکھتے ہیں:

آپ کا الرضا دس ماہ کا ہو کر خدا کے فضل و کرم سے گیارہویں مہینے میں قدم رکھتا ہے۔ مگر گلزار مصطفوی کے اس نوغیز لپو دے کو اس

نوعمری میں متعدد مشکلات کا سامنا کرنا پڑا۔ پہلے پرچے کی اجازت کی دشواریاں، پر لکھائی چھپائی کی دقتیں، اس کے بعد سفید کاغذ کی کمیابی وغیرہ وغیرہ ایسے امور تھے کہ جنہوں نے اس وقت تک پرچے کو بہت خوبیوں سے محروم رکھا خدا نے فضل کیا کہ لکھائی چھپائی کی طرف سے بحمد اللہ قدرے اطمینان ہو گیا ہے۔ (۱)

پریس وقت کی اہم ضرورت ہے۔ پریس کی جتنی اہمیت آج ہے بس اتنی ہی اہمیت وقت آج سے سو سال قبل تھی۔ چونکہ پریس ہی ایک ایسا ذریعہ ابلاغ ہے جس سے ہر مکتبہ فکر اپنے نظریات و افکار کی اشاعت وسیع پیمانہ پر کر سکتا ہے امام احمد رضا بریلوی قدس سرہ کے اوپر غلط الزامات کی تشہیر پریس کا ہی کار نامہ ہے، مولانا حسین رضا بریلوی ان ساری ضرورتوں کو خوب سمجھتے تھے۔ مولانا اپنے چچا امام احمد رضا بریلوی کے معاون دوست راست تھے انہی ساری ضرورتوں کے مد نظر وہ پریس لگانے کی جدوجہد میں لگ گئے

اعلانِ اشتہار

اس ماہنامہ سے احبابِ اہلسنت وجماعت کو خصوصی
لگاؤ تھا، لوگ اپنے اپنے طور پر ماہنامہ کے تعاون
اور نشر و اشاعت کے لئے طریقہ اپناتے تھے۔ مثال کے طور پر حاجی مولوی محمد
لعل خاں رضوی مدراسی کی انجمن اصلاح عقائد زکریا اسٹریٹ کلکتہ (۱۱) کی طرف
سے شائع شدہ اعلان درج ذیل ہے:۔ لکھتے ہیں

الرضا شریعت نبوی کا حامی، طریقتِ مصطفیٰ کا مددگار، اخلاقِ
محمدی سکھانے والا، کفر و شرک سے بچانے والے، اصولِ شریعت
بتانے والا، اسلام کا سچا ہمدرد، مسلمانوں کا بہترین رہنما، تمدنی
اخلاقی و تاریخی مضامین، دلکش مجموعہ، جو بادیارت مولوی حسنین
رضا خاں صاحب بریلی محلہ سوداگران سے شائع ہوتا ہے۔
طلب فرمائیں۔ (۲۱)

(۱) منشی حاجی محمد لعل خاں دیلور (مدراس) میں ۱۲۸۳ھ میں پیدا ہوئے۔ والد قاسم خاں
سے انگریزی اردو کی تعلیم حاصل کر کے ۱۳۰۱ھ/۱۸۸۳ء میں اٹھارہ برس کی عمر میں محترمی
کے عہدے پر متعین ہو کر برما کی جنگ میں شریک ہوئے۔ مگر اسلامیات کے مطالعہ نے ذہن کی
کایا بٹ دی اور ملازمت چھوڑ دی۔ ۱۳۰۹ھ/۱۸۹۱ء کو حج سے فارغ ہو کر ۱۳۱۰ھ/۱۸۹۲ء
میں کلکتہ آئے اور وہیں مقیم ہو گئے۔ ۱۳۱۹ھ میں آپ نے فاضل بریلوی کو کلکتہ بلایا اور ندوہ
کے رد میں عظیم الشان جلسہ کرایا۔ (تذکرہ خلفاء اعلیٰ حضرت ص ۳۱۹ کراچی ۱۱) م احمد رضا
سے خلافت و اجازت حاصل تھی۔ آپ کے بارے میں اعلیٰ حضرت نے فرمایا ہے۔

جو ہر منشی لعل پہ ہیرا کھامرنے کو منگاتے ہیں (الاستعداد)

آپ کا انتقال ۲۱ جولائی ۱۹۲۱ء/۱۳۳۹ھ کو ہوا۔ (الفقیہ، ۵، اگست ۱۹۲۱ء)

(۲) محمد برہان الحق جبل پوری، مفتی: اجلال الیقین ص ۳، مطبع اہلسنت وجماعت کلکتہ

معاصر رسائل و اخبارات

ماہنامہ الرضا بریلی کے معاصر اخبارات و رسائل میں ہفت روزہ دبدر بسکندری رام پور الفقیہ امرتسر، روزنامہ زمیندار لاہور، روزنامہ سپہ لاہور، ہفت روزہ مدینہ تجنور، ماہنامہ آفتاب اسلام اور ماہنامہ تحفہ خفیفہ پٹنہ قابل ذکر ہیں الرضا میں مذکورہ اخبارات و رسائل سے منقول مضامین بھی نظر سے گزرے۔ مثلاً:

مولانا محمد میاں قادری مارہروی کا ایک مضمون بعنوان "کیا مولوی محمود حسن صاحب دیوبندی مسلمانوں کے مذہبی پیشوا ہیں؟" الفقیہ امرتسر میں شائع ہوا۔ یہ مضمون ایک طویل خط کی شکل میں ہے، جو مولانا محمد مسماں مارہروی نے میجر اخبار الفقیہ کو تحریر فرمایا ہے۔ یہ تفصیلی خط الرضا میں بھی ہے۔ (۲۱)

مشمولات پر ایک نظر

ماہنامہ الرضا بریلی اپنے علمی اور تحقیقی مقالات کی بنیاد پر اعلیٰ معیار کا حامل تھا، رسالہ کے معیار کا اندازہ ایڈیٹر کی علمی صلاحیت سے لگایا جاتا ہے۔ چونکہ حضرت مولانا حسین رضا بریلوی اعلیٰ حضرت امام احمد رضا بریلوی کے صحبت یافتہ خلیفہ، شاگرد اور رشتہ میں بھتیجے تھے۔ اس لئے الرضا کا معیار بلند ہونا چاہیے تھا۔ ذیل ان اہم

(۱) بروایت مولانا حبیب رضا خاں نوری بریلوی، مفتی مرکزی دارالافتاء سوداگراں بریلی

(۲) ماہنامہ الرضا بریلی: ص ۵، بابت سوال ۱۳۳۸ھ / ۱۹۱۹ء، ج ۱، ش ۱۰

شخصیات اور قلم کاروں کے نام درج کئے جا رہے ہیں، جنہوں نے الرضائیں مسلسل اپنے مقالات شائع کرائے:

- _____ ● اعلیٰ حضرت امام احمد رضا فاضل بریلوی
- _____ ● ملک العلماء مولانا ظفر الدین بہاری
- _____ ● مفتی اعظم مولانا مصطفیٰ رضا نوری بریلوی
- _____ ● حکیم عبدالرحیم مذاق جیل پوری
- _____ ● مولانا عرفان علی رضوی بیسپوری
- _____ ● صدر الافاضل مولانا نعیم الدین مراد آبادی
- _____ ● مولانا نور محمد رضوی لکھنؤ
- _____ ● تاج العلماء مولانا محمد میاں مارہروی
- _____ ● سید شبیر حسین عارف بریلوی
- _____ ● استاذ زمین مولانا حسن رضا خاں حسن بریلوی
- _____ ● سید ابوب علی رضوی بریلوی
- _____ ● مولانا حافظ محمد عبدالحکیم جامی بمبئی
- _____ ● مولوی سید محمد عزیز حسن مدرسہ عالیہ سہرام

مشمولات پر تفصیلی نظر

ماہنامہ الرضا بریلی اپنی تمام تر علمی خدمات اور تحقیقی مضامین کی وجہ سے علمی حلقہ میں کافی مقبول ہو چکا تھا۔ اپنوں ہی میں نہیں بلکہ اغیار میں بھی پسندیدگی کی نظروں سے دیکھا جاتا تھا۔ اس کے ہر ماہ کے شمارے کا بے چینی سے انتظار کیا کرتے تھے۔ اس کی خاص وجہ یہ تھی کہ مولانا حسنین رضا بریلوی قدس سرہ بذات خود اعلیٰ صلاحیت کے حامل تھے، اور دوسری وجہ یہ تھی کہ اس کی سرپرستی اپنے وقت

کے امام العصر اعلیٰ حضرت امام احمد رضا فاضل بریلوی قدس سرہ کر رہے تھے۔

اب ایک نظر اس کے مشمولات پر،

● _____ مولانا حسنین رضا بریلوی امام احمد رضا بریلوی کے قلمی فتاویٰ اور خطوط شائع کیا کرتے تھے۔ اور ان کے یہاں سے جاری ہدایات بھی وقتاً فوقتاً شامل اشاعت کی جاتی تھیں۔

● _____ امام احمد رضا کی مجلس گفتگو جو ملفوظ ۱۱ کے نام سے شائع ہوئی وہ ابتدا ماہنامہ میں شائع ہوا کرتی تھی۔ جو قارئین کے لئے نہایت دلچسپ ہوتی تھی اس کا عنوان "ملفوظات" تھا۔

● _____ مولانا حسنین رضا بریلوی وقت کی ضرورت اور حالات کے پیش نظر خود مضامین تحریر فرماتے تھے۔ ایک مستقل کالم جو حضور نبی مکرم محمد مصطفیٰ صلی اللہ تعالیٰ علیہ وسلم اور دیگر انبیاء کرام کی فضیلت پر مبنی ہوتا تھا، قسطوں میں لکھتے رہے۔ اگر ان ساری قسطوں کو جمع کیا جائے تو باقاعدہ ایک ضخیم کتاب مرتب ہو سکتی ہے۔

● _____ مولانا ظفر الدین بہاری (پروفیسر مدرسہ عالیہ سہرام) کے مختلف موضوعات پر مضامین ملتے ہیں۔ انھوں نے "اتحاد و اتفاق" کے عنوان سے کئی قسطوں میں ایک مقالہ مکمل کیا۔ جو اپنی افادیت کی بنیاد پر آج بھی اہمیت کا حامل ہے۔

● _____ جناب سید ایوب علی رضوی بریلوی، سید قناعت علی رضوی بریلوی جن کو امام احمد رضا بریلوی کے یہاں پیش کاری کی خدمت کا موقع ملا وہ ہر سال رمضان المبارک وغیرہ کی جنتریاں، اور تاریخی مستخرج کر کے شائع کرتے تھے۔ امام احمد رضا بریلوی کی شہرہ افاق تصنیف "نور مبین در رد

(۱۱) مفتی اعظم مولانا مصطفیٰ رضا بریلوی نے اس کو بعد میں جمع کر کے ملفوظ کا نام دیا، رضوی عفرہ

حرکت زمین " سب سے پہلے الرضا میں شائع ہوئی۔ اور ۱۷ دسمبر ۱۹۱۷ء کو امریکہ کے منجم پروفیسر البرٹ کی ہولناک پیشین گوئی جو انگریزی اخبار اکسپریس ۱۸ اکتوبر ۱۹۱۷ء میں شائع ہوئی، اس کا اردو ترجمہ نواب وزیر احمد خاں، سید اشفاق علی رضوی نے کر کے امام کی خدمت میں پیش کیا۔ یہ تراشہ ملک العلماء مولانا ظفر الدین بہاری نے بھیجا تھا۔ یہ پورا رسالہ الرضا میں شائع ہوا۔

● تاجدار اہلسنت مفتی اعظم مولانا مصطفیٰ رضا بریلوی کی قلمی تصنیف "تصحیقین بر ختم النین"۔ شائع ہوئی پہلی قسط راقم کے پیش نظر ہے۔ وغیرہ وغیرہ

امام احمد رضا بریلوی کے خلفاء و تلامذہ

(۱ کے)

صحافتی خدمات ناقابلِ فراموش

اعلیٰ حضرت امام احمد رضا فاضل بریلوی قدس سرہ کی ذات ستودہ صفات، ہمہ جہت کی حامل ہے۔ انکی شخصیت میں ہر پہلو نمایاں ہی نظر آتا ہے۔ تاہم امام احمد رضا کے حوالے سے صحافتی خدمات کو نظر انداز کر دیا گیا ہے، جب کہ امام احمد رضا کے خاندان اور تلامذہ نے میدانِ صحافت میں بے مثال صحافتی انمٹ نقوش چھوڑے ہیں۔ درجہ ذیل جائزہ سے بخوبی اندازہ لگایا جاسکتا ہے۔

ہر دور میں صحافت کی اہمیت رہی ہے۔ آج کے مادی دور میں ایسے ایسے ذرائع ابلاغ میسر آ گئے ہیں کہ لوگ صحافتی طبقہ کے افراد کو زیادہ اہمیت نہیں دیتے ہیں۔ جسکی وجہ یہ ہے کہ ریڈیو، دور درشن، اور ڈش انٹینا کے ذریعہ غیر ممالک کے ٹیلی ویژن مراکز وغیرہ پوری دنیا کی خبریں، اور حالات حاضرہ کا جائزہ پیش کرتے رہتے ہیں۔ مگر صحافت میں جو جان ہے وہ کبھی ختم نہیں ہو سکتی، اس کے ذریعہ زبان و بیان اور کلچر کو محفوظ رکھا جاتا ہے۔ گویا صحافت ایک ایسی چیز ہے جو قیامت تک اپنی اصلی حالت پر برقرار رہنے والی ہے۔

امام احمد رضا کے عہد میں صحافت کا تو بازار گرم تھا ہی مگر سنی صحافت نہ ہونے کے برابر تھی، سنی صحافت کے میدان میں پہلے قدم رکھنے والے امام احمد رضا کے بھتیجے مولانا حسین رضا خاں بریلوی ہیں جنہوں نے امام احمد رضا کی اجازت سے ایک ماہنامہ نکالا۔ ماہنامہ الرضا کی تاریخ اجراء محرم الحرام ۱۳۲۸ھ / ۱۹۱۹ء ہے اور پہلا شمارہ ۲۳ صفحات

پر مشتمل منظر عام پر آیا۔ جتنے بھی شمارے راقم السطور کی نظر سے گزرے سبھی پر بحیثیت مدیر اعلیٰ مولانا حسنین رضا بریلوی کا اسم گرامی تحریر ہے۔ میرے خیال میں مولانا کے ہی دور میں ماہنامہ الرضا بند بھی ہوا۔ الرضا پر سرسری نظر ڈالنے سے اس کے علمی معیار کا اندازہ ہوتا ہے۔ الرضا میں امام احمد رضا خاں قدس سرہ خود مضامین لکھتے تھے اور خصوصیت سے امام احمد رضا کی کسی قلمی کتاب کو شامل اشاعت کیا جاتا تھا۔ امام احمد رضا کے بہت سارے چھوٹے بڑے فتاویٰ بھی وقتاً فوقتاً شائع ہوئے، اگر ان فتاویٰ اور ان تحریروں کو جمع کیا جاتے تو ایک اچھی خاصی ضخیم کتاب تیار ہو سکتی ہے۔ مولانا حسنین رضا بریلوی نے سیرت انبیاء کا ایک سلسلہ شروع کیا تھا، جس کو وہ خود تحریر کیا کرتے تھے۔ اس سلسلے کی قسطوں کو جمع کیا جانا چاہیے تاکہ مذکورہ انبیاء پر ایک مستند عالم کی کتاب منظر عام پر آجائے، خدا تعالیٰ کسی عالم کو اس کی طرف متوجہ فرمائے۔

ماہنامہ الرضا اور دیگر تصانیف امام احمد رضا کی اشاعت کی غرض سے مولانا حسنین رضا نے ایک پریس لگوایا، جس کا نام حسنی پریس تھا مطبع اہلسنت کے نام سے ایک پریس قائم ہوا جس کا جاتے وقوع محلہ سوداگراں بریلی تھا۔ حسنی پریس کے ذریعہ مولانا نے امام احمد رضا کی بے شمار تصانیف شائع فرمائیں۔ مولانا کا یہ کام دنیا سے سفیت پر احسان عظیم کا درجہ رکھتا ہے۔ اگر وہ اشاعت کتب کی طرف توجہ نہ دیتے تو یہ دین کا عظیم الشان ذخیرہ محفوظ نہیں رہ سکتا تھا چونکہ موجودہ دور میں جن حضرات کے پاس قلمی تصانیف موجود ہیں وہ اشاعت کی طرف بالکل ہی توجہ نہیں دے رہے ہیں جو ناقابل فہم وجہ پر مبنی ہے۔

ماہنامہ الرضا کے بند ہو جانے کے بعد حجۃ الاسلام مولانا حامد رضا بریلوی نے ایک ماہوار پرچہ نکالا صفحات ۳۲ تھے۔ یہ بات یاد رہے کہ اس دوران قادیانیوں کا زور بام عروج کو پہنچ چکا تھا، جبکہ جگہ فتنے پھیلا رہے تھے، اس لئے اس کا قلع قمع کرنا نہایت ضروری تھا۔ مولانا حامد رضا بریلوی کا جاری کردہ ماہنامہ صرف اور صرف قادیانیوں کے رد میں تھا مولانا خود ایڈیٹر تھے غالباً مین شماروں کے بعد آخری منزل کو پہنچ

گیا۔ اس کی وجہ یہ تھی کہ مولانا حامد رضا بریلوی کی تبلیغی اور دینی مصروفیات اس قدر بڑھ گئی تھیں کہ اس کی طرف توجہ نہ دے سکے۔ اس میں زیادہ تر مضامین مدیر اعلیٰ مولانا حامد رضا بریلوی کے ہوتے تھے۔

حضور مفتی اعظم قدس سرہ کی اجازت سے حافظ افتخار ولی خاں رضوی پسلی بھیجی نے ماہنامہ تحفہ رضویہ جاری کیا۔ جس میں حضور مفتی اعظم کی مضامین اور انہی تصانیف کے اقتباسات کثرت سے ہوتے تھے حافظ افتخار ولی خاں کو زیادہ تر قلمی تعاون مولانا حسنت علی خاں لکھنوی سے حاصل تھا تحفہ رضویہ کی پیشانی پر حضور مفتی اعظم کا اسم گرامی تحریر ہے۔ سائز ۲۰x۱۲ اور ۲۳ صفحات پر مشتمل تھا۔ حضرت ہی کی سرپرستی میں صوفی عزیز احمد بریلوی نے ماہنامہ فوری کرن شائع کیا جو کافی دنوں تک مسلک اہل سنت کی نمائندگی کرتا رہا ہے۔ جس کے ایڈیٹر صوفی اقبال احمد فوری تھے۔

تیسرے عہد میں جماعت رضا نے مصطفیٰ بریلی نے اپنا ترجمان بنام ماہنامہ یادگار رضا جاری کیا یادگار رضا ۱۳۴۵ھ میں شائع ہونا شروع ہوا تھا۔ مولانا حامد رضا کی سرپرستی حاصل تھی ابتداً مولانا محمد علی حامدی آنولوی ایڈیٹر رہے مگر وہ زیادہ دن تک یادگار رضا کی ذمہ داریوں کو سنبھال نہ سکے بعد اُس کی ادارت مولانا ابوالمعالی ابراہیم حسن تلہری کو سونپ دی گئی، دونوں حضرات حجۃ الاسلام مولانا حامد رضا کے خاص تلامذہ میں تھے۔ نہایت درجہ قابل باصلاحیت اور اردو کے شاندار ادیب تھے۔ مولانا تلہری آخری دم تک یادگار رضا کے مدیر رہے مولانا کے ادارے بے باک اور بڈر ہوا کرتے تھے حالات حاضرہ اور ہندوستان کی سیاست پر زیادہ تر لکھا کرتے تھے۔ مولانا کو بذات خود بھی سیاست سے دلچسپی تھی مگر صالح سیاست۔ ماہنامہ یادگار رضا رسالہ سائز ۲۰x۱۲ کے سائز پر ہوتا تھا۔ کل صفحات ۳۲ ہوا کرتے تھے۔ خصوصی شماروں کے صفحات ظاہر ہے کہ زیادہ ہی ہوتے ہونگے۔ یادگار رضا معیاری پرچہ تھا۔ جس میں اپنے اپنے وقت کے غزالی و رازی کے مقالات شامل اشاعت ہوتے مثلاً یہ شخصیات۔ اعلیٰ حضرت احمد رضا خان، مولانا

حامد رضا بریلوی، مفتی اعظم مولانا مصطفیٰ رضا، مولانا سید احمد لوری، حزب الاحناف لاہور قاری غلام معین الدین لکھنوی، مولانا قطب الدین جانشین مولانا عبدالباری فرنگی محلی، مولانا حسنین رضا بریلوی، مولوی درد کا کوری، سید حبیب احمد مدنی، قاضی خلیل الدین سلی بھتی، اسعد شاہ جہاں پوری، مولانا ظفر الدین بہاری، سید شمس الدین کچھوچھوی، مولانا محمود جان جام جوڈھپوری، مولانا ضیاء الدین ایڈیٹر تحفہ تحفہ پٹنہ مولوی لطیف الدین مدرسہ نظامیہ فرنگی محل، مفتی ہدایت یار خاں بریلوی۔ اور مولوی سید ایوب علی بریلوی وغیرہ۔ ماہنامہ یادگار رضا میں ایک خاص مضمون دیکھئے کو ملاک پبلیکیشن دیا نند سرسوتی کی اشتعال انگیز کتاب "سیتارہ پرکاش" کا قسط وار رد دیکھا گیا ہے۔ سیتارہ پرکاش میں اسلام، قرآن پاک اور حضور نبی اکرم صلی اللہ تعالیٰ علیہ وسلم پر یہودہ الزامات لگائے گئے ہیں۔ مذکورہ کتاب ہندو ازم میں بڑی مقدس مانی جاتی ہے۔ مذہب آریہ سماج کی اسل بھی کتاب ہے۔ آریائی مبلغین مذکورہ کتاب کو مفت تقسیم کرتے ہیں۔ اسلام دشمن عناصر اس اقتباسات کو وقتاً فوقتاً شائع کرتے رہتے ہیں۔ جب کہ سیتارہ پرکاش میں لگائے گئے الزامات کا رد علماء اہلسنت نے ایسا کیا کہ دوبارہ جواب نہ بن سکا۔

امام احمد رضا کی قائم کردہ تنظیم جماعت رضائے مصطفیٰ بریلی کی صحافتی خدمات اپنے عہد میں آفتاب کی طرح روشن تھیں، چودہویں صدی کی صحافت میں خاندان رضا اور جماعت رضائے مصطفیٰ کا اہم رول رہا ہے اس جماعت کے ترجمان ماہنامہ یادگار رضا بریلی نے "مومن نمبر" کے نام سے اپنا ایک خصوصی ایڈیشن شائع کیا۔ ایک زمانہ میں مسئلہ کفو اور مسئلہ افغانستان اپنے شباب پر تھے۔ ان مسائل پر شرعی اور سیاسی نقطہ نظر سے زبردست سے تجزیہ ایک عالم دین اور ممتاز صحافی ہی کر سکتا ہے۔ جماعت رضائے مصطفیٰ کے شعبہ صحافت میں اپنے اپنے وقت کے کہنہ مشوق ادیب، شاعر اور انشاء پرداز صحافی موجود تھے۔ مومن نمبر پر ہندوستان کے نامور قدیم صحافی شاہ فضل حسن صابری ایڈیٹر ہفت روزہ دیدار سکندری رام پور نے ان الفاظ میں تبصرہ کیا ہے۔ جس کے اقتباسات ملاحظہ ہوں :

”الحمد للہ۔ مولانا محمد ابرار حسن تلہری کی سنی جمیلہ رسالہ یادگار رضا کا خصوصی نمبر بنام ”مومن نمبر“ شائع ہو گیا ہے ہم نے اس نمبر کو نہایت دلچسپی سے پڑھا جہاں تک ہماری راتے ہے یہ نمبر علمی و فقہی معلومات کا گنجینہ ہے۔ فاضل مدیر نے کاغذ و لکھائی اور چھپائی کے اعتبار سے ہر طرح دیدہ زیب بنانے کی سعی و ملیح کی ہے۔ اس کے اوراق کو اکابر علماء اسلام کی نہایت دلچسپ اور مفید و کارآمد مضامین سے مزین کیا ہے۔ مومن نمبر میں مسئلہ کفو پر خصوصیت سے قلم اٹھایا گیا ہے۔ آج ہندوستان کی بعض قومیں جو مسئلہ کفو کی مخالفت کر رہی ہیں، وہ حقیقتاً نہایت مطہرہ کو پیٹھ دے رہی ہیں۔ اس مسئلہ کفایت پر جس دل نشیں اور دلچسپ پیرایہ انداز میں روشنی ڈالی ہے، وہ قابل دید و شنید ہے، جس کا اسلوب بیان نہایت ہی موثر و دلکش ہے۔ مومن نمبر میں حالات افغانستان پر بھی شرعی نقطہ نظر سے زبردست تبصرہ کیا گیا ہے۔ امان اللہ خاں اور بچہ سقہ کا حکم بتایا گیا ہے امان اللہ خاں پر الزام کفر اور بچہ سقہ کی بغاوت اور یہ کہ بچہ سقہ حکومت و جہاں بانی کا اہل ہے یا نہیں؟ ان امور پر کافی روشنی ڈالی گئی ہے۔ اس مضمون کا مسلمانوں کے لئے مطالعہ کرنا بے حد ضروری ہے، اخباروں کی کورانہ تقلید سے بچنے اور حقیقت رس بننے غرض کہ مومن نمبر ان خوبیوں سے مزین ہو کر ۱۲ صفحات شائع ہو گیا ہے (ص ۷، شماره ۴ جلد ۳۱-۶۶) ماہنامہ یادگار رضا کو کئی بار مالی خسارہ سے دوچار ہونا پڑا، اس کے تدارک کے لئے حجۃ الاسلام مولانا حامد رضا خاں، مفتی اعظم کی جانب سے ایک اپیل شائع ہوئی جس میں مسلمانوں کو اس کی معاونت کے لئے متوجہ کیا گیا تھا۔ شہزادگان امام احمد رضا کے فرمان کا اتنا اثر ہوا کہ ایک سال برابر لکھتا رہا، لوگوں نے تعاون کیا، ممبری شب قبول کی، مگر تعاون دائمی نہ تھا۔ پھر آخر کار جماعتِ رضائے مصطفیٰ کے اراکین نے مجلس شوریٰ طلب کر کے ایک امدادی فنڈ قائم کیا مگر اس کا زیادہ اثر نہ ہوا آخر کار یادگار رضا کو بند کر دیا گیا۔ پھر بریلی کی روشن صحافت کافی عرصہ کے لئے خاموش ہو گئی۔

امام احمد رضا قدس سرہ کے خلفاء میں قاضی عبدالوحید فردوسی عظیم آبادی محتاج

تعارف نہیں انھوں نے ماہنامہ تحفہ حنفیہ کا اجراء کیا اور مدرسہ حنفیہ قائم فرمایا جس میں علامہ وصی احمد محدث سورتی اور مولانا ضیاء الدین پبلی بھیتی جیسے جید عالموں نے درس دیا۔ ماہنامہ تحفہ حنفیہ میں زیادہ مضامین امام احمد رضا قدس سرہ کے ہوتے تھے۔ تحفہ حنفیہ کی فائل خدا بخش لاہوری پٹنہ میں محفوظ ہے۔ کچھ شمارے رضا لاہوری رام پور میں بھی پائے جاتے ہیں کچھ جلدیں مولانا تحسین رضا خاں محدث کے ذاتی کتب خانہ میں بھی دیکھنے کو ملیں۔ اس صحافتی دور میں امام احمد رضا کے ایک معتقد نے آفتاب اسلام نام سے ماہنامہ جاری کیا۔ بریلی شہر سے امجد شاہ نے المجلہ اخبار بھی نکالا مگر اس کی کوئی کاپی نظر سے نہیں گذری، مولانا حسن بریلوی نے اپنے ذاتی صرف سے ماہنامہ قہر الدیان جاری کیا، مولانا ایڈیٹر تھے، آپ کے ادارے کافی اہمیت کے حامل ہیں۔ ہندوستانی سیاست کی غلط روش اور مسلم لیڈروں کے ڈگمگاتے قدم کو کبھی بھی نظر انداز نہیں کیا۔ انھوں نے فوراً مسلم مفاد کے لئے قلم اٹھایا۔ اور دو ٹوک الفاظ میں اپنی بات کہے بغیر خاموش نہیں ہوئے۔ مولانا حسن رضا خاں صاحب حسن بریلوی کی سرپرستی اور انکی زیر نگرانی ماہنامہ بہار بے خزاں اور ہفت روزہ اخبار روز افزوں بھی جاری ہوا جس کے ایڈیٹر مولانا حسن بریلوی کے قابل فخر شاگرد محمد بریلوی اور نامی بریلوی تھے روز افزوں سیاست میں ذیل تھا، اور ہندوستانی سیاست پر بے باک تبصرہ کرتا تھا۔ بہار بے خزاں میں مذہبی مضامین ہوتے اور خاص طور سے بریلی کی ادبی انجمنوں کی سرگرمیاں اور شعراء کے کلام شائع ہوتے تھے استاذ ذہن مولانا حسن بریلوی، مرزا داغ دہلوی کے شاگرد تھے، اس لئے مذکورہ دونوں نام داغ دہلوی کے تجویز کئے ہوئے تھے۔ مولانا حسن بریلوی امام احمد رضا قدس سرہ کے منجھلے بھاتی ہیں، انکی نقیہ اور غزلیہ شاعری کافی مشہور ہے، ہنسویاک کے اکثر لغت خواں آپ کی لغتیں گناتے ہیں۔ ہفت روزہ اخبار الفقہ امرتسر، اور ہفت روزہ مدینہ بجنور، ہفت روزہ دید تہ سکندری رام پور امام احمد رضا سے خاص لگاؤ رکھتے تھے۔ امام احمد رضا کے فتاویٰ مضامین مذکورہ اخبارات

بڑے فخر اور شہرت میں شائع کرتے تھے۔ امام احمد رضا کی مذہبی اور تبلیغی سرگرمیاں بھی وقتاً فوقتاً شامل اشاعت ہوتی تھیں۔ ان اخبارات کی فائلوں سے کافی مواد حاصل ہو سکتا ہے۔

سنی صحافت کے کئی دور گزرے اور عہد بہ عہد کچھ نہ کچھ ضرور ہوتا رہا ہے۔ نمبر۴ اعلیٰ حضرت مولانا ابراہیم رضا خاں جیلانی نے جب منظر اسلام کی باگ ڈور اپنے ہاتھوں میں لی تو مدرسہ کا ایک ترجمان بنام ”ماہنامہ یادگار اعلیٰ حضرت“ جاری فرمایا حضرت جیلانی میاں کی ادارت میں یادگار اعلیٰ حضرت کافی عرصہ تک چلتا رہا، اور بڑے وقیع مقالات ہوتے تھے وہ خود بھی مضمون نگاری سے دلچسپی رکھتے تھے۔ آپ کے انتقال کے بعد مولانا سید محمد رضا خاں نے ادارت کے فرائض انجام دئے۔ اور مولانا نے اس کا نام ”اعلیٰ حضرت“ رکھا، اب مولانا سبحان رضا خاں کی ادارت میں شائع ہو رہا ہے۔ مولانا مفتی محمد اعظم نوری شیخ الحدیث دارالعلوم مظہر اسلام بریلی نے حضور مفتی اعظم کی حیات ظاہری میں دامن مصطفیٰ کے نام سے رسالہ جاری کیا۔ حضور مفتی اعظم کے وصال تک برابر چلتا رہا۔ بعد ازاں ماہی کر دیا گیا پھر اردو زبان بدل کر ہندی کر دی گئی مگر زیادہ دنوں تک مسلسل شائع نہ ہو سکا ۱۹۸۲ء میں جانشین مفتی اعظم علامہ اختر رضا خاں ازہری کے زیر اہتمام ایک معیاری ماہنامہ ”سنی دنیا“ جاری ہوا۔ ماہنامہ سنی دنیا اپنے تمام تر مضامین کے ساتھ ۱۲ سال تک برابر شائع ہوتا رہا اور اب مزید خوبوں سے مزین ہر ماہ شائع ہو کر مقبول عام ہو رہا ہے، موجودہ زمانے میں سنی صحافت نے کافی ترقی کی، اور کئی ماہنامے ارض ہند پر جلوہ افروز ہوئے۔ جن میں سے کچھ مذکور ہو گئے اور کچھ جاری ہیں۔

ماہنامہ حجاز جدید دہلی (ایڈیٹر علامہ السین اختر مصباحی)۔ ماہنامہ اشرفیہ مبارک پور
ماہنامہ استقامت کانپور، ماہنامہ نور مصطفیٰ پٹنہ، ماہنامہ فیض الرسول براؤں شریف، ماہنامہ السین
کانپور، ماہنامہ رضائے مصطفیٰ راجھا، ماہنامہ نور القمر پٹنہ، ماہی احسانات مبارک پور، ماہنامہ
الفکر الاسلامی (عربی) لاہور، مجاہد کلمتہ وغیرہ۔ حال ہی میں اخبار ہفت روزہ دی انڈین مسلم ٹائمز بمبئی

اور سوادِ اعظم کا پیور بھی جاری ہوا ہے ، اور جامعہ حضرت نظام الدین اولیاء
 دہلی کے منتظم مولانا شاہ الحمد حسن مبارکی کی زیرِ ادا رت عربی رسالہ الثقافہ
 بہت دیدہ زیب انداز میں مسلسل شائع ہو رہا ہے ۔ مزید اور بھی رسائل
 ہیں جو چھپ رہے ہیں مگر وہ راقم کے علم میں نہیں ہیں ۔

اشاعتی کارنامے

حسنی پریس بریلی اور اسکی علمی خدمات

اعلیٰ حضرت امام احمد رضا فاضل بریلوی قدس سرہ کی ہمہ گیر شخصیت، گونا گوں خصوصیات کی حامل ہے۔ ان کے افکار و نظریات کی نشر و اشاعت، تعلیمات کا ارتقائی ہتھکنڈہ حسن پریس بریلی کے بغیر نامکمل رہے گا۔ آج دنیا میں جامعات کی تحقیقی کاموں کی تیز رفتاری انکی تصانیف ہی پر منحصر ہے، اور ان میں بیشتر ایسے ادارے ہیں جن کے اپنے پریس ہیں ہمارا موجودہ مطبوعہ ذخیرہ تصانیف مطبع اہلسنت و جماعت اور حسن پریس بریلی کا رہن منت ہے، لہذا ہم ذیل میں پہلے بریلی میں پریس کے حوالے سے کچھ تاریخی حقائق پیش کر رہے ہیں تاکہ تفہیم میں آسانی ہو۔ مابعد حسن پریس بریلی کا تعارف اور اس کی علمی خدمات کا جائزہ لیں گے۔

ہندستان میں مطبع کی آمد

ہندستان میں فن طباعت کا آغاز ۱۵۵۰ء/۹۵۴ھ میں پرتگالیوں کی بدولت ہوا۔ جنھوں نے جنوبی ہندستان میں پہلا مطبع قائم کیا تھا، اس کے بعد سری رام پور کے عیسائی مبلغوں نے عیسائیت کی تبلیغ کے لئے جنوبی ہند میں کئی مقامات پر مطابع جاری کئے، اور اس علاقے کی زبانوں میں کتابیں طبع کیں، اور اس فن کو ترقی دی۔ ۱۷۷۲ء/۱۱۸۶ھ میں مدراس کے اندر بھی چھاپہ خانہ قائم ہو چکا تھا۔ کلکتہ میں ۱۷۷۹ء/۱۱۹۳ھ میں مطبع قائم ہوا۔ ۱۸۰۱ء/۱۲۱۶ھ میں ہندستانی پریس کے نام سے کلکتہ میں ایک مطبع قائم ہوا۔ جس میں فارسی اور اردو کی کتابیں چھپنے لگیں۔

لکھنؤ میں طباعت کا آغاز

لکھنؤ میں فن طباعت کا آغاز دہلی کے بعد ہوا۔ لکھنؤ میں پہلا مطبع نصیر الدین حیدر بادشاہ آودھ نے ۱۸۲۷ء/ ۱۲۴۳ھ میں اپنی تخت نشینی کے بعد قائم کیا تھا۔ یہ مطبع ایک انگریز مسٹر رسل کے ذریعہ جاری کرایا گیا تھا۔ جس کا سامان وہ اپنے ساتھ لایا تھا، اور کچھ لکھنؤ ہی میں تیار کیا تھا۔ یہ ٹائپ پریس تھا۔ اس کا نام سلطان المطابع تھا اس مطبع نے عربی اور فارسی کی ضخیم کتابیں طبع کیں، جن میں فارسی لغت، ہفت قلم کی سات جلدیں، اور تاج اللغات عربی کی آٹھ سے زیادہ جلدیں شامل ہیں جن کو فن طباعت اور صحت کے اعتبار سے بہت پسند کیا گیا۔ اس مطبع میں کتابوں کے علاوہ شاہی فرمان، اور دوسرے دفتری کاغذات بھی چھپتے تھے۔ سلطان المطابع کے بعد لکھنؤ میں یقیناً طبعی طباعت کا سلسلہ شروع ہوا، اور متعدد مطابع کا قیام عمل میں آیا۔ جن میں کتابوں کے علاوہ اخبارات بھی طبع ہوتے تھے۔ (۱)

بریلی کے مطابع

سرزمین بریلی کو یہ فخر حاصل ہے کہ وہ کئی صدیوں سے علم و دانش کی آماجگاہ رہا ہے۔ ہر دور میں ہنرمندوں اور فنکاروں کی بدولت اس کو نمایاں حیثیت رہی ہے جہاں تک فن طباعت کا تعلق ہے۔ تو اس کا آغاز بریلی میں کچھ تاخیر سے ہوا بریلی میں کس سبب پہلا مطبع قائم ہوا اور کس نے قائم کیا؟ اس کا جواب خاصا مشکل ہے تاہم اس سے بھی انکار نہیں کیا جاسکتا ہے کہ مختصر سی مدت میں اس فن کو اتنا دلکش و دیدہ زیب بنا دیا گیا تھا کہ اسے دوسرے ہم عصر مطابع پر فوقیت حاصل ہو گئی تھی۔ تاریخی ثبوت کے لئے مندرجہ ذیل اقتباس سند کی حیثیت رکھتا ہے جس سے یہ اندازہ لگانا

(۱) امیر حسن نورانی، مضمون نگار: ماہنامہ نیادور لکھنؤ ص ۳۳، جون ۱۹۹۴ء ج ۴۹ ش ۲

کوئی مشکل نہیں کہ انیسویں صدی کے اواخر میں مطابع کا آغاز ہو چکا تھا۔ ڈاکٹر
سید لطیف حسین ادیب بریلوی رقم طراز ہیں۔

بریلی میں انیسویں صدی عیسوی کے نصف آخر میں شعر و شاعری کے
غیر معمولی فروغ کے ساتھ لٹیری سوسائٹی، اور مطابع قائم ہوتے
اور اخبارات و گلدستوں کا اجرا ہوا۔ (۱)

بریلی کے اخبارات اور مطابع

بریلی سے جاری شدہ اخبارات و مطابع کی ایک اجمالی فہرست درج ذیل ہے:

- ۱۔ عمدۃ الاخبار بریلی، اجراء ۱۸۴۶ء/۱۲۹۳ھ، مدیر لچمن پرشاد
- ۲۔ مخزن العلوم بریلی، اجراء ۱۸۶۵ء/۱۲۸۲ھ، مدیر گنگا پرشاد دلالہ لچمن نرائن
- ۳۔ روہیلکھنڈ گزٹ بریلی، اجراء ۱۸۹۰ء/۱۳۰۸ھ، مدیر مرزا اثر چغتائی
- ۴۔ آریہ پتر بریلی، اجراء ۱۸۹۵ء/۱۳۱۳ھ، مدیر شوہرت لال ورمن
- ۵۔ دبدبہ قیصری بریلی، اجراء ۱۸۷۸ء/۱۲۹۵ھ، " "
- ۶۔ زمانہ بریلی، اجراء فروری ۱۹۰۳ء/۱۳۲۱ھ، " "
- ۷۔ روزانہ اخبار بریلی، اجراء ۱۹۱۷ء/۱۳۳۶ھ، کرم الہی کلیم
- ۸۔ عرش بریلی، اختتام ۱۹۴۳ء/۱۳۶۲ھ، مدیر رئیس الدین رئیس بریلوی
- ۹۔ العرش بریلی، اجراء ۱۹۴۳ء/۱۳۶۲ھ، اختر مرزا بسو لوی
- ۱۰۔ روہیلکھنڈ اخبار بریلی، اجراء ۱۸۷۰ء/۱۸۷۲ء، مدیر شیخ بہادر سنہا
- ۱۱۔ ندرت بریلی، اجراء ۱۹۴۸ء/۱۳۶۶ھ، مدیر سید ابراہیم حسن رسا بریلوی
- ۱۲۔ عرش پریس بڑا بازار بریلی

- ۱۳۔ بریلی ایکٹرک پریس بریلی۔
 ۱۴۔ شاہی پریس نئی تال روڈ بریلی
 ۱۵۔ مطبع روہیلکھنڈ سوسائٹی بریلی
 ۱۶۔ مطبع روہیلکھنڈ گزٹ بریلی
 ۱۷۔ رشید المطابع نئی تال روڈ بریلی
 ۱۸۔ آریہ اناتھ آلہ پریس زیر کتب خانہ بریلی۔ (۱)
 ۱۹۔ مطبع فاروقی بریلی
 ۲۰۔ مطبع اہلسنت و جماعت سوداگران بریلی۔
 ۲۱۔ مطبع نادری بریلی
 ۲۲۔ حسنی پریس سوداگران بریلی۔ (۲)
 ۲۳۔ مطبع نظامی بریلی۔ (۳)
 ۲۴۔ مطبع انصار پریس بریلی۔ (۴)
 ۲۵۔ قادری پریس بریلی۔ (۵)
 ۲۶۔ مطبع نامی پریس بریلی۔ (۶)

- (۱) مندرجہ بالا معلومات ڈاکٹر سید لطیف حسین ادیب بریلوی کے گرانقدر مقالہ مطبوعہ ماہنامہ معارف اعظم گڑھ بابت نومبر و دسمبر ۱۹۹۳ء سے ماخوذ ہے۔ مقالہ کا عنوان ہے ”بریلی کے اہم اخبارات“
 (۲) محمد شہاب الدین رضوی! سالنامہ یادگار رضا بمبئی ۱۳۱۵ھ/۱۹۹۴ء، رضا ایڈمی بمبئی
 (۳) رضی حیدر، خواجہ، تذکرہ محدث سورتی ص ۲۶۷، م کراچی ۱۹۸۱ء
 (۴) مرتضیٰ علی سید: الکفر المتبیین ص ۱، ملوکہ جناب مرتضیٰ علی رضوی بانس منڈی بریلی
 (۵) فدایا رخاں بریلوی، منشی: عقد کشائے وسواس خناس ص ۱
 (۶) ذکاء اللہ خاں، مولوی: مسلمان اور سائنس ص ۱، جنگلہ نمبر ۱۰، سوتل لائن بریلی

۲۷۔ مسلم پریس بریلی — (۱۱)

ڈاکٹر محمد ایوب قادری نے اپنی کتاب ”مولانا محمد احسن نانوتوی“ میں مولانا احسن نانوتوی کے مطبع صدیقی کا تعارف کراتے وقت بریلی کے جن مطابع کا ذکر کیا ان کے نام مندرجہ ذیل ہیں:

۲۸۔ مطبع مدرسہ بریلی (بریلی کالج بریلی) یہ گورنمنٹی مطبع تھا۔

۲۹۔ مطبع بہادری بریلی۔ مالک و مطابع مولوی قطب شاہ صدر شعبۂ فارسی بریلی اس مطبع میں ۱۸۵۷ء کے ایام میں انگریزوں کے خلاف اشتہار اور پمفلٹ شائع ہوئے تھے۔ انگریزوں نے بریلی پر قبضہ کرنے کے بعد مولوی قطب شاہ کو پھانسی کی سزا دی تھی، لیکن اپیل کے بعد ان کو جزا سزائےندان بھیج دیا گیا تھا۔

۳۰۔ مطبع صدیقی بریلی، مالک مولانا احسن نانوتوی، تاریخ قیام ستمبر ۱۸۶۲ء

خواجہ قطب بریلی — (۳۱)

مذکورۃ الصدرا مطابع نے اپنے اپنے عہد میں علم و ادب کی بیش بہا خدمات انجام دیں۔ بعض پریس صرف مذہبی یا مسلکی تبلیغ اور نشر و اشاعت کے لئے قائم ہوئے تھے۔ جن کے منفی پہلو کو بھی نظر انداز نہیں کیا جاسکتا۔

حسنی پریس کا قیام

موضوع سخن سے ہٹ کر تمہید کافی طویل ہو گئی جس کا راقم اسطور کو احساس ہے۔ مگر اہل دانش کی معلومات میں مزید اضافہ کا باعث ہو گئی۔ اب آپ کی خدمت میں حسن پریس کا تفصیلی تعارف پیش کیا جا رہا ہے، جس کی خدمات ہنوز پردہٴ خفا میں تھیں۔ مگر تاریخی حقائق و ثبوت کو زمانہ کی

گردن چھپا سکی اور وہ گوہر نایاب کی طرح نمودار ہوئے۔ یہ پریس مولانا حسنین

(۱) عظمت اللہ حمیدی بدایونی: اللہ محمد ص ۱، بدایوں

(۱۱) محمد ایوب قادری، ڈاکٹر: مولانا احسن نانوتوی ص ۶۷، م کراچی ۱۹۶۶ء

رضا خان بریلوی نے محلہ سوداگراں بریلی میں ۱۳۳۸ھ / ۱۱۱۹ء میں قائم کیا تھا۔

وجہ قیام حسنی پریس اور جائے وقوع

امام احمد رضا بریلوی قدس سرہ کے بھتیجے، داماد اور خلیفہ و تلمیذ مولانا حسنین رضا خاں بریلوی نے اپنی سرپرستی میں ایک ماہنامہ بنام الرضا کا اجراء کیا۔ جو خالص مذہبی پرچہ تھا۔ اس کو سیاست سے کوئی تعلق نہ تھا۔ خالص علمی، مذہبی اور دینی و فقہی مضامین پر مشتمل ہوتا تھا۔

کوئی بھی مذہبی پرچہ نکالنا نہایت مشکل مرحلہ ہے۔ اس میں ہر مرحلے پر مشکلات و پریشانیوں کا شکار ہونا پڑتا ہے۔ ماہنامہ الرضا بریلی جیسے تیسے جب دس ماہ پورے کر چکا تو مولانا حسنین رضا بریلوی جو ایڈیٹر تھے اُن کے سامنے کتابت و طباعت اور کاغذ کی گرانی درپیش ہوئی، تو دوسری طرف پریس والوں کی وعدہ خلافی اور لاپرواہی سے پابندی اشاعت میں رکاوٹ واقع ہوئی جس کی وجہ سے مولانا کچھ کبیدہ خاطر ہوئے مگر انھوں نے اولوالعزمی اور ہمت سے کام لیتے ہوئے ماہنامہ جاری رکھا، اور ساتھ ہی ساتھ حکومت ہند سے ایک پریس قائم کرنے کی اجازت کے لئے درخواست منظور ہو گئی، پھر مولانا نے اپنے والد ماجد استاد ذمین مولانا حسن رضا خاں حسن بریلوی کے نام سے حسنی پریس قائم کیا۔ مابعد اسی پریس کی زیر نگرانی ماہنامہ الرضا بھی شائع ہونے لگا۔ خود مولانا رقم طراز ہیں :

”کتابت کی جن دشواریوں سے مجھے سابقہ پڑا ہے، اس کا لطف کچھ میں جانتا ہوں۔ ساتھ ہی ساتھ اسی کام میں پریسوں کی مصروفیت سونے پر سہاگاہ تھی۔ ان وجوہ نے مجھے اس پر مجبور کر دیا، کہ پرچہ کی غرض سے ایک پریس کی اپنے نام سے اجازت لوں۔ بنا بریں میں نے خدا کا نام لے کر ایک درخواست دیدی، اور کچھ دوڑ دھوپ کے بعد

اس کی بھی اجازت مل گئی۔ میں بہت پہلے سے جانتا تھا کہ پریس کا کام ایک بڑی درد سہی ہے۔ مگر میں نے پرچے کی ضرورتوں کے لحاظ سے اسے بھی برداشت کر لیا (۱)

خوشخبری

مولانا حسنین رضا بریلوی نے اپنے قارئین الرضا کو حکومت ہند سے اجازت مل جانے پر خوشخبری دیتے ہوئے تحریر کیا تھا:

مطبوعہ حسنی محض الرضا کی طباعت کی غرض سے قائم کر لیا گیا۔ اب پرچہ انشاء اللہ تعالیٰ اپنے مجوزہ وقت پر حاضر ہوا کرے گا۔ اس وقت جس قدر خلاف وقت اشاعت ہوتی۔۔۔۔۔ وہ محض انہیں دشواریوں کے سبب سے تھی۔ (۲)

وہ حضرات جو خود ایڈیٹر ہیں مولانا حسنین رضا خاں صاحب کی پریشانیوں کا تصور کر سکتے ہیں

حسنی پریس کی خدمات

مولانا حسنین رضا بریلوی، امام احمد رضا بریلوی کے معین اور دست راست تھے امام کی جملہ کتابوں کی طباعت و کتابت اور پوسٹر و پمفلٹ کی طباعت و کتابت کی ذمہ داری آپ ہی کے سر تھی، کبھی کبھی ایسا وقت ہوتا کہ امام احمد رضا بریلوی کو کسی کتاب کی طباعت میں بہت جلدی ہوتی، تو اس کی تمام خدمات خود ہی انجام دیا کرتے تھے۔۔۔۔۔ مولانا کے فرزند اصغر مولانا حبیب رضا خاں نوری کے الفاظ میں:

(۱) حسنین رضا بریلوی، مولانا: ماہنامہ الرضا بریلی ص ۱۸، بابت ذی الحجہ ۱۳۳۸ھ ۱۹۱۹ء

(۲) ماہنامہ الرضا بریلی: ص ۸، بابت شوال المکرم ۱۳۳۸ھ، ج ۱، ش ۱۰

حسنی پریس بریلی کا اشتہار

حسنی پریس واقع محلہ سوداگران بریلی کی طباعتی نفاست اپنی مثال آپ تھی۔ کئی مطبوعہ کتب راقم السطور کے کتب خانہ میں موجود ہیں، ان کتابوں کی خوبصورت کتابت، حسن صحت اور بہترین طباعت سے یہ گمان ہوتا ہے کہ آج کلکھوٹر کے دور میں جو خوبصورتی پائی جاتی ہے، وہ ۵۷ سال قبل حسنی پریس بریلی نے اپنی مساعی جمیلہ سے قائم کر دی تھی مزید برآں ہر چیز کا ایک اصول ہوتا ہے۔ یعنی جب تک کسی کام کی تشہیر نہیں ہوتی، اس وقت تک اسکی طرف لوگوں کی توجہ نہیں ہو پاتی ہے۔ اس لئے اشتہارات اور اعلانات کا سہارا لینا پڑتا ہے۔ اس سلسلے میں راقم کے پیش نظر ایک اشتہار ہے، جس کو مولانا حسنین رضا خاں بریلوی نے شائع کیا تھا۔ اس کا عنوان ہے "حسنی پریس بریلی" اس اشتہار سے بھی حسنی پریس بریلی کے معیار طباعت پر روشنی پڑتی ہے۔ ملاحظہ فرمائیے:

اس پریس میں لکھائی چھپائی کا نہایت اعلیٰ انتظام کیا گیا ہے۔ یہ دعویٰ سے کہا جاسکتا ہے کہ لکھائی چھپائی میں یہاں کے تمام پریسوں سے اس کا قدم آگے ہے۔ باوجود ان تمام خوبیوں کے وعدے کی پابندی سب سے زیادہ ضروری سمجھی جاتی ہے۔ اور عموماً نرخ بھی سب سے ارزاں رہتا ہے۔ اردو، فارسی، عربی کا اعلیٰ قسم کا کام آپ کو طبع کرانا ہو تو ہم آپ سے ضرور عرض کریں گے، کہ ایک مرتبہ ہمارے پریس کا بھی امتحان فرمائیے۔ (۱)

الشتہار۔ محمد حسنین رضا خاں مالک و مینجر حسنی پریس محلہ سوداگران بریلی
یہ اعلان اپنی سرخی کے علاوہ آٹھ سطر ہی ہے، اور سائز متن وسط یعنی ۲۲-۱۸ سائز کا اشتہار ہے۔ فن طباعت و کتابت کی خوبیوں کی وجہ سے مرجع بتا جا رہا تھا اور اس میں

تجارتی کتب خانہ کے اصول و ضوابط کے متعلق مولانا حسنین رضا خاں بریلوی قدس سرہ
رقم طراز میں:

اکابر علماء اہلسنت خصوصاً اعلیٰ حضرت قدس سرہ کی تصانیف اعلیٰ پیمانہ
پر چھپ کر ہمیں سے نکلتی ہیں، تاجر صاحبان سے نہایت نرم معاملہ کیا
جاتا ہے۔ جن تاجروں کو اپنا دین و دنیا کا فائدہ مد نظر ہو، وہ بہت
جلد ہم سے لین دین کھول دیں۔ ہم بخندہ پیشانی ان کا استقبال کریں
باوجود ہمارا کام بالکل نیا ہے، ہم ان حضرات کے شکر گزار ہیں جنہوں
نے بڑے پیمانہ پر ہم سے لین دین شروع کر دیا ہے۔ (۱۱)

وہ اصحاب کون تھے، جنہوں نے حسنی پریس کی کتابوں کی خریداری میں اہم رول
ادا کیا؟ ————— فہرست حسنی پریس کے تجارتی کتب خانہ سے یہ معلوم ہو جاتا ہے کہ
مندرجہ ذیل حضرات نے تعاون کیا تھا۔

- ۱ — مولانا قاری غلام محی الدین خاں مدرس مدرسہ سعیدیہ دادوں ضلع علی گڑھ
 - ۲ — مولوی محمد میاں بن صالح میاں مٹاوی کی مسجد دھوراجی گجرات
 - ۳ — مولانا ابوالبرکات سیّد احمد قادری، ناظم انجمن حزب الاحناف لاہور
 - ۴ — سیّد حبیب احمد، انصار تاجران کتب بازار چوک آلہ آباد
- تجارتی کتب خانہ کے ذخیرے میں سیکڑوں کتابیں تھیں۔ ممکن ہے قلمی مسودات
بھی ہوں جو بغرض اشاعت دیئے گئے ہوں۔ راقم السطور کے پیش نظر فہرست یکم
جنوری ۱۹۲۷ء / ۱۳۴۶ھ ہے، اس سے قبل دہری کی فہرستیں باوجود کوشش بسیار حاصل
نہ ہو سکی۔

اشاعت کتب امام احمد رضا

مولانا حسین رضا خان بریلوی علیہ الرحمۃ کو اعلیٰ حضرت امام احمد رضا بریلوی سے قلبی لگاؤ تھا۔ اسی وجہ سے وہ ہر وقت آپکی تصانیف کی اشاعت میں سرگرم رہتے۔ تعداد اشاعت کتب کی قدرے تفصیل گذشتہ ادراق میں پیش کر دی گئی ہے۔ حسنی پریس بریلی کا تمام رکارڈ مولانا کے صاحبزادگان سے محفوظ نہ رہ سکا۔

شاعری

شعر و شاعری اور چند منتخب نعت و منقبت

مولانا حسین رضا خان بریلوی شعر و ادب کا اعلیٰ ذوق رکھتے تھے۔ مولانا حسن رضا خان حسن بریلوی اور امام احمد رضا بریلوی سے اصلاحات لیں۔ نعت گوئی مشکل ترین اصناف سخن اور انتہائی دشوار گزار میدان ہے۔ جہاں بڑے بڑے شعراء ٹھوکریں کھاتے دیکھے جاسکتے ہیں۔ بقول امام احمد رضا فاضل بریلوی: اس میں تلوار کی دھار پر چلنا پڑتا ہے۔ اگر بڑھتا ہے تو الوہیت میں پہنچ جاتا ہے، اور کمی کرتا ہے تو تنقیص ہوتی ہے، اللہ کی حمد آسان ہے، اس میں راستہ صاف ہے (۱)۔

مولانا کے سوز و درد اور جذب اثر نے الفاظ کو گویا زبان دے دی ہے۔ کلام میں نازک خیالی ہی نہیں بلکہ ایسے ایسے مضامین کو آپ نے قلم بند فرمایا ہے جس سے اردوئے معلیٰ کا دامن خالی تھا، سادگی بے ساختگی، اور سلاست و روانی آپ کے کلام کی خصوصیات ہیں الفاظ کے بر محل استعمال پر آپ کو مکمل قدرت حاصل تھی، تشبیہات و استعارات و صنائع و ضرب الامثال کا بے تکلف اور مناسب انداز میں استعمال ہے۔ آپ کا کلام تصنع و شعری عیوب سے پاک ہے۔ آپ نظم میں مشکل پسندی کے ہرگز قائل نہ تھے، سہل پسندی کو ترجیح دی ہے۔ اسی لئے اشعار بہت آسان زبان میں اور بر محل ہیں۔ میدان ادب و کلام میں حسین تخلص اختیار فرمایا۔ یہاں پر چند اشعار نعت و منقبت اور متفرقات سے نمونہ کے طور پر پیش کر دیئے گئے ہیں۔ درج ذیل نظموں کو راقم نے آپ کی قلمی ڈائریوں سے نقل کیا ہے

(۱) مصطفیٰ رضا بریلوی، مفتی اعظم: المفوظ ج ۲، ص ۱۴۵، تادری کتاب گھر بریلی

ایک غلطی کی تصحیح

قاری امانت رسول نوری پبلی بھیتی نے اپنی کتاب تجلیات امام احمد رضا میں مولانا حسین رضا خاں بریلوی کی طرف منسوب ایک واقعہ کا ذکر کیا ہے کہ امام احمد رضا فاضل بریلوی کی لغت شریف کا یہ مقطع:

ملک سخن کی شاہی تم کو رضا مسلم
جس سمت آگے ہیں سکے بٹھادیے ہیں

مشہور شاعر داغ دہلوی کا ہے (۱)۔ مرقوم شدہ واقعہ اور داغ دہلوی کا تاثر کسی حوالے سے درج نہیں کیا گیا ہے۔ ماہرین رضویات اس کو ماننے سے انکار کرتے ہیں کہ:

(۱) فاضل بریلوی نے فن شعر و شاعری میں کسی سے اصلاح نہیں لی، یہ فن خدا داد تھا۔

(۲) تحدیث لغت کے طور پر فاضل بریلوی نے یہ مقطع فرمایا، جو حق بجانب ہے۔

(۳) مولانا حسین رضا خاں نے اس اہم واقعہ کا نہ ذکر سیرت اعلیٰ حضرت میں کیا، اور نہ ہی کوئی سراغ انکی قلمی ڈائریوں میں ملتا ہے، جو راقم السطور کے پیش نظر ہیں (۲)۔

(۴) جس عہد کی بات ہے اس زمانہ میں داغ دہلوی، رام پور مقیم تھے۔ مولانا حسن بریلوی نے دہلی میں اصلاح نہیں لی بلکہ رام پور میں اصلاح کے لئے جاتے تھے (۳)۔

(۱) امانت رسول پبلی بھیتی، قاری: تجلیات امام احمد رضا، ص ۹۰، ۹۱، مکتبہ المصطفیٰ بریلی، ۱۹۸۰ء

(۲) مملوکہ حضرت مولانا تحسین رضا خاں محدث جامعہ نوریہ کانکر ٹولہ پرانا شہر بریلی

(۳) لطیف حسین ادیب، سید ڈاکٹر: چند لغت گو یاں بریلی مطبوعہ لکھنؤ

نعت شریف

تیری نعل مقدس جس کے سر پر سایہ گستر ہے
 وہی فرماں روا ہے ہفت کشور ہے سکندر ہے
 خدا ہی جانے اُن کے سر کی عزت اور عظمت کو
 قدم انکے جہاں پہنچے وہ عرش رب اکبر ہے
 ترے الطاف بے پایاں تری چشم کرم مولا
 ہمیں پر ہے، ہمیں پر ہے ہمیں پر ہے ہمیں پر ہے
 ہمارے پاس تھا ہی کیا جسے قربان کر دیتے
 بس اک ٹوٹا ہوا دل ہے جو قدموں کی پنجاور ہے
 یہ مہر و ماہ بھی تو منتظر ہیں اک اشارہ کے
 زمین پر آپ رہتے ہیں حکومت آسماں پر ہے
 پلٹنے والے کیا پلٹے مقدر کا پلٹنا تھا
 نہ یاں وہ سینہ گنبد ہے، نہ یاں اللہ کا گھر ہے
 غضب ہی کر دیا حسنینِ طیبہ سے پلٹ آئے
 وہ جیتے جی کی جنت ہے و جنت تے بھی بڑھ کر ہے

نعت شریف

اب دل کو ستاتی ہے یاد مئے و میخانہ
کیا طور پہ رکھتا تھا، کیا وادی میں
اب کون تڑپتا ہے، جاں کسکی نکلتی ہے
مے دے تو کسے ساقی میکش جو نہیں باقی
دل نور سے تو بھر جا آنکھوں کو روشن کر جا
پروانہ کی جانوں کی پرانوں کو شرمایا
زاہد تیری جنت کو ہم یکے کریں گے کیا
اس سوز سے دل بھر دے وہ ساز عطار
جو گل نہ کبھی ہوگی جو گل نہ کبھی ہوگی
اس شمع حقیقت کا اے شاد ہوں پروانہ

سہ را

مست مخمور ہے ہر ایک لڑنی سہرے کی
بارہا شام اودھ صبح بنارس دیکھی
حسن کا ایک مرقع تو یوں ہی تھا سہرا
پدر و مادر و خواہر و برادر سب کو
چشم نوشاہ سے کی آنکھ لڑی سہرے کی
اڑ گئے ہوش جو دیکھی ہے گھڑی سہرے کی
رخ نوشاہ سے تو اور نشان بڑھی سہرے کی
میرے اللہ مبارک ہو گھڑی سہرے کی ۱۱

سہرا

ہو مبارک تجھے قمر سہرا
 تو بے بالا قمر نسب بالا
 تھی شب تار جنگ کا ٹھسی
 چاند تاروں کا لطف آ ہی گیا
 تیری، مشیر و مادر و تافے
 آج خورشید بھی تو تاباں ہے
 تو شوقی یا برادر و پدر سے
 شادمانی کا تیسرے سر سہرا
 کامرانی کا تیسرے سر سہرا
 باندھ کر نکلا جب قمر سہرا
 جس نے دیکھا قمر کے سر سہرا
 ہو مبارک یہ سر سہرا
 دیکھ یا قمر کے سر سہرا
 تہنیت بادشاہ بر سہرا

برباد کر بلا میں ہوا یوں جہان دل

بڑھتی رہی ہے تیری محبت سے شان دل
 جب دل ہو جلوہ گاہ تجلی طور کا
 گھر بار کر بلا میں لٹاتے ہی بن پڑی
 رنج فراق و آرزو وصل و شوق دید
 دل تھامے دیکھتے رہے غارت گری حین
 بھائی کٹے، بھتیجے کٹے، لخت دل کٹے
 ٹکڑے تو دل کے خاک میں کوفی مل گئے
 بار الہ کسی یہ دنیا بدل گئی
 آباد ہے تجھی میری جان جہان دل
 عرش بریں سے کم نہ ہو اللہ شان دل
 چاہا گیا حسین سے جب امتحان دل
 پھیلا ہوا دل کی فضا میں جہان دل
 نظروں کے سامنے ہی لٹا کاروان دل
 برباد کر بلا میں ہوا یوں جہان دل
 پہلو میں ڈھونڈتے ہو کہاں ہے نشان دل
 سنا نہیں ہے کوئی بھی اب تو فغان دل

منقبت در شانِ اعلیٰ حضرت امام احمد رضا بریلوی

مدد کا وقت ہے اے حضرت احمد رضاؒ
 سرا سیمہ ہے اب سارے جہاں میں شکرت
 رسولِ پاک کی عزت پہ تم تو ہو لئے قرباں
 قیامت ہم یہ ہوگی تم اگر بھولے قیامت میں
 تمہارے دیکھنے کو دل تڑپتا ہے قیامت میں
 تمہارے در پہ آتے ہیں بھکاری بھیک لے کر
 فزون حد سے موتی ہے تشنگی ہم تشنہ کاموتی
 مٹا جاتا ہے دین اپنا کوئی حامی نہیں اس کا
 قیامت ہوگی جب ہوگی زمانہ اب یہ کہتا ہے
 ہماری بے خودی نے یا خودی نے کھو دیا تم کو
 ہماری بد نصیبی تھی کہ تم ہی اٹھ گئے سر سے
 بھنور میں آگئی کشتی ہم اب تھوڑے ہی پہاں
 تمہاری لاج رکھ لیں گے قیامت میں یہ وہ ہے

غریبوں کو سہارا دو مریضوں کی دوا اٹھو
 کمان تم ہاتھ میں لیلو بڑھادو حوصلہ اٹھو
 ہمیں قربان ہو جانا سکھادو اے رضا اٹھو
 ہماری بھی خبر رکھنا جو تم روز جزا اٹھو
 جھلک اپنی دیکھا دو پر تو شہر خدا اٹھو
 تم انہی جھولیاں بھر دو بھلا کر دو رضا اٹھو
 برس جاؤ، برس جاؤ تم اے ابر سنیا اٹھو
 وہیں بیٹھے ہوئے اسکی مدد فرماؤ یا اٹھو
 کفن سر کاؤ، باہر آؤ، محشر ہے بیا اٹھو
 نظر انداز کر دو اس کو تم بہر خدا اٹھو
 ہمیں سائے میں اب لیلو تم اے ظلِ ہما اٹھو
 خدا را ڈوبتوں کو اب ناخدا اٹھو
 عقیدے پر جیوں انکے لئے نام خدا اٹھو

کوئی دم میں اب آتی ہے صدایہ قبر النور سے

ادھر آؤ، بڑھو، حسین لو اپنا صلا اٹھو

لطف نماز

الشکر کو پسند ہے عادت نماز کی
 لشکر ہو تم خدا کا جماعت میں آلو
 ہے انبیاء میں ختم رسل کا جو مرتبہ
 چمکیں گے دستِ پائے سلیٰ بروزِ حشر
 سجدے میں تھے حسین کہ سر کر لیا جدا
 حشر میں سب سے پہلے جیسے پوچھیا گا خدا
 سبطینِ انبیاء و رسل جس قدر ہوئے (۱)
 کرتے رہے ہیں سب ہی ہدایت نماز کی

اسلام کی نشانی ہے الفت نماز کی
 افسوس تو یہی ہے کہ دنیا بدل گئی
 نرغ میں دشمنوں کے نہ چھوڑی حسین نے
 وقتِ ذبح حسین نے ہونے نہ دی قضا
 ٹھنڈک دل و دماغ کی مفر و ضو میں تھی
 جیسے خزاں میں جھڑتے ہوں پتے درخت کے
 کافر کے دل میں رہتی ہے نفرت نماز کی
 کس کو بتائیں کیا حقیقت نماز کی
 کچھ وہ ہی جانتے تھے حقیقت نماز کی
 تکبرِ ذبح ہو گئی نیت نماز کی
 تسکینِ قلب ہو گئی نیت نماز کی
 جھڑتے ہیں یوں گناہ بدولت نماز کی
 تحسین پڑھو نماز تو ہو جاؤ گے نہال (۲)
 جسدِ ملے گی حشر میں اجرت نماز کی

(۱) سبطین سے مراد بڑے فرزند امین شریعت حضرت علامہ سبطین رضا خاں مدظلہ

(۲) تحسین سے مراد بچھلے فرزند محدث بریلی حضرت علامہ تحسین رضا خاں مدظلہ

واللہ پھر اذان سے سارا جہاں گونجے

قلب و دماغ مسلم وقف نیاز ہو جا
انوار قدس کو دیکھیں گی تیسری آنکھیں
یا د خدا میں تجھ کو آنے لگے جو لذت
راز و نیاز قدرت ہے یہ نماز تیری
دنیا ہو محو حیرت وہ کارنامے کر دے
توحید کا سبق دے آشنائے وحدت
محمود کی وہ شوکت تیرا ہی حق ہے لیکن
گر مادیاتھا جس نے وہ سوز پھر تو گادے
واللہ پھر آذان سے سارا جہاں گونجے
الفت کی ٹھیس پیدا اے شاد دل میں کر لے
پائے گا تو حقیقت محو مجاز ہو جا

قطعہ

تھا حسن و جمال اُن کا مستور حجابوں میں
دنیا نے نہیں دیکھی تو بر محسوس کی
منظور خدا کو تھی محبوب کی بے مثلی
پھر کیسے اُتر آتی تصویر محسوس کی

مسلمانوں سے خطاب

اللہ جاگ مسلم دنیا کو پھر جگادے انوارِ قدس سے تو گیتی کو جگمگادے
 توحید کے وہ نئے دنیا کو پھر سنا دے گر مادیات تھا جس نے وہ پھر تو گکا دے
 کھینچا دلوں کو جس نے پھر وہ ہی ساز ہو جا
 اے ماحی خطایا اے شافعِ برآیا نورِ خدا کو تو ہی دنیا میں لیکے آیا
 تھا جس کی روشنی نے دنیا کو جگمگایا بے پھر وہی اندھیرا دنیا پہ تیری چھایا
 اک بار پھر جہاں میں بندہ نواز ہو جا
 تو نے بندیوں سے دی ہے صدائے وحدت آنکھیں بتا رہی ہیں دل میں ہے جا وحدت
 تو ہے فدائے وحدت تو ہے فدائے وحدت توحید کا سبق دے اے آشنائے وحدت
 مسلم تو پھر بریدِ شاہِ حجاز ہو جا

دنیا کی قضاؤں میں تیری اذان گونجے
 آمد سے تیری پیارے کون و مکان گونجے
 ساری زمین گونجے ہفت آسان گونجے
 چین و عرب بھی گونجے اور ہندستان گونجے

فطرت نکالے گی خود ہی کوئی نتیجہ
 دل نذرِ نیاز کر دے خود بے نیاز ہو جا

حیاتِ مسلم

عرش کو عرش کیا کس نے تجلی نے تری
 فرس پر رہ کے مزے عرش کے ہم بھی پائیں
 دل مرا عرش ہو کر جلوہ نما تو ہو جائے
 دل میں اک بار جو اے جان جہاں تو ہو جائے
 تو نے اے نفس مجھے دونوں جہاں کھویا
 میں زندوں میں پڑوں جبکہ فنا تو ہو جائے
 تیری ہی چشمِ کرم پر ہے حیاتِ مسلم
 پھر کہاں ٹھیک لگے جب کہ خفا تو ہو جائے

قطعات

میں وہ ہوں جس کا زمانے میں کوئی یار نہیں
 شریکِ زندگی جس کو بنایا مالک نے
 بتاؤ دوستو کس کا میں غمِ گ رہیں
 مرے نصیب کہ وہ بھی غمِ گ رہیں

رخصت سے تھا تری ہر اس لیے کٹے تھے کچھ حواس
 اتنا بھی ہم نہ کہہ سکے اپنا پتا بتائے جا
 منزلِ ذوقِ روح کی تجھ کو اگر تلاش سے
 اُن کی بتائی راہ پر اپنا قدم بڑھائے جا
 ساتی کا جب کہ دور تھا مستوں میں یہ شور تھا
 جامِ ہمیں پلائے جا، جامِ ہمیں پلائے جا
 کٹتی نہیں شبِ فراق جینا ہوا ہے اب تو شاق
 رہبری تیرا کام ہے راہ ہمیں بتائے جا

دشمن

تاریک کر لیا ہے ہم نے تو حال اپنا اتوہین کو جو سمجھیں تو حیرت کا تہمتہ
مستقبل اب ہمارا تو تانباک کر دے ان دشمنانِ دین کو مولیٰ ہلاک کر دے

دعا

پاک کرنے والے ہم کو بھی پاک کر دے اعضا ہمارے روزِ محشر تو تانباک کر دے
غفلت کے گہرے پردے دل پر جو پڑ گئے ہیں یہ پردہائے غفلت لشر پاک کر دے

چند تلانه

چند مشہور تلامذہ کا ذکر

- استاذ العلماء مولانا حسنین رضا خاں بریلوی نے ایک عرصہ تک مدرسہ منظر اسلام بریلی میں پڑھایا، اس دوران آپ سے استفادہ حاصل کرنے والے طلبہ میں نامور شخصیتیں تھیں۔ جو اپنے اپنے عہد میں محتاج تعارف نہیں، تاہم ان چند مشہور تلامذہ کا تذکرہ کر دینا مناسب خیال کرتا ہوں۔ درج ذیل نام قابل ذکر ہیں:
- (۱)۔ مولانا مفتی اعجاز ولی خان رضوی بریلوی، مزار میانی صاحب لاہور
- (۲)۔ مولانا مفتی تقدس علی خان بریلوی، استاذ پیر آف پاگڑہ شریف، سندھ
- (۳)۔ شیریشہ المصنعت مولانا حسمت علی خان پٹیلی بھیتی
- (۴)۔ مولانا غلام جیلانی اعظمی برادر زادہ صدر الشریعہ مولانا امجد علی رضوی اعظمی
- (۵)۔ محسن ملت مولانا حامد علی فاروقی رائے پوری
- (۶)۔ مولانا مفتی ابرار حسن حامدی، تلہری ایڈیٹر ماہنامہ یادگار رضا بریلی
- (۷)۔ مولانا ادریس رضا خان عرف لالہ میاں خواجہ قطب بریلی۔

مفتی اعجاز ولی خان بریلوی

مولانا مفتی اعجاز ولی خان بن مولانا سردار ولی خان (۱۳۹۵ھ/ ۱۹۷۵ء) بن مولانا ہادی علی خان بن مولانا مفتی رضا علی خان بریلوی ۱۱ ربیع الثانی ۱۳۲۲ھ ۲۰ مارچ ۱۹۰۳ء کو بریلی شریف میں پیدا ہوئے۔ اعلیٰ حضرت امام احمد رضا فاضل بریلوی سے قرآن شریف شروع کیا اور تکمیل حافظ عبد الکریم قادری بریلوی کے درسیات کی تکمیل مفتی اعظم مولانا مصطفیٰ رضا نوری، مولانا سردار علی خاں مولانا حسنین رضا خان، مفتی تقدس علی خان اور مولانا مختار احمد سلطان پوری کے

سند حدیث صدر الشریعہ مولانا امجد علی اعظمی، حجتہ الاسلام مولانا حامد رضا خاں اور مفتی اعظم مولانا شاہ مصطفیٰ رضا نوری سے ۱۳۵۲ھ / ۱۹۲۹ء میں حاصل فرمائی آپ کو اعلیٰ حضرت امام احمد رضا سے شرف بیعت اور مفتی اعظم سے سلسلہ عالیہ قادریہ برکاتیہ رضویہ کی اجازت خلافت حاصل تھی۔

مفتی اعجاز ولی خان نے تحصیل علوم و فنون کے بعد این، جی ہائی اسکول بریلی سے تدریس کا آغاز کیا، پھر مدرسہ منظر اسلام، مظہر اسلام بریلی، مدرسہ منہاج العلوم پانی پت میں درس دیا۔ تقسیم ملک کے بعد ۲۰ دسمبر ۱۹۴۷ء کو پاکستان آکر جامعہ محمدی شریف جھنگ میں ۱۹۵۱ء تک شیخ الحدیث رہے۔ دارالعلوم اہلسنت و جماعت جہلم، جامعہ نعیمیہ لاہور، جامعہ نعمانیہ لاہور اور جامعہ نظامیہ رضویہ لاہور کے شیخ الحدیث بھی رہے۔

مفتی اعجاز ولی خان حسن اخلاق، ایثار و قربانی حق گوئی، صاحب دلی بے نفسی، حلم و بردباری، قوت حافظہ، مسائل فقیہ کے استنصار، صلابت رائے اور تاریخ گوئی میں اپنی مثال آپ تھے۔ بلا شمار علماء نے آپ سے کتاب فیض کیا چند تصانیف یادگار ہیں۔ ان میں قانون میراث، تسہل الواضح خلاصہ النہج، تنویر القرآن بر حاشیہ کنز الایمان، ترجمہ مکتوبات شیخ عبدالحق محدث دہلوی، ترجمہ کشف الاسرار وغیرہ۔

مختصر علالت کے بعد ۲۳ شوال المکرم ۱۳۹۳ھ / ۲۰ نومبر ۱۹۷۳ء بروز منگل فقیہ العصر حضرت مولانا مفتی اعجاز ولی خان رضوی بریلوی کالہ پور میں انتقال ہو گیا نماز جنازہ مفتی اعظم پاکستان مولانا سید ابوالبرکات احمد رضوی نے پڑھائی، میاں صاحب بہاول پور روڈ لاہور میں آخری آرام گاہ بنی۔

آپ کی اولاد میں ایک صاحبزادے پاشا صاحب اور ایک صاحبزادی یادگار ہیں (۱)

(۱) محمد عبدالحکیم شرف قادری، مولانا، تذکرہ اکابر اہلسنت پاکستان ص ۶۳ تا ۶۵، لاہور

۱۰۹ مولانا تقدس علی خاں بریلوی

یادگار سلف مولانا مفتی تقدس علی خاں بن مولانا سردار ولی خاں بن مولانا
ہادی علی خاں بن مولانا مفتی رضا علی خاں بریلوی رجب المرجب ۱۳۲۵ھ / اگست
۱۹۰۷ء میں بمقام آستانہ عالیہ رضویہ محلہ سوداگران بریلی پیدا ہوئے۔ اور مولانا حسن
رضا خاں حسن بریلوی نے تاریخی نام تقدس علی خاں (۱۳۲۵ھ) استخراج فرمایا۔
آپ نے مدرسہ منظر اسلام بریلی کے علماء سے درسیات کی تعلیم حاصل کی
مولانا خلیل الرحمن بہاری، مولانا ظہورالحقین فاروقی رام پوری، مولانا نورالحقین
رام پوری، مولانا حسین رضا خاں بریلوی، مولانا رحم الہی منگلوری، مولانا عبدالعزیز
خاں بجنوری، مولانا مفتی امجد علی رضوی اعظمی سے اکتساب فیض کیا۔ اور مولانا
حامد رضا خاں بریلوی نے فتویٰ نویسی کی مشق کرائی۔ ۱۳۲۵ھ / ۱۹۲۶ء
میں سند فراغت سے نوازے گئے۔

بعد فراغت زندگی کا ایک اہم حصہ مدرسہ منظر اسلام کے لئے وقف کر دیا
نائب مہتمم اور منصرم رہے۔ مدرسہ کے تمام انتظامات آپ کے ہاتھ میں تھے۔ الہ آباد بورڈ
سے منظوری اور جامعہ نظامیہ حیدرآباد دکن سے رابطہ کرایا۔ تقریباً ۲۵ سال تک
منظر اسلام کی خدمت کرتے رہے۔ ۱۳۷۱ھ / ۱۹۵۱ء میں کراچی تشریف لے گئے
بیس سال تک مدینہ مسجد عید گاہ پیرکوٹ ضلع خیرپور میں خطابت اور امامت
کے فرائض انجام دیئے۔ ۱۹۵۲ء میں پیر صاحب کی تاج پوشی ہوئی اور ۵ مئی
۱۹۵۲ء کو جامعہ راشدیہ کا افتتاح ہوا۔ آپ جامعہ کے پہلے شیخ الحدیث اور
حضرت پیر صاحب پاگاڑہ کے اتالیق استاد مقرر ہوئے۔

۱۳۲۲ھ / ۱۹۰۲ء میں اعلیٰ حضرت امام احمد رضا بریلوی سے سمیت ہوئے، مولانا
عابد رضا خاں اور مولانا مصطفیٰ رضا پوری نے جملہ سلاسل کی اجازت و خلافت
سے نوازا آپ کو حجتہ الاسلام کے داماد ہونے کا بھی فخر حاصل ہے۔

۱۳۶۸ھ / ۱۹۴۸ء پہلا حج ہندستان سے کیا۔ دوسرا حج ۱۳۸۸ھ

تیسرا حج ۱۳۹۲ھ / ۱۹۷۲ء پاکستان سے کیا
 آپ کی یادگار میں بے شمار تلامذہ کالجوں، یونیورسٹیوں، دینی مدارس
 اور مباحثہ میں خدمت دین انجام دے رہے ہیں۔ امام غزالی علیہ الرحمہ کی تعریف
 مکاشفۃ القلوب کا ترجمہ بھی کیا۔ جو ہندوپاک شائع ہو چکا ہے۔
 ۲۲ فروری ۱۹۸۸ء / ۳ رجب ۱۴۰۸ھ کو وفات ہوئی۔ (۱۱)

مولانا حشمت علی خاں پٹیلی بھیتی

شیریشہ اہلسنت مناظر اعظم ہند مولانا حشمت علی خاں بن حافظ نواب علی
 خاں نوری ۱۳۳۲ھ / ۱۹۱۳ء میں شہر لکھنؤ میں پیدا ہوئے۔
 مولانا کی تعلیم مولوی سید عین القضاۃ لکھنؤ کے مدرسہ فرقانیہ لکھنؤ
 میں ہوئی، حفظ قرآن، تجوید کی سند بروایت حفص بارہ برس کی مختصر میں حاصل کی
 مدرسہ کا پورا ماحول و بابی تھا مگر والد ابوالوقت مولانا ہدایت رسول نوری رام
 پوری کے مرید تھے۔ انکی ہدایت پر منظر اسلام بریلی میں داخلہ لیا اور یہیں پر تمام
 درسی کتب کی تکمیل فرمائی۔ شعبان ۱۳۳۰ھ / ۱۹۲۱ء میں فراغت ہوئی حجۃ الاسلام
 مفتی اعظم نے دستار باندھی۔ آپ الاجواب حاضر جواب تھے، امام احمد رضا بریلوی
 نے ۱۹۳۸ء / ۱۳۵۷ھ میں صرف ۱۰ سال کی عمر میں اہلسنت و جماعت کی
 طرف سے مناظر کی حیثیت سے ہلدوانی ضلع نیننی تال بھیجا اور وہاں پر مولانا حشمت
 علی خاں مولوی یسین خام سرائی کو زبردست شکست دی اس خوشی میں ضل

(۱۱) ادارہ تحقیقات امام احمد رضا کراچی نے مبسوط سوانح حیات بنام یادگار سلف شائع کی
 ہے تفصیلات اس میں دیکھ سکتے ہیں۔ رضوی غفرلہ،

بریلوی نے پانچ روپہ ماہنامہ وظیفہ مقرر فرمایا۔ جو تاحیات مفسر اعظم مولانا ابراہیم رضا خاں جیلانی بریلوی پوری پابندی سے عنایت فرماتے رہے، راجپوتانہ علاقہ میں آریا سماج کی تحریک شدھی کو ناکام بنایا، اور پند شر دھاند کے ٹخنے ہلا دیئے۔ انسداد شدھی میں جماعت رضائے مصطفیٰ کے ساتھ ساتھ تبلیغ کرتے رہے (۱)، آپ پر ۱۳۴۸ھ / ۱۹۲۹ء میں قاتلانہ حملہ ہوا مگر بال بال بچ گئے۔ وہابیت و دیوبندیت آپ کے نام سے کانپتی تھی۔ بے شمار مناظر کئے۔ اللہ نے سب میں فتح و کامرانی سے نوازا۔

مولانا حشمت علی خاں رضوی نے تقریباً ۲۰ کتابیں تصنیف فرمائیں اولاد امجاد میں مفتی مشاہد رضا خاں، مولانا ادیس رضا خاں، مولانا مشہود رضا خاں مولانا معصوم رضا خاں، مولانا ناصر رضا خاں بہترین یادگار ہیں صاحبزادگان اپنے والد کے مشن کو تقویت پہنچا رہے ہیں۔ اور سبھی خدمت دین و ملت میں مصروف ہیں۔ ۸ محرم الحرام ۱۳۸۰ھ / ۱۹۶۰ء کو مولانا حشمت علی خاں کا انتقال ہوا محلہ بھورے خاں بیلی بھیت میں آستانہ حشمتیہ کے نام معروف ہے۔ (۲)

مولانا غلام جیلانی اعظمی

حضرت مولانا غلام جیلانی بن مولانا محمد صدیق بن مولانا یار محمد گھوسی ضلع اعظم گڑھ میں (موجودہ ضلع متو) ۱۹۰۲ء / ۱۳۲۰ھ میں پیدا ہوئے۔

- (۱) محمد شہاب الدین رضوی، مولانا: تاریخ جماعت رضائے مصطفیٰ ص ۱۹۹ تا ۲۰۰، رضا اکیڈمی ممبئی
(۲) ڈاکٹر غلام نجی انجم ہمدردیو نیور میڈی دہلی نے "مولانا حشمت علی خاں ایک تحقیقی مطالعہ" کے عنوان سے قابل قدر حالات و خدمات جمع کئے ہیں۔ تاہم مولانا محبوب علی خاں کی "مشاہدات حشمت علی" کو بھی نظر انداز نہیں کیا جاسکتا۔ دونوں کتابیں دہلی اور ممبئی سے شائع ہو چکی ہیں۔ رضوی غفرلہ

مولانا غلام جیلانی اعظمی ابتدائی تعلیم وطن ہی میں حاصل کی، پھر صدر الشریعہ مولانا مجد علی اعظمی کی معیت میں ۱۳۲۲ھ / ۱۹۲۳ء والنجرا جیر شریف کے جامعہ عثمانیہ میں پہنچے، پھر مدرسہ نظامیہ فرننگی محل میں مولانا عبدالباری فرننگی محلی، مولانا قطب میاں سے درس لیا۔ مولانا عبدالباری خاص شفقت کرتے تھے۔ تکمیل علوم کے لئے ۱۳۲۳ھ / ۱۹۲۴ء میں منظر اسلام میں داخلہ لیا، مولانا رحم الہی منگلوری، مولانا حسین رضا خان بریلوی، اور حجتہ الاسلام مولانا حامد رضا خان و مفتی اعظم سے تکمیل علوم و فنون کیا۔

بعد فراغت مدرسہ محمدیہ امر وہ ضلع مراد آباد، جامعہ اشرفیہ مبارک پور، مدرسہ مظہر اسلام بریلی، مدرسہ احسن المدارس کانپور، اور مدرسہ خانقاہ برکاتیہ مارہرہ شریف میں تدریسی فرائض انجام دیئے۔ ۱۳۷۹ھ / ۱۹۵۹ء سے تاحیات دارالعلوم فیض الرسول براون شریف ضلع سدھارتھ نگر میں صدر المدرسین رہے۔ درس نظامی کے نصاب کی کتابوں کی تدریس پر پوری دسترس رکھتے تھے۔ عربی ادب سے خصوصی شغف تھا، متقی و عابد و زاہد تھے۔ مولانا غلام ربانی فائق آپ کے صاحبزادے ہیں۔ (۱۱)

مولانا محمد حامد علی فاروقی رائے پوری

محسنِ بدلت مولانا شاہ محمد حامد علی فاروقی موضع قاضی پور چند با ضلع الہ آباد میں ۱۳۰۹ھ / ۱۸۸۹ء کو پیدا ہوئے۔ ابتدائی تعلیم والد حاجی محمد شاہ علی فاروقی سے حاصل کی، فرننگی محل لکھنؤ بھی دوران تعلیم تشریف لے گئے۔ بعد ازاں مدرسہ منظر اسلام بریلی میں امام احمد رضا بریلوی سے تقریباً ۵ سال تک حصول

علوم میں مصروف رہ کر تکمیل فرمائی۔ آپ فاضل بریلوی سے بیعت تھے، اور اجازت و خلافت بھی حاصل تھی۔

۱۹۲۰ء میں سی جی اینڈ برادر (مدھیہ بھارت) کا علاقہ آریوں کا گڑھ بن گیا تھا وہاں پر زور و شور سے شدھی تحریک چلائی جا رہی تھی۔ آپ نے ڈٹ کر مقابلہ کیا اور شدھی تحریک کے زور کو ختم کر دیا اسی ضمن میں مولانا فاروقی پر غداروں اور مذہب مخالف پروپیگنڈہ کا الزام عائد کر ۱۹۲۲ء کو جیل میں بند کر دیا۔ قید خانے کی چھار دیواری کے اندر سیکڑوں کافروں کو مسلمان بنادیا۔ قید خانے کے حکام ہندو انگریز سبھی آپ کے معمولات اور تقویٰ و سپر ہینز گاری سے متاثر تھے۔

مولانا فاروقی نے ۲۵ اپریل ۱۹۲۳ء میں مدرسہ اصلاح المسلمین و دارالیتامی کی رائے پور کی سرزمین پر بنیاد ڈالی۔ دینی مذہبی رہنمائی کے ساتھ ہی ساتھ قدرت نے سیاسی دوراندیشی اور مدبرانہ صلاحیتوں سے بھی نوازا تھا تقسیم ہند کے وقت مسلمانوں کے پڑمردہ دلوں کو جلا بخشی اور اپنے ملک میں رہنے کی ہدایت کرتے رہے۔ ہندوستان کے پہلے وزیر اعظم مسٹر جواہر لال نہرو سے خصوصی تعلقات تھے۔ ان کے الیکشن ۱۹۵۲ء کے دوران مولانا فاروقی ہی الیکشن انچارج تھے۔ بابری مسجد (جو دھیا ضلع فیض آباد) اور کشمیر کے مسئلہ پر مسٹر نہرو سے کافی چھڑپیں بھی ہوئیں۔

۱۹۶۰ء میں علماء اہلسنت و جماعت نے ایک مشترکہ سنی پلیٹ فارم تشکیل دیا جس کا نام آل انڈیا متحدہ محاذ تھا۔ اس کے آپ جنرل سکریٹری رہے۔ اور بے شمار خدمات انجام دیں۔ جماعت رضائے مصطفیٰ کے زیر اہتمام آپ کے کارنامے روشن اور تابک ہیں۔

مولانا محمد حامد علی فاروقی ۵ اپریل ۱۹۶۷ء / ۱۳۸۷ھ کو رائے پور میں انتقال کر گئے، وہیں آپ کا مزار ہے۔ مولانا کے جانشین مولانا محمد علی

فاروقی ہیں۔ جو آپ کے مشن کو فروغ دینے میں مصروف ہیں۔ (۱)

مولانا ابرار حسن حامدی صدیقی تلہری

مولانا مفتی محمد ابرار حسن تلہری ضلع شاہجہانپور میں پیدا ہوئے۔ ابتدائی تعلیم گھر پر حاصل کرنے کے بعد بریلی کے مدرسہ منظر اسلام میں آگئے، یہاں پر اس وقت حجۃ الاسلام مولانا حامد رضا خاں بریلوی کے خصوصی درس میں رہے۔ انکی شفقتیں اور محبتیں بے پایاں رہی، چونکہ آپ بے حد ذہین و فطین تھے۔ اردو ادب میں کمال کا مالک حاصل تھا۔ فتویٰ نویسی سیکھی۔ حجۃ الاسلام سے ارادت و خلافت حاصل تھی۔

حجۃ الاسلام قدس سرہ کی سرپرستی میں آستانہ عالیہ رضویہ سے ماہنامہ بنام ماہنامہ یادگار رضا بریلی جاری ہوا۔ پہلا شمارہ ربیع الاول ۱۳۴۵ھ/۱۹۲۶ء میں شائع ہوا۔ چھ ماہ کی ادارت قاضی احسان الحق نعیمی بہرائچی نے انجام دی مگر جو محنت ایک ماہنامہ کے لئے ہونا چاہئے وہ پوری نہیں کر سکے۔ اور حجۃ الاسلام نے مفتی ابرار حسن صدیقی تلہری کو ایڈیٹر اور مولانا محمد علی انولوی کو نائب ایڈیٹر بنادیا مولانا تلہری نے انتہا تک بحسن و خوبی ادارت کے فرائض انجام دیئے۔ (۲) آپ کے ادارے علم و ادب کے عظیم شہ پاروں میں ایک نمایاں مقام رکھتے ہیں۔

مولانا تلہری سیاسی بصیرت اور مدبرانہ صلاحیت کے مالک تھے جماعت

(۱) مذکورہ حالات مولانا محمد علی فاروقی مہتمم مدرسہ اصلاح المسلمین رائے پور نے راقم کی فرمائش پر بھیجے تھے۔ انکے شکریہ کے ساتھ شامل کر لئے گئے ہیں۔ رضوی غفرلہ

(۲) محمد شہاب الدین، رضوی، ایڈیٹر: یادگار رضا بمبئی ص ۴ (سالنامہ۔ ۱۹۹۴ء)
رضا اکیڈمی بمبئی

رضائے مصطفیٰ کے شعبہ صحافت اور شعبہ دارالافتاء کے اہم رکن تھے۔ (۱) جماعت
رضائے مصطفیٰ کی مذہبی، ملی اور سیاسی سرگرمیوں کی رپورٹنگ آپ کے قلم سے ہوتی تھی
اس وقت تمام موقر اخبارات مثلاً ہفت روزہ دہلیہ سکندری رام پور، ہمد م
اخبار لکھنؤ، ہفت روزہ الفقیہ امرتسر وغیرہ آپ کے مضامین و خبریں شائع ہوتی
تھیں، آپ کانگریس کے سخت ترین مخالفین میں تھے۔ کانگریس کے خلاف
ایک وسیع قومی بھی جاری فرمایا تھا۔ (۲)

مولانا ابراہن تلہری شاندار ادیب، نقاد شاعر تھے۔ مگر عمر نے وفا نہیں
کی۔ عالم جوانی ہی میں انتقال ہو گیا۔ (۳)

(۱) محمد شہاب الدین رضوی، مولانا: تاریخ جماعت رضائے مصطفیٰ ص ۵۰، ۵۱، رضا اکیڈمی ممبئی ۱۹۹۵
(۲) محمد ابراہن تلہری، ایڈیٹر: ماہنامہ یادگار رضا ص ۵ تا ۷، بابت ذی قعدہ ۱۳۴۸ھ (بحوالہ تاریخ جماعت
(۳) بروایت حضرت مولانا حبیب رضا خان نوری کانگر ٹولہ پرانا شہر بریلی شریف

اولاد

ایلین شریعت مولینا، سبطین رضا خاں قادری بریلوی

سرپرست انجمن اسلامیہ، کانکیر ضلع بستر ایم پی

مخدوم ملت منبع العلم حضرت علامہ مولینا حکیم سبطین رضا قادری رضوی بریلوی
 اوائل نومبر ۱۹۲۷ء کو محلہ سوداگران بریلی شریف میں پیدا ہوئے۔
 جب مولانا سبطین رضا خاں سن شعور کو پہنچے تو والدین کریمین نے تسمیہ
 خوانی کا خصوصی انتظام فرمایا۔ اچھے اچھے کپڑے سلوائے گئے، دولہا بنایا گیا اور آپ کے
 پھوٹے دادا حضرت مولانا محمد رضا قادری بریلوی علیہ الرحمہ نے بسم اللہ پڑھائی۔
 اور اس تقریب میں بہت سے اعضاء اور والد ماجد کے بہت سے احباب جن کا حلقہ
 بہت وسیع تھا شریک ہوئے۔

حضرت مولانا سبطین رضا کا بچپن بفضلہ تعالیٰ والدین کی بے پناہ شفقت
 و محبت کے سایہ میں نہایت خیر و خوبی سے گزرا۔ مولینا حسنین رضا بریلوی نے تعلیم
 و تربیت اور نشوونما کی طرف خصوصی توجہ فرمائی۔ محلے کے شریار و کھلاڑی بچوں سے
 ملنے کی سخت مانعت تھی۔ اس کی نگرانی رکھی جاتی تھی ایک طرف والد ماجد کا
 یہی مکان جو اس وقت انکی مردانہ نشست گاہ تھی۔ اگر والد ماجد نہ ہوتے تو ان
 کا خادم جسے انھوں نے بچپن سے پالا تھا۔ اس کو حکم تھا کہ میری عدم موجودگی میں
 ان کی نگرانی رکھو اور یہ گھر سے باہر نہ جانے پائیں۔ اس کے علاوہ ایک جانب
 نانا جان کی میٹھک، تو دوسری جانب ماموں صاحب کی نشست گاہ اور یہ سب
 بزرگ بطور خاص نگرانی کرتے۔

مولینا سبطین رضا خاں بریلوی کی تعلیم کا آغاز گھر ہی سے ہوا۔ ابتدائی
 استاد والدین ہیں۔ نیز قرآن پاک حافظ سید شبیر علی رضوی بریلوی سے پڑھا

ابتدائی فارسی اردو اور خوش نویسی کی مشق خود والد ماجد نے کرائی۔ خطوط نویسی اور کچھ فارسی ماموں مرحوم سے بھی پڑھی۔ شمس العلماء قاضی شمس الدین احمد رضوی جو نیویری سے میزان، منشعب وغیرہ کتابیں پڑھیں۔ مولانا سبطین رضا مولانا قاضی شمس الدین احمد رضوی جعفری کے ہمراہ روزانہ مدرسہ جایا کرتے تھے۔ ان کی تربیت نے علم کا کندن بنا دیا، بچپن ہی میں فقہ وغیرہ میں مہارت حاصل کر لی تھی۔

مولانا سبطین رضا نے کچھ دنوں بعد دارالعلوم مظہر اسلام میں داخلہ لیا اور ابتدا سے انتہا تک جملہ کتب متداولہ کی سہیں پر تعلیم حاصل کی۔ دو سال کے لئے آپ اپنے رفیق درس ڈاکٹر فیضان علی رضوی بیسپوری (ابن مولانا عرفان علی رضوی بیسپوری علیہ الرحمہ) کے ہمراہ مسلم یونیورسٹی علی گڑھ تشریف لے گئے اور جدید علوم میں ماہرین علوم سے اکتساب فیض کیا۔ اساتذہ میں یہ لوگ نمایاں ہیں۔

- ۱ حضور مفتی اعظم علامہ شاہ مصطفیٰ رضا نوری بریلوی
- ۲ صدر الشریعہ مولانا محمد امجد علی رضوی اعظمی
- ۳ محدث اعظم پاکستان مولانا محمد سردار احمد رضوی فیصل آباد
- ۴ حکیم الاسلام مولانا حسنین رضا قادری بریلوی
- ۵ شیخ الادب مولانا غلام جیلانی رضوی اعظمی
- ۶ حضرت مولانا حافظ عبدالرؤف بلیاوی
- ۷ شمس العلماء قاضی شمس الدین احمد رضوی جو نیویری
- ۸ حضرت مولانا مفتی وقار الدین رضوی دارالعلوم امجدیہ کراچی
- ۹ پروفیسر مولانا سید ظہیر احمد رضوی زیدی مسلم یونیورسٹی علی گڑھ
- ۹ حضرت مولانا غلام حسن رضوی پورنوی

مولانا سبطین رضا بریلوی درس نظامیہ کی کتب میں مہارت تامہ رکھتے ہیں۔ تدریسی زندگی کا آغاز دارالعلوم مظہر اسلام بریلی سے ہوا۔ بعدہ قاری غلام محی الدین رضوی شیریں کے مدرسہ اشاعت الحق ہلدروانی ضلع میننی تال میں تین سال تک درس و تدریس میں مشغول رہے۔ اسی دوران مدارس اسلامیہ کے سالانہ امتحانات میں امتحان کی حیثیت سے شرکت کی۔ مولانا سبطین رضا جامعہ عربیہ ناگپور میں درسی خدمات انجام دے چکے ہیں۔ اس وقت مدرسہ فیض الاسلام کیش کال ضلع بستر، پنجس اسلامیہ کانچیر میں تقریباً ۳۵ سال سے خدمت دینی میں مصروف ہیں۔ اور رائے پور میں ادارہ اہلسنت کی سرپرستی بھی آپ کے ذمہ ہے۔ اس کے علاوہ بے شمار ادارے صوبہ مدھیہ پردیش میں آپ کی سرپرستی میں خدمت دینیہ علوم اسلامیہ انجام دے رہے ہیں۔

حضرت مولانا سبطین رضا خاں کا عقد مسنون مفتی عبدالرشید فتح پوری کی دختر سے ۱۷ مارچ ۱۹۵۷ء میں ہوا۔ یہ رشتہ حضور مفتی اعظم قدس سرہ کے حسب الانتخاب سے ہوا۔ سات بچے تولد ہوئے جن میں سے دولڑکے فوت ہو گئے۔ اور دولڑکے تین لڑکیاں بفضلہ تعالیٰ موجود ہیں۔

- ۱ مولانا جنید رضا خاں عرف سلمان رضوی (۳۱) صاحبہ بیگم (۳۱) صاحبہ بیگم
 - ۲ مولانا عبید رضا عرف نعمان رضوی، (۵) راشدہ بیگم۔
- والد ماجد مولانا حسین رضا علیہ الرحمہ نے آپ کو نوعمری ہی میں حضور مفتی اعظم کے دست حق پرست پر بیعت کرا دیا تھا۔ مولانا سبطین رضا کو مفتی اعظم مولانا انشاء مصطفیٰ رضا نوری بریلوی قدس سرہ نے اجازت و خلافت اور نقوش و تعویذات کی اجازت عطا فرمائی۔ نیز والد ماجد علیہ الرحمہ نے بھی اجازت عطا فرمائی۔
- حضرت مولانا سبطین رضا بریلوی نے راقم کے نام ایک مکتوب میں حضور مفتی اعظم قدس سرہ کے متعلق یہ چند الفاظ تحریر فرمائے۔

”سینکڑوں خوبیاں آپ کی ذات مقدسہ میں پائی جاتی تھیں، اور انکی فطرت و عادات میں داخل تھیں۔ جو خوبیاں سب سے زیادہ نمایاں نظر آتی ہیں بلکہ آئے دن جن کا مشاہدہ ہوتا رہتا تھا۔ وہ تھی انکی تواضع اور انکساری، مخلوق خدا کی خدمت گزاری اور دنیا سے بے تعلقی و بے نیازی کہ جس کا آج کے علماء و مشائخ میں فقدان نظر آتا ہے۔ (الہام شام اللہ) اور یہی وہ پسندیدہ عادتیں تھیں کہ جن کی وجہ سے انھوں نے سینکڑوں نہیں ہزاروں نہیں بلکہ لاکھوں دلوں کو موہ لیا تھا۔ ذرا غور فرمائے کہ علم کا وہ کوہ گراں جس کے سامنے وقت کا بڑے سے بڑا عالم بھی لب کشائی سے گھبراتا اور ان کے سامنے زانوئے ادب طے کرنے کو اپنی سب سے بڑی سعادت سمجھتا، لیکن کوئی ثابت نہیں کر سکتا کہ حضرت سے کسی بھی قول و فعل، تعلیٰ، تفویض برتری کا کبھی بھی اظہار ہوا ہو۔ کبر و نخوت تو دور کی بات ہے۔ جب کہ آج حال یہ ہے کہ جس کو تھوڑا سا بھی علم حاصل ہو جاتا ہے وہ غرور علم میں مبتلا ہو جاتا ہے، اور ہم چوں کہ دیگرے نیست کہنے لگتا ہے

حضرت کی ساری زندگی خدمت خلق میں گزری۔ انھوں نے اپنی صحت و آرام کا خیال کیے بغیر آخر عمر تک مخلوق خدا کی خدمت کرتے رہے

عالم دین، مفتی و محدث، پیر طریقت کے ساتھ آپ بہترین حکیم بھی ہیں۔ اللہ تعالیٰ نے آپ کے ہاتھ میں شفا بخشہ ہے۔ (۱۱)

استاذ العلماء علامہ تحسین رضا قادری، رضوی

محدث جامعہ نوریہ، رضویہ باقریج بریلی شریف

ماہر علوم عقلیہ نقلیہ حضرت مولانا تحسین رضا خاں قادری رضوی کی ولادت (۱۴ شعبان المعظم) ۱۹۲۰ء کو محلہ سوداگران رضا نگر بریلی شریف میں ہوئی۔
 حضرت علامہ تحسین رضا خاں کے والد ماجد نے اپنی خسرال محلہ کانگر ٹولہ پرانا شہر بریلی میں سکونت اختیار کر لی تھی۔ آپ نے اپنی نہال ہی میں بچپن اور جوانی کا زمانہ گزارا اور اب بھی وہیں قیام پذیر ہیں۔ علامہ تحسین رضائے ابتدا سید شبیر علی بریلوی مرحوم سے قاعدہ بغدادی پڑھا پھر ایک مکتب میں قرآن کریم اور اردو حساب وغیرہ کی تعلیم حاصل کی۔ فارسی کی ابتدائی کتابیں پڑانے شہر کے ایک مدرسہ میں پڑھیں جو اکبری مسجد واقع محلہ گھیر جعفر خاں میں قائم تھا (۱) عربی کی تعلیم کے لئے والد بزرگوار نے دارالعلوم مظہر اسلام بریلی اور بعد منظر اسلام میں داخلہ کر دیا، دورہ حدیث شریف کیلئے والد ماجد کی خواہش کے مطابق علامہ تحسین رضا جامعہ رضویہ مظہر اسلام فیصل آباد (پاکستان) تشریف لے گئے۔ اور وہاں دورہ حدیث کی کتابیں مولانا محمد سدر احمد رضوی محدث اعظم پاکستان علیہ الرحمہ پڑھیں۔
 حضرت مولانا تحسین رضا خاں شعبان المعظم ۱۳۵۵ھ میں جامعہ رضویہ مظہر اسلام فیصل آباد سے سند فراغت حاصل کر کے بریلی شریف واپس ہوئے ۱۹۴۹ء مولوی، ۱۹۵۰ء میں عالم، ۱۹۵۱ء میں منشی، ۱۹۵۲ء میں فاضل ادب، ۱۹۵۴ء میں کامل کے امتحانات دیئے۔

(۱) قدیمی نام اکبری مسجد اور موجودہ نام مرزائی مسجد ہے۔ رضوی غفرلہ

اساتذہ کرام میں درج ذیل حضرات ہیں:

- ۱۔ صدر الشریعہ مولانا مجدد علی اعظمی - (۱۱)
- ۲۔ حضور مفتی اعظم مولانا مصطفیٰ رضا نوری بریلوی
- ۳۔ محدث اعظم پاکستان مولانا محمد سردار احمد رضوی فیصل آباد
- ۴۔ شمس العلماء مفتی قاضی شمس الدین احمد رضوی، جعفری، جوہنوری
- ۵۔ شیخ المعقولات مولانا سردار علی خان رضوی بریلوی
- ۶۔ حضرت مولانا غلام حسین رضوی پورنوی
- ۷۔ حضرت مولانا وقار الدین رضوی، دارالعلوم امجدیہ کراچی
- ۸۔ شیخ العلماء مولانا غلام جیلانی رضوی اعظمی

حضرت علامہ تحسین رضائے حضور مفتی اعظم قدس سرہ کے حکم پر فراغت سے قبل ۱۹۵۲ء میں دارالعلوم مظہر اسلام بریلی میں تدریسی سلسلہ کا آغاز کر دیا۔ پھر اگست ۱۹۵۶ء میں فیصل آباد سے آنے کے بعد دارالعلوم مظہر اسلام بریلی میں درس دینا شروع کیا۔ علامہ تحسین رضائے مظہر اسلام میں ۱۹۷۲ء تک درس نظامیہ کی تعلیم دی پھر دو سال اسی مظہر اسلام بریلی میں صدر المدین کے فرائض انجام دیئے۔ علامہ تحسین رضا بعض حالات کی بناء پر ۱۹۷۵ء میں مظہر اسلام سے ملازمت ترک کر کے دارالعلوم مظہر اسلام میں بحیثیت صدر مدرس مقرر ہوئے۔ منظر اسلام میں سات سال تدریسی فرائض انجام دیئے۔ ہزاروں طلبہ نے علمی استفادہ کیا۔ بعض ان میں لائق و فائق عالم و فاضل، محدث و فقیہ اور مفتی ہوتے جن سے ملک و بیرون ملک کی علمی دانش گاہیں اور درس گاہیں آج بھی آباد اور فیض بار ہیں۔ ۱۹۸۲ء میں جامعہ نوریہ رضویہ بریلی کا قیام عمل میں آیا تو اس کے چلانے

۱۔ حضرت علامہ تحسین رضا بریلوی نے صدر الشریعہ علیہ الرحمہ سے تفسیر جلالین پڑھی ۱۲، رضوی غفرلہ

کی ساری ذمہ داری علامہ تحسین رضا کے سپرد کر دی گئی۔ تادم تحریر جامعہ نوریہ رضویہ بریلی شریف میں شیخ الحدیث کے عہدے پر فائز ہیں۔ ۱۹۸۶ء میں زیارت حرمین سے مشرف ہوئے۔

علامہ تحسین رضا کا عقد مسنون جناب سعید اللہ خان بریلوی کی صاحبزادی سے ۱۵ ذیقعدہ ۱۳۸۶ھ / ۲۶ فروری ۱۹۶۷ء بروز اتوار ہوا۔ اولاد و امجاد کے نام مندرجہ ذیل ہیں۔

۱ حسان رضا خان رضوی

۲ رضوان رضا خان رضوی

۳ صہیب رضا خان رضوی

۴ عارف بیگم

مولانا حسنین رضا علیہ الرحمہ نے آپ کو ۱۹۳۳ء میں عرس رضوی کے موقع پر حضور مفتی اعظم کے دست حق پرست پر بیعت کرا دیا تھا۔ ۲۵ صفر المظفر ۱۳۸۰ھ کو جلسہ عام میں مفتی اعظم مولانا الشاہ مصطفیٰ رضا نوری بریلوی نے اجازت و خلافت عطا فرمائی ایسیج پر سید العلماء سید آل مصطفیٰ برکاتی مارہروی، برہان الملک مفتی برہان الحق رضوی جبل پوری اور مجاہد ملت مولانا حبیب الرحمن رضوی اڑیسوی وغیرہ اکابر علماء و مشائخ نے خرقہ پوشی کرائی۔ اور حضور مفتی اعظم قدس سرہ نے علامہ باندھا۔

علامہ تحسین رضا کے والد ماجد کو خاندان رضا کے افراد ”صاحب“ کہتے، اسی وجہ سے کبھی کبھی صاحبزادگان بھی صاحب کہتے ہیں، نیز حضور مفتی اعظم صاحب کہتے۔ آپ تین بھائی ہیں۔ اور سبھی بحمد تعالیٰ اپنے اپنے مقام پر مآثر افتخار علماء میں سے ہیں۔ مفتی اعظم قدس سرہ فرماتے تھے کہ:

”صاحب کے جتنے لڑکے ہیں سبھی خوب ہیں۔ باصلاحیت و بالیاقت ہیں۔ مگر ان میں تحسین رضا کا جواب نہیں“

حضرت مولانا حسنین رضا علیہ الرحمۃ مفتی اعظم الشاہ مصطفیٰ رضا نوری کا بہت ادب کرتے تھے۔

علامہ تحسین رضا ایک بالکمال مفسر، محدث اور کہنہ مشق استاد ہونے کے ساتھ ساتھ کہنہ مشق شاعر بھی ہیں۔ آپ تحسین تخلص فرماتے ہیں۔ نمونہ کے طور پر چند اشعار ملاحظہ ہوں۔

جس کو کہتے ہیں قیامت حشر جس کا نام ہے
در حقیقت تیرے دیوالوں کا جشن عام ہے
عظمت فرقی شدہ کو میں کیسا جانے کوئی
جس نے جوئے پائے اقدس عرش اُس کا نام ہے
آ رہے ہیں وہ سر محشر شفاعت کے لئے
اب مجھے معلوم ہے جو کچھ مرا انجام ہے
روئے انور کا تصور زلفیں مشکیں کا خیال
کیسی پاکیزہ سحر ہے کیا مبارک شام ہے
تو اگر چلے تو پھر جائیں سیاہ کاروں کے دل
ہاتھ میں تیرے عنان گردش ایام ہے
ساقی کوثر کا نام پاک ہے ورد زبا سے
کون کہتا ہے کہ تحسین آج تشنہ کام ہے

قطہ

علم غیب رسول کے منکر
ایک حقیقت کو بھول جاتے ہیں
غیب مانا کہ راز ہے لیکن
راز اپنے سے کب چھپاتے ہیں

یادگار سلف مولینا محمد حبیب رضا خان قادری بریلوی

ناظم اعلیٰ ادارہ سنی دنیا ۸۲ سوداگرن بریلی شہر

نور دیدہ مفتی اعظم عالم باعلیٰ مولینا صوفی محمد حبیب رضا قادری رضوی ذی الحجہ
اگست ۱۹۳۳ء کو محلہ کانکر ٹولہ پرانا شہر بریلی شریف میں پیدا ہوئے۔
پیکارنگ، گھسنی داڑھی، قدرے سفید، درمیانہ قد، آنکھوں پر کبھی کبھی عینک
مسکراتا چہرہ پر مروت و شرافت کا غازہ نمایاں، کلمی دار کرتا، بڑی مہری کا علی گڑھ
کاٹ یا جامہ، دوپٹی ٹوپی کبھی کبھی شروانی بھی زیب تن فرماتے ہیں۔ آپ کی شخصیت
میں مکمل طور پر بزرگانہ کشش پائی جاتی ہے۔

حضرت مولینا حبیب رضا خان نے ابتدائی تعلیم گھر پر والد ماجدہ اور
والد بزرگوار سے حاصل کی، فارسی تعلیم کے لئے دارالعلوم منظر اسلام بریلی میں داخلہ
لیا اور عربی فارسی کی اعلیٰ کتابیں پڑھیں۔ سلوک اور تصوف میں والد ماجد سے
اکتساب فیض کیا۔ وقتاً فوقتاً مفتی اعظم مولانا مصطفیٰ رضا نوری کی خدمت میں
حاضر ہو کر فیض ظاہری و باطنی سے مالا مال ہوئے۔ حضور مفتی اعظم کے وصال تک
انہیں کی خدمت میں رہ کر نوری علم، نوری زہد، نوری تقویٰ سے سرشار ہوتے
رہے۔

اساتذہ کرام درج ذیل ہیں،

- ۱ حضور مفتی اعظم مولانا الشاہ مصطفیٰ رضا نوری
- ۲ حکیم العلماء مولینا حسنین رضا خاں رضوی بریلوی
- ۳ صدر العلماء مولانا غلام جیلانی رضوی اعظمی

- ۴ سید الاتقیاء مولانا تحسین رضا قادری بریلوی محدث بریلی
 ۵ حافظ انعام اللہ رضوی سابق مدرس شعبہ فارسی منظر اسلام
 ۶ حضرت مولانا سید احمد علی رام پوری
 ۷ حضرت مولانا غلام حسین پورنوی

مولانا صوفی حبیب رضا قادری نہایت سادگی پسند، خوش اخلاق، کم گو اور فقیہ ہیں۔ باضابطہ طور کسی مدرسہ میں درس و تدریس کا موقع نہیں ملا۔ بعد فراغت آپ حضور مفتی اعظم قدس سرہ کے دولت کردہ پر رہتے اور آئے ہوئے ملک اور بیرون ملک کے فتاویٰ اور خطوط کے جواب عنایت فرماتے۔ نیز حضور مفتی اعظم کے اکثر فتاویٰ کی نقل بھی آپ کے ذمہ تھی۔ اس نقل افتاء نے مولانا صوفی حبیب رضا کو ایک ماہر جزئیات فقہ اور متبحر عالم دین بنا دیا۔ حضور مفتی اعظم کی صحبت کیما اثر نے وہ گل کھلائے جو کسی شیخ کامل کی بارگاہ میں برسہا برس رہنے سے بھی نہیں مل سکتے تھے۔ مولانا حبیب رضا قادری ۱۹۷۸ء میں فتویٰ نویسی کا آغاز کیا اور اصلاح حضور مفتی اعظم سے لیتے تھے۔

مفتی اعظم قدس سرہ کے وصال کے بعد جانشین حضور مفتی اعظم علامہ مفتی محمد اختر رضا خاں ازہری القادری دامت برکاتہم القدسیہ نے مرکزی دارالافتاء کی بنیاد رکھی، اس میں خود بھی جانشین مفتی اعظم تحریر فرماتے، اور مولانا حبیب رضا بھی فتویٰ نویسی کی خدمت انجام دے رہے ہیں اور ساتھ ہی ساتھ ادارہ سنی دنیا کے اہتمام و انتظام کے فرائض انجام دے رہے ہیں، آپ کی صلاحیتوں نے اس ادارہ میں چارچاند لگا دیتے مولانا کی سادگی نے گمنامی کی دنیا میں جا پہنچایا۔ حضرت مولانا حبیب رضا بریلوی کے گھر سے مفتی اعظم کو جو تعلق تھا۔ اس کو دیکھنے والے آج بھی بکثرت موجود ہیں، پڑانا شہر بریلی مسلمانوں کی ایک سے بہت بڑی بستی ہے جو کئی محلوں میں پھیلی ہوئی ہے۔ مفتی اعظم قدس سرہ

اس پوری بستی میں کہیں بھی تشریف لاتے تو مولینا حبیب رضا کے گھر ضرور تشریف لاتے، آپ کی شادی حضور مفتی اعظم کی نواسی سے ہوئی اور یہ بھی خوش نصیبی کہ حضرت کے دولت کدہ سے ہوئی۔ وہ بھی اس محبت کا بین ثبوت ہے۔

نیز جو خطوط حضور مفتی اعظم نے مولینا حبیب رضا کے نام مختلف سفروں میں لکھے، ان سے بھی آپ سے محبت و شفقت کا اظہار ہوتا ہے۔ ایک خط میں حضور مفتی اعظم تحریر فرماتے ہیں:

برخوردار نور الابصار حبیب میاں سلمۃ الرحمن

وعلیکم والسلام ورحمۃ اللہ وبرکاتہ

وعلیکم والسلام ورحمۃ اللہ وبرکاتہ

طالب غیر مجتہد تعالیٰ مع الخیر والعافیہ ہے۔ مولیٰ تعالیٰ وہاں بھی تم سب کو بخیر و عافیت رکھے، تمہارے والدین کا سایہ رحمت تمہارے سروں پر بامن و عافیت رکھے، تمہاری والدہ کو صحت و طاقت قوت عطا فرمائے۔ آمین

فقیر مصطفیٰ رضا قادری غفرلہ

دوسرے خط کے سرنامے میں یوں رقمطراز ہیں:

برخوردار راحت جان حبیب میاں سلمۃ الرحمن

وعلیکم والسلام ورحمۃ اللہ وبرکاتہ

تمہارا خط ملا خیریت معلوم ہو کر مسرت و اطمینان ہوا۔ مولیٰ تعالیٰ سب کو مع الخیر رکھے میں بھی بفضل تعالیٰ بخیر ہوں۔

فقیر مصطفیٰ رضا قادری غفرلہ

حضرت مولینا حبیب رضا ہزاروں میں وہ خوش نصیب شخص ہیں کہ مفتی اعظم نے آپ کو اپنا بیٹا سمجھا اور فرمایا کرتے تھے کہ اللہ تعالیٰ نے مجھے ایک بیٹا عطا کیا تھا

پیرانی اماں صاحبہ مولانا حسین رضا خاں بریلوی کی سب سے چھوٹی صاحبزادی جو جانشین مفتی اعظم علامہ مفتی محمد اختر رضا خاں ازہری دامت برکاتہم العالیہ سے منسوب ہوئیں۔ عربی و فارسی کی تعلیم گھر ہی پر والد ماجد سے حاصل کی، یہ ہماری پیرانی اماں صاحبہ ہیں۔ جن کو راقم السطور امی حضور کہتا ہے۔ صوم و صلوات کی تسخیر سے پابند ہیں، نہایت خوش اخلاق، بڑی سیر چشم انتہائی مہمان نواز، نہایت ہی متین و سنجیدہ امی حضور ہیں۔ جانشین حضور مفتی اعظم کے یہاں مہمانوں اور مریدین و معتقدین کی کثرت سے آمد و رفت رہتی ہے، اللہ تعالیٰ نے دوزخ جہان کی دولتوں سے نوازا ہے، مہمان ایسے وقت پر آتے کہ گھر اور باہر کے تمام افراد کھانا کھا چکے ہیں مہمان کے آمد کی اطلاع ملتے ہی کھانا اور ناشتہ کے لئے کھلوادیتی ہیں۔ باوجودیکہ کھانے کا وقت نہیں ہے مگر مہمان کی ضیافت ضروری ہے۔ سارے گھر کا نظم و ضبط، مانتنامہ سنی دنیا کی اشاعت کی فکر، مرکزی دارالافتاء کے مفتیان کرام کا خیال، الرضامرکزی دارالاشاعت کی کتابوں کی اشاعت اور آل انڈیا جماعت رضائے مصطفیٰ کی سرگرمیوں کے لئے مالی تعاون کرتی ہیں۔

میری امی حضور، چھوٹی بی صاحبہ (اہلیہ محترمہ حضور مفتی اعظم قدس سرہ) کے بالکل نقش قدم پر ہیں۔ اگر ثانی چھوٹی بی کہا جائے تو بجا ہے۔ بڑی معاملہ فہم اور زیرک ہیں۔ مذہبی و دینی خدمات کے لئے کبھی منع نہ فرمایا، اللہ تعالیٰ نے جانشین حضور مفتی اعظم کے گھر کے لئے آپ کا انتخاب فرمایا۔ جن کی وجہ سے حضرت کو بڑی آسائشیں ہیں۔ راقم پر بڑی مہربان اور شفقت و محبت سے پیش آتی ہیں۔ وہ بہت خوبیوں اور خصوصیات کے مالک ہیں۔ اللہ تعالیٰ صحت و سلامتی سے ان کا سایہ تادیر قائم و دائم رکھے۔ آمین ثم آمین۔ آپ سے چھ یادگار ہیں جن میں پانچ لڑکیاں اور ایک لڑکے مخدوم گرامی مولانا عسبی رضا خاں قادری (کل سندھ جماعت رضائے مصطفیٰ لڑکیوں کے نام۔ آسیہ بیگم، سعدیہ بیگم، قدسیہ بیگم، عطیہ بیگم، ساریہ بیگم ہیں۔

ان می باشد و لذت است و لذت

نادر رشحات

ترک موالات از کفار و مشرکین ۱

مولانا حسین رضا بریلوی تحریک ترک موالات میں امام احمد رضا بریلوی قدس سرہ کے موقف کے سخت ترین حامی تھے۔ انکی تحریک کو تقویت پہنچانے کے لئے متعدد مضامین لکھے۔ اپنی ڈائری میں ترک موالات سے متعلق یہ آیات نوٹ کیں۔ اس پر وہ تفصیل سے لکھنا چاہتے تھے مگر بعض وجوہ کی بنا پر نہ لکھ سکے۔

الذين ينجون لا يتخذ المؤمنون الكافرين الينا

من دون المؤمنين ومن ليعمل

ذلك فليس من الله في شيء

١١ يا ايها الذين امنوا لا تتخذوا بطانة

من دونكم ولا يونسكم خيالاً ودا

عَنْكُمْ قَدْ بَدَتْ الْبِفَضَاءِ مِنْ

افوا هم وما تخفصدهم الشر

قد سألكم الآيات أن كنتم تعقلون

ما انت اوله فتنه فتنه فتنه

وتمت في الثاني من شهر ربيع الثاني سنة ١٢٩٥

2. 6-1957

ان مسلم حسنه سوفهم وان

بصيرتكم سنة يفرحوا بها وان

نصیر و او بقوا الا یضرکم لیدھم

شعيا ان الله بما يعملون محيط

ولا تؤمنوا الا لمن تبع دينكم

وَأَسْمِعْ مَنِ الَّذِينَ أَوَّلُوا الْأَلْبَابَ مِنْ قَبْلِهِمْ

مسلمان کافروں سے دوستی نہ کریں مسلمانوں کو

محبوب و گرامی و مسلمان ایسا کرے گا اور سبھا

خداوند عالم سے کوئی واسطہ نہیں۔

ایمان و الهام و فکر اینها را از در نهضت و

مستور و در آن صندلی که در آن نشیند

چراغوں کی - سیڑھیوں کی - پیراؤں کی -

اٹھا اور جریز دے لے لیں پھینچا ہوا ہر جہت سے

ہم نے مسایانِ ہولِ نرسنا دینی اگر تم سمجھ رکھا ہو

سنو۔ تم تو ایسے ہو کہ تم اور نصیحتیں جانتے ہو اور نصیحتیں

منین جانتے طور حال یہ کہ تم سب کو پتہ چلے گا جو

تصنیف: شیخ نزاری نقین گران گندری - تم پر کوئی مصیبت

نازل ہر فرد دل کے غرض ہوں تم اگر صبر

۱۱ در این سفر نگاری کرد و تو او را که در اول آن تصویر کردی نقصان

ہوگا بیشک اور کہ ہم خدا کے مہر سے من۔

یقین نہ کرو مگر او سو گناہ تھا اور روزیہ نہ دے۔

سنة ١٠٠٠

11

